

Sharjeel Ahmed

# تعلیم و تربیت

مارچ 1995ء

Sharjeel Ahmed  
J.P.





## تعلیم و تربیت

یس سب زیادہ پڑھا جانے والا  
اکم محبوب پُرسالہ

یٹر عبدالسلام

سید نخت

ایڈیٹر: رضوان طارق

یژماننگ سید شوکت اعجاز

سٹنٹ محمد بشیر لاسی

غیر منسٹر (ریٹریٹ) لیڈنگ لائبریری

نظیر اسلام

عبدالسلام

پتا

تعلیم و تربیت

شاعر بن بادیس لائبریری

6361309-6361310  
6276815-6276816

کولیشن اور اکاؤنٹس

شاہراہ قائد اعظم لائبریری

سالانہ قیمت

صرف جبری کے ساتھ 250 روپے

نزیقہ (ہوائی ڈاک سے) - 475 روپے

ڈاک سے) 675 روپے

بید (ہوائی ڈاک سے) 695 روپے

نقدیہ وایکٹ ڈاکٹ کم ذریعہ پیشکش ہے

1995

تہ تی پرچہ - 12 روپے

دوق: چچا بھلکر کے مسرال

# عید مبارک

Sharjeel Ahmad

Date

ایڈیٹر

السلام علیکم

تعلیم و تربیت کے تمام ساتھیوں کو بہت بہت عید مبارک! اللہ کرے یہ عید آپ کے لیے اتنی ساری خوشیاں لائے کہ آپ سے سنبھالی نہ جائیں۔

عید کے دن، فجر کی نماز کے بعد، سوئیں نہیں۔ جلدی سے نہادھو کر، صاف ستھرے کپڑے پہن کر تیار ہو جائیں۔ نماز کے لیے جانے سے پہلے کوئی میٹھی چیز کھائیں، اور ابو سے پوچھ لیں کہ انہوں نے صدقہ فطر ادا کر دیا ہے؟ صدقہ فطر عید کی نماز سے پہلے دینا اچھا ہے۔ ویسے نماز کے بعد بھی دیا جاسکتا ہے۔

عید کی نماز، اپنے ابو اور رشتے داروں کے ساتھ، عید گاہ یا جامع مسجد میں جاکر پڑھیے۔ بڑی اور کھلی جگہ نماز پڑھنے کا زیادہ ثواب ہے۔ نماز کے بعد خطبہ سنیں اور جب امام صاحب دُعا مانگیں تو ان کے ہر جملے کے بعد آمین کہیں۔ دُعا کے بعد رشتے داروں اور دوستوں سے گلے ملیے۔ گھر آکر آپ کے ابو، اُمی اور رشتے دار جتنی عیدی دیں اُسے، شکریے کے ساتھ، ہنسی خوشی قبول کر لیجیے۔ زیادہ کے لیے ضد نہ کیجیے۔

اور اب ایک دُکھ بھری خبر۔ آپ کو یہ جان کر بہت افسوس ہو گا کہ آپ کے لیے پیاری پیاری، مزے دار نظمیں لکھنے والے بزرگ شاعر، جناب فیض لودھیانوی، گزشتہ جنوری کی 6 تاریخ کو اللہ کو پیارے ہو گئے۔ دُعا کیجیے کہ خداوند تعالیٰ مرحوم کو جنت میں اُونچا درجہ عطا فرمائے۔ آمین!

## اس شمارے میں

44	باتیں بڑوں کی	24	عید الفطر (منہاج)	1	قتیل شفا	عید مبارک (نظم)
46	واڈی ملی آزمائش	25	خدا کا منصوبہ (کہانی)	2	سید نخت	بادشاہ کی غلام (کہانی)
47	آپ کا خط لا	31	کیا کیوں کیسے (معلومات)	3	سید امجد علی	ایک عام سالگرہ (کہانی)
50	آپ بھی لکھیں	33	انسانیت کے نام پر (کہانی)	6	نظر زیدی	تلاطم (کہانی)
54	آئیے دوست بنائیں	38	عمر عارف قریشی	10	فیض الرحمن حسن	23 مارچ (نظم)
57	فرحت شاہ جانیوری	39	رفعت شاہین	14	عماد بن مرث	بند دروازہ (کہانی)
58	بچا بھلکر کے مسرال (کہانی)	42	آئیے مسکرائیں (خائف)	15	ڈاکٹر عبد الرؤف	بھلی بات (درس قرآن)
64	بحر کون؟	43	آپ جانتے ہیں؟	22	ڈاکٹر نصیر احمد ناصر	آدم خورشید (مشرقی جہا)





عید مُبارک، پیارے بچّو، عید مُبارک  
 اے اِس دیس کے سارے بچّو، عید مُبارک  
 ملی ہیں تم کو عید کی خوشیاں  
 اک دُوجے کی دید کی خوشیاں  
 گلے ملے ہو تم پیاروں سے  
 اپنے دوستوں اور یاروں سے  
 چمکے بھاگتے تمہارے بچّو، عید مُبارک  
 اے اِس دیس کے پیارے بچّو، عید مُبارک  
 میٹھی عید کا دن جب آئے  
 خوب سویاں ہمیں کھلائے  
 اُبو، امی، بھائی، بہنیں  
 اچھے اچھے کپڑے پہنیں  
 سب ماریں لشکارے، بچّو، عید مُبارک  
 اے اِس دیس کے پیارے بچّو، عید مُبارک

(1) دیکھنا (2) قسمت - نصیب



# بادشاہ سلامت کی خالہ



ٹھک ٹھک چل دی۔

چلتی گئی، چلتی گئی، یہاں تک کہ دوپہر ہو گئی۔ بھوک لگنے لگی۔ رُک کر ادھر ادھر دیکھا کہ کوئی چوہا یا چڑیا اس پاس ہو تو اُسے دبوچ لے۔ چوہا یا چڑیا تو نظر نہیں پڑی، ایک ایرانی بلی دکھائی دی جو ایک طرف بیٹھی مزے سے مچھلی کھا رہی تھی۔

لاڈو نے زور سے خرر خرر کی اور ایرانی بلی سے بولی ”یہ مچھلی مجھے دو۔ میں کھاؤں گی۔“

ایرانی بلی غصے سے پھنکار کر بولی ”کیوں؟ تم کیوں کھاؤ گی؟ تم میں کیا سُرخاب کے پر لگے ہیں؟“

”میں بادشاہ سلامت کی خالہ ہوں۔ جو چاہے لے سکتی ہوں“ لاڈو نے اکڑ کر کہا اور مچھلی اُس سے چھین لی۔

دونوں کچھم کچھم ہو گئیں۔ لگیں ایک دوسرے کے بال نوپنے، کھرونچے مارنے۔ لڑتے لڑتے تھک گئیں تو بیٹھ کر ہانپنے لگیں۔ کچھ دیر بعد ایرانی بلی بولی ”تم چور ہو، ڈاکو ہو۔“

کسی گندی بستی کی لگتی ہو۔ تم بادشاہ سلامت کی خالہ کیسے

جب سوہنی کی بیٹی لاڈو ذرا بڑی ہوئی تو سوہنی نے اُس سے کہا ”بیٹی، اب تم، خیر سے، رسیانی ہو گئی ہو۔ اپنے کھانے پینے اور رہنے سہنے کا انتظام خود کر سکتی ہو۔ اب تم کہیں اور جا کر اپنا گھر بساؤ۔ ہم جانوروں کا یہی دستور ہے۔ جب ہماری اولاد بڑی ہو جاتی ہے تو ماں باپ کا گھر چھوڑ دیتی ہے۔“

لاڈو کی آنکھیں خوشی سے پھیل گئیں۔ چمک کر بولی ”اُمی، آپ ٹھیک کہتی ہیں۔ اب میں اپنی دیکھ بھال خود کر سکتی ہوں۔“

”تو پھر جاؤ، میری بہنو۔ لیکن جانے سے پہلے میری ایک بات پلے باندھ لو“ سوہنی نے کہا ”تم غریبوں کی بستی میں پیدا ہوئی تھیں اور یہیں پلی بڑھی ہو۔ لیکن یہ کبھی مت بھولنا کہ تم بادشاہ سلامت کی خالہ ہو۔ جہاں رہنا، رُعب سے رہنا۔ کسی سے مت ڈرنا۔ جو چاہے لے لینا۔ کسی سے مت پوچھنا۔“

”میں آپ کی یہ بات ہمیشہ یاد رکھوں گی، اُمی“ یہ کہہ کر لاڈو نے فخر سے سر اُٹھایا، گچھے دار دُم کھڑی کی اور



وہ تھوڑی دُور ہی گئی تھیں کہ اُنہیں برما کی ایک بلی ملی۔ اُس نے پوچھا ”اے بہن، کہاں جا رہی ہو؟ بہت غصے میں ہو۔ بات کیا ہے؟“

”بات یہ ہے“ لاڈ بولی ”ہم میں سے ہر ایک یہ سمجھتی ہے کہ وہی بادشاہ سلامت کی خالہ ہے۔“

”تو پھر؟“ بری بلی نے پوچھا۔

”تو پھر یہ کہ ہم بادشاہ سلامت کے پاس جا رہے ہیں۔ وہی اس جھگڑے کا فیصلہ کریں گے“ ایرانی بلی نے جواب دیا۔

”تم میں سے کوئی بھی بادشاہ سلامت کی خالہ نہیں“ بری بلی بولی ”اللہ بخشنے“ میری امی نے مجھے بتایا تھا کہ بادشاہ سلامت کی خالہ میں ہوں۔“

”اچھا“ لاڈ نے کہا ”یہ بات ہے تو تم بھی ہمارے ساتھ چلو۔“

بری بلی بھی اُن کے ساتھ ہوئی۔ وہ سارا دن چلتی رہیں، چلتی رہیں اور اُنہیں ایک کے بعد ایک بلی ملتی گئی۔ شام تک بلیوں کی ایک لمبی سی قطار لگ گئی۔ ہر بلی اپنے آپ کو بادشاہ کی خالہ سمجھتی تھی۔ وہ اپنے خیالوں میں اس قدر کھوئی ہوئی تھیں کہ اُنہیں نہ تو بھوک پیاس نے ستایا اور نہ تھکن کا احساس ہوا۔ وہ رات بھر چلتی رہیں اور صبح کو پو پھٹے جنگل میں پہنچیں۔

جنگل کا بادشاہ، بر شیر، اپنی کچھار میں پڑا سو رہا تھا۔ اُس نے اتنی ساری بلیوں کی میاؤں میاؤں سنی تو ہڑبڑا کر اٹھ بیٹھا۔

”حضور!“ لاڈ نے بڑے ادب سے کہا ”ہم مُعافی چاہتے ہیں کہ ہم نے حضور کو بے آرام کیا۔ ہم دراصل آپ کے پاس ایک مُقَدَّمہ لے کر حاضر ہوئے ہیں۔“

”کیسا مُقَدَّمہ؟“ بر شیر نے جمائی لے کر کہا۔

”عالی جاہ! یہ بلیاں سمجھتی ہیں کہ یہ حضور کی خالہ ہیں۔ میرے خیال میں تو یہ سب بے وقوف ہیں۔ میری امی نے مجھ سے کہا تھا کہ تم بادشاہ سلامت کی خالہ ہو۔“

ہو سکتی ہو؟ اُن کی خالہ تو میں ہوں۔“

”تم سوتیلی خالہ ہوگی“ لاڈ نے پھنکار کر کہا ”میں سگی خالہ ہوں۔“

دونوں دیر تک اس بات پر جھگڑتی رہیں۔ آخر فیصلہ یہ ہوا کہ وہ بادشاہ سلامت کے پاس جائیں اور اُن سے پوچھیں کہ اُن کی خالہ کون ہے۔

سامنے ایک مکان تھا، بڑا سا، خوب صورت سا۔ اُس کا دروازہ کھلا ہوا تھا۔ اُنہوں نے سوچا، اس گھر میں جا کر تھوڑا آرام کر لیں۔ پھر آگے چلیں گے۔ اندر گئیں تو کیا دیکھتی ہیں، ایک کمرے میں ایک خوب صورت سے گدے پر، ایک پیاری سی، سن موہنی سی بلی لیٹی سو رہی ہے۔ یہ مصری بلی تھی۔

لاڈ نے زور سے خرخرش کی، پھر مصری بلی کے پنجہ مار کر بولی ”چلو، بھاگو یہاں سے۔ اس گدے پر میں لیٹوں گی۔“

مصری بلی غصے سے تن فن ہو گئی۔ آنکھیں نکال کر بولی ”تم کون ہو، اور تمہیں میرے آرام میں خلل ڈالنے اور بد تمیزی سے بولنے کی جرات کیسے ہوئی؟“

”میں بادشاہ سلامت کی خالہ ہوں“ لاڈ بڑے غرور سے سر اُٹھا کر بولی ”میں جو چاہوں، کر سکتی ہوں اور جس طرح چاہوں، بول سکتی ہوں۔“

مصری بلی بولی ”میں کہتی ہوں، چپ چاپ یہاں سے چلی جاؤ۔ بادشاہ سلامت کی خالہ میں ہوں۔ تم جیسی مری مُردار، خدائی خوار، گندی بستی میں رہنے والی شیر کی خالہ نہیں ہو سکتی۔“

لاڈ نے کہا ”خوب! بہت خوب! تو تم بھی اپنے آپ کو بادشاہ سلامت کی خالہ سمجھتی ہو۔ اُٹھو، ہمارے ساتھ چلو۔ ہم بادشاہ سلامت کے پاس جا رہے ہیں۔ وہی بتائیں گے کہ اُن کی خالہ کون ہے۔“

”چلو“ مصری بلی بولی ”لیکن میں مصر کی شہزادی ہوں۔ میں آگے آگے چلوں گی اور تم میرے پیچھے پیچھے۔“



”حضور“ ہماری ماؤں نے بھی ہم سے یہی کہا تھا” تمام بلیاں چلا کر بولیں۔

بیر شیر نے مسکرا کر بلیوں کی طرف دیکھا، اور پھر ہتھ مار کر ہنس پڑا۔ ہنستے ہنستے اُس کا پیٹ دُکھنے لگا، آنکھوں میں آنسو آگئے۔ بلیاں حیرت سے اُس کا منہ تنکے لگیں کہ بادشاہ سلامت کو ایسا کیسا کیا ہو گیا؟ ان پر ہنسی کا دورہ کیوں پڑ گیا؟ لاڈو ڈرتے ڈرتے بولی ”حضور“ اس میں ہنسی کی کیا بات ہے؟ آپ کو صرف یہ فیصلہ کرنا ہے کہ آپ کی خالہ کون ہے۔“

”اری بے وقوفو!“ شیر نے کہا ”تم سب میری خالائیں ہو۔“

بلیاں حیرت سے ایک دوسرے کو دیکھنے لگیں۔ شیر بولا ”تم ہی نہیں، دنیا کی تمام بلیاں، چاہے وہ پاکستانی ہوں یا ایرانی، مصری ہوں یا بری، غریبوں کی گندی بستیوں کی بلیاں ہوں یا امیروں کی خوب صورت اور صاف ستھری بستیوں کی بلیاں، وہ سب فخر سے سر اُٹھا کر کے چلتی ہیں، اور جو چیز چاہتی ہیں، بے جھجک لے لیتی ہیں۔ سب اپنی مرضی کی مالک ہیں۔ اپنی مرضی سے آتی ہیں اور اپنی مرضی سے جاتی ہیں۔ کیوں کہ ان سب کی رگوں میں شاہی


”اور اب اے میری خالاد، اپنے اپنے گھروں کو جاؤ۔ تم سب میری خالائیں ہو۔ ہم شیروں نے تم ہی سے شکار کرنے کے سارے گر اور داؤ تپچ سیکھے ہیں۔ مگر خالہ جان، تم نے ایک گر ہمیں نہیں سکھایا۔“

”کون سا گر، عالی جاہ؟“ بلیوں نے پوچھا۔

”درخت پر چڑھنے کا گر“ شیر نے کہا۔

لاڈو بولی ”میری امی کہتی ہیں، یہ گر ہم نے آپ کو اس لیے نہیں سکھایا کہ آپ ہم سے ناراض ہو جائیں اور ہمیں پکڑنے دوڑیں تو ہم درخت پر چڑھ کر اپنی جان بچا لیں۔“

”ہو ہو ہو، ہی ہی ہی، ہاہاہا!“ شیر ہنس کر لوٹ پوٹ ہو گیا ”تم بہت ہوشیار اور چالاک ہو۔ آخر کو ہماری خالہ ہوناں۔“ (مرکزی خیال ماخوذ)







## ایک عام سا بلو گنڈا

”مگر بیٹے، وہ تو بری بلی ہے۔ بری بلیاں بہت خوب صورت ہوتی ہیں“ امی نے مریم کو سمجھایا۔  
”بس، مجھے نہیں چاہیے یہ عام سا بلو گنڈا۔ او بھلا، آنٹی لائیں بھی تو عام سا بلو گنڈا“ مریم نے پاؤں پیختے ہوئے کہا  
”مجھے بھی پری بلی کا بچہ لادیتیں، اپنی شہزادی جیسا۔“

”بیٹے، ایسا نہیں کہتے“ امی نے سمجھایا ”بیگم فاروقی کو تو وہ بلی اُن کی بھابی نے برما سے لا کر دی ہے۔ تم یہ تو دیکھو کہ اُنہیں تمہاری خواہش یاد رہی۔ دیکھو تو سہی، کتنا پیارا بلو گنڈا ہے۔ کیسی بھولی بھولی آنکھوں سے ہماری طرف دیکھ رہا ہے۔“

”کوئی بھولی بھولی نظریں نہیں ہیں“ مریم نے غصے سے کہا ”یہ تو عام سا بلو گنڈا ہے۔ میرا تو خیال ہے کہ میں نے اسے کل گلی میں پھرتے ہوئے دیکھا تھا۔ کل صبح جب میں اسکول جانے کے لیے گھر سے نکلی تو یہ ہمارے گھر کے باہر کیاری میں دبکا بیٹھا تھا۔“

”تم ٹھیک کہہ رہی ہو“ امی نے کہا ”بیگم فاروقی اسے

”ارے! یہ کیا ہے، بھئی؟“ مریم نے اپنا بستہ باورچی خانے کی میز پر رکھتے ہوئے کہا۔ میز کے نیچے کچھ تھا، چھوٹا سا، گل گوتھنا سا، تھن مٹھنا سا۔ ایک کونے میں مسکڑا ہوا بیٹھا تھا۔  
”کیسا لگا تمہیں؟“ امی نے برتن دھوتے دھوتے پلٹ کر مریم سے پوچھا۔

”ارے، ہاں“ مریم نے اب پہچان لیا تھا کہ یہ کیا ہے۔  
”یہ تو بلی کا بچہ ہے۔۔۔۔ بلو گنڈا۔ کس کا ہے؟“  
”بیگم فاروقی نے سنا تھا کہ تمہیں بلی کا بچہ چاہیے، بس وہ تمہارے لیے کہیں سے لے آئیں۔ کتنا پیارا ہے!“ امی نے میز کے نیچے جھانکتے ہوئے کہا ”چچ، چچ۔ ادھر آؤ، بلو گنڈے“

بلو گنڈا تو اپنی جگہ سے ہلاتک نہیں، البتہ مریم نے امی سے کہا ”مگر یہ تو ایک عام سا بلو گنڈا ہے۔ آپ نے بیگم فاروقی آنٹی کی بلی شہزادی دیکھی ہے؟ جب تخت پر بیٹھی ہو تو سچ مچ کی شہزادی لگتی ہے۔“



بلو نگڑا ہے، مریم؟

”نہیں۔ یہ میرا بلو نگڑا دلو نگڑا نہیں ہے“ مریم چلائی۔

”یہ تو میں سوچ رہا تھا کہ یہ تو ایک عام سا بلو نگڑا ہے اور تمہیں تو پسند تھی شہزادی۔۔۔۔۔ وہ بری بلی ہے یا شاید ایرانی بلی“ نبیل نے کہا۔ وہ ابھی تک میز کے نیچے گھسا ہوا تھا اور بلو نگڑے کا جائزہ لے رہا تھا ”مگر مریم، ایک بات کہوں؟ یہ بلو نگڑا بھی بڑا پیارا ہے۔ ذرا دیکھو تو سہی۔“

”نہیں، میں نہیں دیکھتی“ مریم نے منہ بناتے ہوئے کہا ”کل جمعہ ہے۔ کل اسے فاروقی آنٹی کو واپس دے آنا۔“ ”اچھا بابا، اچھا“ اٹی کا دھیان ہانڈی میں پڑا تھا۔ انہوں نے چڑ کر جواب دیا ”کر آئیں گے واپس۔“

”اس میں غصے کی کیا بات ہے، بھئی مریم؟“ نبیل نے کہا ”میرے خیال میں تو بلی بس بلی ہوتی ہے، چاہے برما کی ہو یا پاکستان کی۔ اور مجھ سے پوچھو تو بلو نگڑا بھی بس بلو نگڑا ہی ہوتا ہے۔۔۔۔۔“ ”چُچ چُچ!“ آخر کے دو لفظ اس نے پیار سے بلو نگڑے سے کہے تھے جو آہستہ آہستہ اس کی جانب بڑھنے لگا تھا۔

”تم چُچ چُچ کر دیا کھُچ کھُچ۔ میں اسے بالکل نہیں رکھوں گی۔“ مریم منہ بنا کر بولی۔

”ارے بھائی، ٹھیک ہے“ اٹی نے ہانڈی چولے پر سے اُتارتے ہوئے کہا ”مت رکھنا۔ کل ہم اسے بیگم فاروقی کو شکرے کے ساتھ واپس کر آئیں گے۔“

نبیل اب میز کے نیچے سے نکل آیا تھا۔ وہ بولا ”اچھا بھئی بلو نگڑے جی، ہمیں افسوس ہے کہ ہم آپ کو نہیں رکھ سکتے کیوں کہ آپ ایک سادہ سادہ عام سے پاکستانی بلو نگڑے ہیں۔ سمجھ گئے ناں آپ؟“

نہ جانے بلو نگڑے کی سمجھ میں کچھ آیا یا نہیں، اس نے بڑے بھوپن سے کہا ”ای۔۔۔۔۔ ای۔۔۔۔۔ ای۔۔۔۔۔ آؤں!“ کھانے کا وقت ہو گیا تھا۔ سب آرام سے بیٹھ کر کھانا کھانے لگے۔ بات آئی گئی ہو گئی۔ اٹی نے دودھ کا ایک پیالہ میز کے نیچے رکھ دیا تھا اور ہلکی ہلکی چڑچڑکی آواز نیچے سے

پکڑ کر گھر لے گئی تھیں۔ انہوں نے اسے بڑے پیار سے نہلایا دھلایا اور دودھ پلایا۔ پھر دوپہر کے وقت، جب تم اسکول گئی ہوئی تھیں، اسے یہاں چھوڑ گئیں۔ دیکھو تو، کتنا پیارا ہے!“

”کوئی پیارا دارا نہیں ہے“ مریم نے کہا اگر یہ پیارا ہے تو فاروقی آنٹی نے خود کیوں نہیں رکھ لیا اسے؟“ ”وہ شاید اسے بھی رکھ لیتیں، مگر جب شہزادی نے انہیں اسے نہلاتے دھلاتے اور ناشتا کراتے دیکھا تو وہ اُن سے ناراض ہو کر کونے میں جا بیٹھی اور اُن کے بلانے پر بھی اُن کے پاس نہیں آئی۔“

”اچھا!“ مریم نے حیرت سے کہا ”وہ تو شہزادی کہتے ہی دوڑ کر آنٹی کے پاس آ جاتی ہے۔ وہ تو اُن سے بہت پیار کرتی ہے۔“

”ہاں، تو بس دیکھ لو“ اٹی نے کہا ”اسی لیے وہ اسے تمہیں دے گئی ہیں۔ اس طرح اُن کی شہزادی بھی اُن سے ناراض نہ ہوگی اور تمہیں بھی دل بہلانے کے لیے ایک بلی مل جائے گی۔“

”مگر اٹی، میں اسے نہیں رکھوں گی۔ یہ تو ایک عام سا بلو نگڑا ہے“ مریم نے کہا ”میں نہیں رکھوں گی اسے۔ بس میں نے کہہ دیا۔“

اُسی وقت دھڑام سے باورچی خانے کا دروازہ کھلا اور مریم کا بڑا بھائی، نبیل، اندر آیا۔ وہ مریم سے دو سال ہی بڑا تھا مگر اُس پر رعب بہت ڈالتا تھا۔ ”آج کیا پکا ہے؟“ نبیل نے اپنا بھاری بھر کم بستہ میز پر پھینکتے ہوئے کہا ”سخت بھوک لگ رہی ہے۔“

”آلو مٹر قیمہ“ اٹی نے ہانڈی میں ڈوئی چلاتے ہوئے کہا ”بس پانچ منٹ میں تیار ہوا جاتا ہے۔“

لیکن نبیل تو اچانک میز کے نیچے گھس گیا تھا۔ جب اُس نے میز پر اپنا بستہ پٹا تھا تو بلو نگڑا ڈر گیا تھا اور اُس نے سہمی ہوئی آواز میں نعرہ لگایا تھا ”می ای ای آؤں۔“

”ارے! یہ تو بلو نگڑا ہے“ نبیل نے کہا ”یہ تمہارا



وہی بلو گڑا ہے!"

"ارے تم!" مریم نے حیرت سے کہا "میرا تو خیال تھا کہ اسی نے تمہیں رات باورچی خانے میں بند کر دیا ہو گا۔ شاید وہ بھول گئیں۔ چلو، اگر وہ تمہیں بند کرنا بھول گئی تھیں تو تم انہی کے کمرے میں چلے جاتے یا نیبل بھائی کے کمرے میں سو جاتے۔ یہاں کیوں آ گئے؟ نیبل بھائی کو تو تم اچھے بھی لگتے ہو۔"

بلو گڑا بھلا کیا جواب دیتا۔ ہاں، مریم یہ باتیں کر رہی تھی تو وہ اُس کے پلنگ پر چڑھنے میں کام یاب ہو گیا تھا۔ اُس نے سوچا کہ وہ بلو گڑے کو پاؤں سے دھکیل کر نیچے گرا دے۔ اُس نے اپنا دایاں پاؤں اُوپر کو اٹھایا، لیکن پھر اُسے خیال آیا کہ بے چارہ بلو گڑا اتنی محنت سے تو اُوپر آیا ہے۔ اگر وہ چند منٹ یہاں بیٹھا رہے تو کوئی حرج نہیں۔ بلو گڑا شاید اُس کے خیالات کو سمجھ گیا تھا۔ اُس نے اُس کے پاؤں کو سونگھا اور پھر ہلکے سے بولا "می۔۔۔ ای۔۔۔ ای۔۔۔ آؤں" "اچھا، اچھا، ٹھیک ہے" مریم نے کہا "زیادہ خوشامد کرنے کی ضرورت نہیں۔ اگر تم چاہو تو میری پائنتی پر سو سکتے ہو۔"

آ رہی تھی۔ مریم تو کسی طرح بھی بلو گڑے کو دیکھنے پر آمادہ نہ تھی، لیکن اچانک اُس کی نظریں نیچے پڑی تو بلو گڑا اُس کے پاؤں کے پاس کھڑا اُس کی جانب مکر مکر دیکھ رہا تھا اور اُس کی مونچھوں پر دودھ کی پھیٹتیں نظر آ رہی تھیں۔ وہ بڑا بھولا اور پیارا لگ رہا تھا۔ مگر مریم نے ہونہ کہہ کر منہ دوسری طرف پھیر لیا۔

اُس رات مریم سونے کے لیے بستر پر لیٹی تو اُسے کافی دیر تک نیند نہ آئی۔ وہ بلیوں کے بارے میں سوچتی رہی۔ بری بلیاں، مصری بلیاں، ایرانی بلیاں، سفید بلیاں، کالی بلیاں، چت کبری بلیاں۔۔۔ آں۔۔۔ آں۔۔۔ اور پھر نہ جانے کب اُسے نیند آ گئی۔

آدھی رات کو اچانک اُس کی آنکھ کھل گئی۔ یہ کیا تھا؟ کون تھا؟ اُسے ایسا لگا جیسے اُس کے بستر کی چادر کو کوئی پائنتی کی طرف سے کھینچ رہا ہے۔ وہ ڈر گئی۔ آہستہ سے بولی "کون ہے؟" اور جب کوئی جواب نہ آیا تو غور سے ادھر ادھر دیکھنے لگی۔ آخر بڑی مشکل سے اُسے نظر آیا کہ کوئی چھٹی کی چیز اُس کے بستر پر چڑھنے کی کوشش کر رہی ہے۔ اُس نے ٹھٹھک کر دیکھا تو ایک دم اُچھل پڑی۔ "ارے! یہ تو





”مریم! مریم! اٹھو بھئی، صبح ہو گئی ہے“ امی نے اُسے آواز دی۔ مریم آنکھیں ملتے ہوئے اُٹھی تو اُس نے دیکھا کہ دو ننھی مٹی سی آنکھیں اُسے دیکھ رہی ہیں۔ یہ بلوگڑے کی آنکھیں تھیں۔

”ارے! یہ بلوگڑا تمہارے بستر میں کس وقت اُٹھا؟“ چلو، جلدی اٹھو۔ ناشتے سے فارغ ہو کر ہمیں اس کو بیگم فاروقی کے گھر چھوڑ کے آنا ہے“ امی نے کہا۔

”بیگم فاروقی کے گھر چھوڑ کے آنا ہے؟“ مریم نے سوچا ”بلوگڑے کو؟ اس ننھے مٹے بلوگڑے کو، جس کی نہ ماں کا پتا ہے نہ باپ کا۔ جو اس دنیا میں اکیلا اور بے سہارا ہے۔ اگر فاروقی آنٹی نے اسے نہ رکھا تو کیا ہو گا؟ کوئی کتا کھا جائے گا اسے۔“ وہ ایک دم اُٹھ کر بیٹھ گئی اور بلوگڑے کو اپنی گود میں لے لیا۔ بلوگڑا بہت خوش تھا۔ اُس کی باچھیں کھلی جارہی تھیں۔ وہ پیار سے خرخر کر رہا تھا۔

”کیوں بھئی، بلوگڑے؟“ مریم نے بلوگڑے کو چھیڑتے ہوئے کہا ”جاؤ گے بیگم فاروقی کے پاس؟“ بلوگڑے نے ہلکے سے خرخر کی آواز نکالی۔ مریم بولی ”امی، یہ کہہ رہا ہے میں نہیں جاؤں گا۔“

”لیکن تم تو کل کہہ رہی تھیں کہ یہ ایک عام سا بلوگڑا ہے۔ تمہیں اچھا نہیں لگتا“ امی نے حیرت سے کہا۔

”نہیں، امی“ مریم نے کہا ”صرف بری یا ایرانی بلیاں ہی پیاری نہیں ہوتیں، میرا یہ عام سا بلوگڑا بھی بہت پیارا ہے۔۔۔ شہزادی جیسا پیارا۔ میں اس کا نام شہزادہ رکھوں گی۔ کیوں بلوگڑے؟ اوہو! کیوں شہزادے؟ تمہیں یہ نام اچھا لگا؟“

بلوگڑا مریم کی بات سمجھ گیا تھا۔ اُس نے پیار سے مریم کا ہاتھ چانا اور بڑی نرمی سے بولا ”می۔۔۔ ای۔۔۔ ای۔۔۔ ای۔۔۔ آؤں!“

امی مریم کی طرف دیکھ کر مسکرانے لگیں۔ (سینڈرا میں وٹھ رُک کی کہانی ”این آرڈی نری کیٹ“ سے ماخوذ)۔

جلد ہی اُس کی آنکھ لگ گئی اور اُس نے خواب میں دیکھا کہ بلوگڑا بڑے پیار سے اُس کا پاؤں چاٹ رہا ہے۔ مگر یہ کیا؟ اچانک اُس کی آنکھ کھل گئی۔ بلوگڑا تو چمچ اُس کے پاؤں سے لپٹا ہوا تھا۔

”اب کیا ہے، بھئی؟“ مریم نے کہا ”میں نے تمہیں نیچے نہیں پھینکا۔ اور کیا چاہتے ہو تم؟ اچھا، تم بچوں سے ڈرتے نہیں ہو۔ اُنہیں پیار کرتے ہو۔ اچھا، ادھر آ جاؤ۔۔۔ آؤ۔۔۔ آؤ“ اُس نے ہاتھ سے اشارہ کرتے ہوئے کہا۔

بلوگڑا تو جیسے اسی انتظار میں تھا۔ وہ آہستہ سے اُٹھا اور اُس کے تلوے چاٹنے لگا۔

”ارے، بس بس۔ میرے پاؤں میں گدگدی ہو رہی ہے“ مریم نے پاؤں سکڑتے ہوئے کہا۔ اب بلوگڑا آگے بڑھ کر اُس کے ہاتھ کے پاس آکر بیٹھ گیا۔

”بس نخرے نہ دکھاؤ“ مریم نے کہا ”کل صبح ہم تمہیں فاروقی آنٹی کے ہاں چھوڑ آئیں گے۔ اب سو جاؤ۔“ بلوگڑا بڑے پیار سے اُس کے ہاتھ کی انگلیاں سونگھ رہا تھا۔ پھر اُس نے اُس کی انگلیوں کو چاٹنا شروع کر دیا۔

”ارے ہٹو بھئی“ مریم بولی ”میں کیا تمہاری امی ہوں جو تم اتنا لاڈ کر رہے ہو مجھ سے؟“

مریم کو اچانک خیال آیا کہ آخر اس بلوگڑے کی بھی تو کوئی ماں ہوگی؟ اور نہ جانے وہ کہاں ہوگی؟ زندہ بھی ہوگی یا کسی کار یا ٹرک کے نیچے آکر مر گئی ہوگی؟ یہ بلوگڑا عام سا تو ہے مگر اپنی ماں سے اسے کتنا پیار ہو گا۔ شاید وہ اُسے اپنی ماں سمجھ رہا ہے۔ کتنے پیار سے اُس کے ہاتھ پاؤں چاٹ رہا ہے۔ اب بلوگڑا بڑے پیار سے اُس کے ساتھ لگ کر لیٹ گیا تھا۔

”اب تم اتنے بُرے بھی نہیں ہو“ مریم نے کہا ”نہ جانے کیوں، تم مجھے اچھے لگنے لگے ہو۔“

اُس نے بلوگڑے کو پیار سے تھپ تھپایا اور بلوگڑے نے بڑے پیار سے کہا ”می۔۔۔ ای۔۔۔ ای۔۔۔ ای۔۔۔ ای۔۔۔ آؤں۔“ نہ جانے کب مریم کو نیند آ گئی۔





سید نظر زیدی

# تیتلا پہلوان

پہلوان کہنا اور اُس کا غصہ ظاہر کرنا طالب علموں کے درمیان ہی رہتی تھی۔ اسکول کا کوئی اُستاد اس کے بارے میں کچھ نہ جانتا تھا۔ لیکن آج یہ مچکے مچکے ہونے والی شرارت ظاہر ہو گئی۔ یہ پیریڈ مولوی سلامت اللہ صاحب کا تھا۔ وہ عین اُس وقت کمرے میں داخل ہوئے جب غلام حسین اُونچی آواز میں رو رہا تھا۔ مولوی صاحب اپنی کرسی کی طرف بڑھنے کی بجائے سیدھے اُس کے پاس گئے اور بولے ”کیوں بیٹے، کیا ہوا؟ اس طرح کیوں رو رہے ہو؟ کیا کسی نے مارا ہے؟“

وہ جو کسی نے کہا ہے کہ چور کی ڈاڑھی میں تنکا، تو غلام حسین کے بولنے سے پہلے شریف نے اُونچی آواز میں کہا ”جناب، اس نے مجھ پر حملہ کیا تھا۔ میں نے پرے ہٹایا تو گر گیا اور رونے لگا۔“

مولوی صاحب نے شریف کی طرف دیکھا اور ناراض ہو کر بولے ”بہت خوب! اس نے تم پر حملہ کیا تھا یعنی بکری نے شیر پر حملہ کر دیا تھا۔ ہمارے پاس آؤ اور پوری بات بتاؤ۔ تم نے کیا حرکت کی تھی؟“

شریف اُٹھ کر مولوی صاحب کے پاس گیا اور انہوں نے مقدمے کی تفتیش شروع کر دی۔ انہیں بڑی آسانی سے یہ بات معلوم ہو گئی کہ شریر لڑکے غلام حسین کو تیتلا پہلوان کہہ کر چھیڑتے ہیں اور شریف ان شریروں کی



وہ بہت کم زور اور دُبلا پتلا تھا۔ ہمارے اسکول میں دُبے پتلے اور لڑکے بھی تھے، لیکن وہ کچھ زیادہ ہی دُبلا تھا اور شاید اسی وجہ سے شریر لڑکوں نے اُس کا نام تیتلا پہلوان رکھ دیا تھا۔

کسی کا بُرا نام رکھ دیا جائے تو اُسے ضرور بُرا لگتا ہے۔ غلام حسین کو بھی اپنا یہ نام بہت بُرا لگتا تھا۔ لیکن چوں کہ وہ کم زور ہونے کے ساتھ غریب بھی تھا اس لیے کچھ کر نہ سکتا تھا۔ کوئی اُسے تیتلا پہلوان کہتا تو غصے سے گھورتا اور رنجلا ہونٹ دانتوں میں دبالتا۔ لیکن ایک دن نہ جانے کیا ہوا، شریف احمد نے تیتلا پہلوان کہہ کر چھیڑا تو وہ یوں اُس پر جھپٹ پڑا جیسے بلی چوہے پر جھپٹتی ہے۔ لیکن اس بہادری کا نتیجہ بھی اُس کے خلاف ہی نکلا۔ شریف نے اس زور سے اُسے دھکا دیا کہ غریب لڑکھنیاں کھاتا ہوا دور جاگرا اور زور زور سے رونے لگا۔

اب تک یہ بات یعنی لڑکوں کا غلام حسین کو تیتلا



ٹولی کا سردار ہے۔ آج بھی اُس نے غلام حسین کو تپلا پہلوان کہا تھا۔ اس پر اُسے غصہ آگیا اور وہ شریف سے الجھ پڑا۔ شریف نے اُسے دھکّا دیا جس سے اُسے چوٹ لگی اور وہ رونے لگا۔

ساری باتیں سُن کر مولوی صاحب کچھ دیر سوچتے رہے۔ پھر شریف کو حکم دیا ”تم اسی وقت کلاس سے نکل جاؤ اور کل اپنے والد صاحب کو لے کر آنا۔ اگر انہوں نے ہمیں اطمینان دلا دیا کہ آئندہ تم صرف نام کے شریف نہیں، بلکہ سچ مچ کے شریف بن کر رہو گے تو تمہیں کلاس میں بیٹھنے کی اجازت دیں گے، ورنہ اسکول سے تمہارا نام کٹوا دیں گے۔ بد نصیب لڑکے! تمہیں کسی نے یہ نہیں بتایا کہ طاقت وروں کو کم زوروں کی مدد کرنی چاہیے؟ تم اُنّا نہیں ستاتے ہو۔“

شریف نے اپنی کتابیں اور کاپیاں سمیٹیں اور کلاس روم سے نکل گیا۔

شریف کے جانے کے بعد مولوی صاحب غلام حسین کا ہاتھ پکڑ کر اپنی میز کے قریب لے آئے اور کرسی پر بیٹھ کر رومال سے عینک کے شیشے صاف کرتے ہوئے بولے ”بچو، آج کا سبق شروع کرنے سے پہلے ہم تمہیں چند خاص باتیں بتانا چاہتے ہیں۔ غور سے سُنو گے اور اُن پر عمل بھی کرو گے تو شان دار کام یا بیاں حاصل کرنے میں تمہیں بہت مدد ملے گی۔“

”جی، ہم غور سے سُنیں گے اور اُن پر عمل بھی کریں گے“ بچوں نے ایک آواز ہو کر کہا۔ اُن کا شور کم ہوا تو مولوی صاحب نے یوں بات شروع کی ”عزیز بچو، پہلی بات تو یہ ہے کہ یہ جان کر ہمیں بہت رنج ہوا کہ تم اپنے ساتھی غلام حسین کو تپلا پہلوان کہہ کر چھیڑتے ہو۔ ایسا کرنا بہت بڑا گناہ ہے۔ ہمارے دین اسلام کا حکم تو یہ ہے کہ اپنے دوستوں اور عزیزوں کو، بلکہ سبھی کو اچھے ناموں سے بلانا چاہیے۔ کسی کا نام بگاڑنا نہیں چاہیے۔ یہ حکم اس لیے دیا گیا ہے کہ جب کسی کو اچھے نام سے بلائیں تو وہ خوش ہوتا





ہے۔ بڑے نام سے بلائیں تو وہ ناراض ہوتا ہے اور اُس کے دل میں ایسے آدمی کے لیے نفرت پیدا ہوتی ہے جس نے اُس کا نام بگاڑا ہو۔ اور کبھی تو بات لڑائی جھگڑے تک پہنچ جاتی ہے جیسے ابھی تھوڑی دیر پہلے ہوا۔ کیوں ٹھیک ہے ناں؟“

”جی، بالکل ٹھیک ہے“ بچوں نے کہا۔

مولوی صاحب نے پھر بات شروع کی ”اچھا بھئی، بچو۔ ایک بات تو یہ ہوئی۔ ہم اُمید کرتے ہیں کہ آئندہ تم میں سے کوئی یہ گناہ نہیں کرے گا۔ دوسری بات یہ ہے کہ ہر بچے کو ایسی اچھی حالت میں رہنا چاہیے کہ کسی کو اُس کا نام بگاڑنے کی ہمت ہی نہ ہو۔ مثال کے طور پر اپنا لباس صاف ستھرا رکھنا چاہیے۔ کتابوں اور کاپیوں پر داغ دھبے نہیں لگنے دینے چاہئیں۔ مسخروں کی طرح الٹی سیدھی باتیں نہیں کرنی چاہئیں۔ لڑائی جھگڑوں سے بچنا چاہیے۔ خوب محنت اور شوق سے تعلیم حاصل کر کے اپنی قابلیت بڑھانی چاہیے۔ جو بھی ایسا کرے گا، وہ سب کو اچھا لگے گا۔ اُس کے دشمن بھی اُس کا مذاق نہ اڑا سکیں گے۔“

”لیکن جناب، میں تو یہ سب کام کرتا ہوں“ اور یہ لوگ پھر بھی مجھے تپلا پہلوان کہہ کر چھیڑتے ہیں“ غلام حسین نے کہا۔

مولوی صاحب نے پیار سے اُس کے سر پر ہاتھ رکھا اور تسلی دیتے ہوئے بولے ”بیٹے، ہم کہ چکے ہیں کہ جو بچے ایسا کرتے ہیں، وہ اچھے بچے نہیں ہیں۔ اُنہیں گناہ ہوتا ہے، جس کی اُنہیں سزا ملے گی۔ لیکن پیارے بیٹے، اس میں تھوڑا سا قصور تمہارا بھی ہے۔“

”جی، میرا کیا قصور ہے؟ میں تو ان لوگوں سے بات تک نہیں کرتا“ غلام حسین نے کہا۔ اُس کی آنکھوں میں آنسو آگئے تھے۔

”تمہاری غلطی یہ ہے بیٹے، کہ تم بہت کم زور اور دُبلے پتلے ہو۔ ہم مانتے ہیں کہ کچھ باتیں اللہ کی طرف سے ہوتی ہیں، جیسے کسی کا رنگ کالا ہے اور کسی کا گورا۔ کوئی

چھوٹے قد کا ہے اور کسی کا قد لمبا ہے وغیرہ وغیرہ۔ لیکن کم زور اور دُبلّا پتلا ہونا ایک ایسی بات ہے جس کا تعلق زیادہ تر آدمی کی اپنی نالائقی اور بے وقوفی سے ہے“ مولوی صاحب نے بات ختم کر کے غلام حسین کی طرف یوں دیکھا جیسے کہ رہے ہوں کہ تم ایسے ہی نالائق اور بے وقوف ہو۔ غلام حسین حیران ہو کر بولا ”وہ کیسے، جناب عالی؟“

”وہ ایسے برخوردار کہ اللہ پاک نے تمام انسانوں کو ہاتھ پاؤں اور کان ناک کی طرح بدن کے دوسرے حصے بھی ایک جیسے دیے ہیں۔ کوئی امیر کے گھر پیدا ہو یا غریب کے، یہ حصے سب کے ایک سے ہوتے ہیں اور خون کا رنگ بھی سب کا ایک جیسا ہی ہوتا ہے۔ اُن کی حالت میں اگر فرق آتا ہے تو اُن کی سمجھ داری یا بے وقوفی کی وجہ سے۔ بے وقوف چنورے بن کر اَلْم غلم چیزیں کھاتے ہیں، یا ضرورت کے مطابق پوری خوراک نہیں کھاتے اور یوں کم زور اور دُبلے پتلے رہ جاتے ہیں۔ ان کے مقابلے میں عقل مند کھانے پینے کے معاملے میں اپنے ماں باپ کے کہنے پر چلتے ہیں اور ورزش کھیلوں میں حصہ لے کر طاقت ور بن جاتے ہیں۔“

جس وقت مولوی صاحب یہ باتیں بتا رہے تھے، غلام حسین کو یاد آ رہا تھا کہ وہ سچ مچ چنورا اور کم سمجھ ہے۔ اُس کی امی جان خوشامدیں کر کر کے تھک جاتی ہیں، لیکن وہ پورا ناشتا نہیں کرتا۔ دودھ پینے سے تو جیسے اُسے چڑ ہے۔

یہ باتیں یاد کر کے وہ جلدی سے بولا ”تو جناب، اگر میں اچھی طرح کھاؤں اور کھیلوں میں حصہ لوں تو دوسرے لڑکوں کی طرح طاقت ور بن سکتا ہوں؟“

مولوی صاحب مسکرا کر بولے ”کیوں نہیں۔ اگر تم اپنی امی جان کے ہاتھ کا پکا ہوا کھانا پیٹ بھر کر اور وقت پر کھاؤ اور ہاکی، فٹ بال اور کرکٹ وغیرہ کھیلوں میں حصہ لو تو چند دنوں میں دوسرے بچوں جیسے گول مٹول اور طاقت ور بن سکتے ہو۔ پھر تمہارا حافظہ بھی اچھا ہو جائے گا، یعنی سبق تمہیں بالکل آسانی سے یاد ہو جایا کرے گا اور تم بہت



اچھے نمبر لے کر پاس ہوا کرو گے۔ بزرگوں نے کہا ہے کہ صحت مند جسم میں ہی صحت مند دماغ ہوتا ہے۔ وعدہ کرو، اب ایسا ہی کرو گے۔

”جی“ میں پکا وعدہ کرتا ہوں ”غلام حسین نے سر اُونچا کر کے اور سینہ تان کر کہا۔ اُس کے چہرے پر رونق آگئی تھی۔

مولوی صاحب نے اُسے شاباش دی اور سبق پڑھانے لگے۔

پیارے بچو، یہ سچا واقعہ نہیں۔ مطلب یہ کہ ہم نے سچ کچ کے کسی تیل پلوان کو نہ دیکھا تھا کہ اُس کے واقعات لکھ دیے۔ بلکہ یہ بھی دوسری کہانیوں کی طرح کی ایک کہانی ہے، لیکن اس میں جو باتیں بتائی گئی ہیں وہ بالکل سچی ہیں۔ اگر کوئی بچہ اپنی کم سمجھی کی وجہ سے اپنی اسی جان کا کہنا

نہ مانتا ہو اور وقت پر پورا کھانا کھانے کے بجائے بازار کی چٹ پٹی چیزیں اُڑاتا ہو اور کھیلوں میں حصہ نہ لیتا ہو تو وہ واقعی تیل پلوان بن جائے گا اور سب اُس کا مذاق اُڑائیں گے۔ لیکن اگر وہی بچہ اس کہانی کے غلام حسین کی طرح اپنی عادتیں ٹھیک کر لے گا تو چند ہی دن میں ایک خوب صورت اور طاقت ور بچہ بن جائے گا۔

صحت کو اچھا رکھنے اور بگڑی ہوئی صحت کو اچھا بنانے کی طرح دوسری باتوں میں بھی اسی طرح کام یابی حاصل کی جاسکتی ہے۔ خوب محنت اور شوق سے سبق یاد کرنے والے بچے قابل بن کر اُونچے افسر بن جاتے ہیں اور ایسا نہ کرنے والے لیل ہو کر ان افسروں کی میزبیں صاف کرتے ہیں۔ ری تقدیر کی بات تو اللہ پاک نے اپنی سچی کتاب قرآن میں بتا دیا ہے کہ جو جتنی محنت کرتا ہے، اُس کا اجر پاتا ہے۔

## سلائی کی مشین

کپڑا سینے کی مشین 1830ء میں تھوئیر نامی ایک فرانسیسی نے ایجاد کی تھی۔ یہ مشین پوری کی پوری لکڑی کی تھی۔ مگر اس کے موجد کو نہ شہرت ملی، نہ کوئی صلہ ملا بلکہ اس ایجاد کی وجہ سے اُس کی جان پر بن گئی۔

1840ء کی بات ہے، پیرس کے ایک کارخانے میں تھوئیر کی مشینوں پر فوجی درویاں سی جا رہی تھیں کہ شر کے درزیوں نے کارخانے پر ہلا بول دیا۔ اُن کا خیال تھا ان مشینوں کی وجہ سے وہ روزگار سے محروم ہو جائیں گے۔ انہوں نے سب مشینیں توڑ پھوڑ ڈالیں اور تھوئیر کو بھی مار پینا۔

اور بہت سے موجد بھی سلائی کی مشین بنانے کی فکر میں تھے۔ 1832ء کے لگ بھگ ایک امریکی، ایلیماس ہاؤ، نے ایسی سوئی بنائی جس کا ناکا اُس کی نوک پر تھا۔ اس تبدیلی سے سلائی کی مشینوں سے زیادہ کپڑا سلنے لگا۔

## ڈیوی سیفٹی لیپ

جب مزدور کوئلے کی کانوں میں کام کرتے ہوتے ہیں تو اُس وقت یہ خطرہ ہوتا ہے کہ کہیں کوئلے کی گیس تنگ راستوں میں جمع نہ ہو جائے۔ یہ گیس شعلہ یا چنگاری لگتے ہی جل اُٹھتی ہے اور ایک خوف ناک دھماکا ہوتا ہے۔ کانوں میں بڑی احتیاط کی جاتی ہے، پھر بھی حادثے ہو جاتے ہیں۔ مچرانے زمانے میں کانوں میں روشنی کرنے کے لیے ایسے سب طریقے آزمائے گئے جن سے حادثہ نہ ہو۔ مثلاً بڑے بڑے آئینوں کے ذریعے سورج کی شعاعیں اندر ڈالی گئیں۔ مچھلی کے چمک دار کپھرے استعمال کیے گئے۔ مگر یہ طریقے بھروسے کے نہ تھے۔

1815ء میں سر ہنری ڈیوی نے ڈیوی سیفٹی لیپ ایجاد کر کے یہ مشکل حل کر دی۔ یہ مٹی کے تیل کا لیپ تھا جس کے گرد ایک شفاف جالی لگی تھی۔ اس سے گیس کو آگ نہیں لگ سکتی تھی۔ کوئلے کی کانوں میں بجلی کی روشنی کے رواج سے پہلے یہی لیپ استعمال کیا جاتا تھا۔



## 23 باب



آج کے روز نیا عزم کیا تھا ہم نے  
اپنے گھر، اپنی زمیں، اپنے وطن کی خاطر  
اپنے پھولوں کے لیے، اپنے چمن کی خاطر  
اپنی عزت کے لیے، قومی لگن کی خاطر  
آج کے روز نیا عزم کیا تھا ہم نے  
اپنے قائد کی قیادت میں چلے تھے مل کر  
پھر سے اسلام کی وحدت میں ڈھلے تھے مل کر  
اپنی منزل کی طرف سارے بڑھے تھے مل کر  
آج کے روز نیا عزم کیا تھا ہم نے  
آج پھر ایک نیا عزم ہمیں کرنا ہے  
رنگ آزادی کے نقشے میں ابھی بھرنا ہے  
اس کو ہر خطرے سے محفوظ ابھی کرنا ہے  
مشکلیں کتنی بھی ہوں، اُن سے نہیں ڈرنا ہے  
آج کے روز نیا عزم کیا تھا ہم نے



# بدر دروازہ

محمد یونس حسرت

اس میں اُن کا کچھ اپنا ذاتی مقصد یا فائدہ بھی ہو سکتا ہے۔ مگر ایک ملکہ کی حیثیت سے آپ کو اپنے دل اور اپنے دماغ پر بھروسہ کرنا ہو گا اور اپنے آپ کو اس قابل بنانا ہو گا کہ وزیروں کی بات سُن لینے کے بعد آپ اُس معاملے کے بارے میں ایک صحیح اور چٹا فیصلہ کر سکیں۔۔۔۔ اور یہ کتابیں یہی بات آپ کو سکھائیں گی۔

”آپ کی بات کچھ ٹھیک ہی لگتی ہے“ شہزادی عالیہ نے بیزارگی سے کہا۔

”اس کے علاوہ ایک بات اور بھی ہے“ بوڑھے ارسطو نے اپنی لمبی ڈاڑھی سہلاتے ہوئے کہا ”آپ کو ابھی ایک امتحان بھی پاس کرنا ہے، تاکہ یہ ثابت ہو سکے کہ آپ واقعی حکومت کرنے کے قابل ہیں۔“

”امتحان؟ کیا امتحان؟“ شہزادی نے حیران ہو کر پوچھا۔

”اوہ!“ بوڑھے ارسطو نے افسوس سے ہاتھ ملتے ہوئے کہا ”مجھے یہ بات نہیں کہنی چاہیے تھی۔“

شہزادی عالیہ اکتھ کھڑی ہوئی۔ اُس نے بوڑھے ارسطو

شہزادی عالیہ کی تاج پوشی اگلے دن تھی۔ تاج پوشی کے بعد اُسے شہزادی عالیہ سے ملکہ عالیہ بن جانا تھا۔ مگر اس تبدیلی کے واقع ہونے میں ابھی چوبیس گھنٹے باقی تھے۔ اس وقت تو وہ اپنے بوڑھے اُستاد، ارسطو، کے سامنے بیٹھی تھی اور پاس پڑے ہوئے کتابوں کے ڈھیر کو بیزاری اور کسی حد تک نفرت سے دیکھ رہی تھی۔

”کیا اب بھی مجھے ان کتابوں کے ساتھ سرکھپانے کی ضرورت ہے؟ کل تو میں ملکہ بن جاؤں گی۔ ملکہ کی حیثیت سے میرے کچھ وزیر بھی ہوں گے۔ ٹھیک ہے نا؟“

بوڑھے ارسطو نے اپنی پیٹ تک لمبی ڈاڑھی کو بائیں ہاتھ سے سہلاتے اور دائیں ہاتھ سے ناک پر چشمے کو درست کرتے ہوئے ہاں کے انداز میں سر ہلایا۔

”یہ بات ٹھیک ہے تو پھر مجھے یہ کتابیں پڑھنے کی کیا ضرورت ہے؟ میرے وزیر مجھے ہر وہ بات بتائیں گے جس کے جاننے کی مجھے ضرورت ہے۔“

”یقیناً بتائیں گے“ بوڑھے ارسطو نے کہا ”مگر آخری فیصلہ تو آپ کو کرنا ہو گا۔ وزیر آپ کو جو رائے دیں گے“



تعلیم و تربیت



ہی نہیں۔۔۔۔ ہو گا ہی نہیں" یہی باتیں سوچتے ہوئے وہ نیند کی آغوش میں پہنچ گئی۔

جب اُس کی آنکھ کھلی تو کلاک بارہ بج رہا تھا، اور شہزادی عالیہ کو یوں لگا تھا جیسے کسی نے اُس کا نام لے کر آواز دی ہے۔ مگر اپنی خواب گاہ میں تو وہ اکیلی ہی تھی۔ اُسے آواز دینے والا کہیں دکھائی نہ دیتا تھا۔ آتش دان میں جلتی ہوئی آگ کسی قدر مدھم ہو چکی تھی اور اُس کے شعلے فرش پر ایسے سائے بنا رہے تھے جو بھوتوں کی طرح آپس میں گڈمڈ ہوتے دکھائی دیتے تھے۔ وہ بستر سے نکل آئی تاکہ آتش دان میں کچھ اور لکڑیاں ڈال دے۔

فرش پر قدم رکھتے ہی وہ کانپ سی گئی۔ نہ جانے کیوں اُسے یوں محسوس ہوا جیسے شاہی محل ایک دم بھت سے بھوتوں سے بھر گیا ہے، اور یہ بھوت خاموش اور پراسرار سایوں کی طرح ادھر ادھر دوڑتے بھاگتے اور ناچتے کودتے پھر رہے ہیں۔ راہ داری کی طرف سے اُسے ایک آہٹ سی سنائی دی تو وہ اُس طرف لپکی اور اپنی خواب گاہ کے

دروازے میں کھڑے ہو کر باہر جھانکا۔

راہ داری میں جلتی ہوئی کافوری شمعیں ہوا سے یوں لہرا رہی تھیں جیسے پریاں ناچ رہی ہوں۔ ہوا کی ایک لہر شہزادی عالیہ کے چہرے سے نکل آئی اور اُس کے لمبے لمبے بالوں کو اُس کے کندھوں اور چہرے پر بکھرا گئی۔ اپنے چہرے سے بال ہٹاتے ہوئے اُس نے سامنے دیوار کی طرف دیکھا تو اُس میں ایک بڑا سا دروازہ کھلا دکھائی دیا۔

وہ حیران رہ گئی۔ اس دروازے کو اُس نے بیسیوں نہیں، سینکڑوں بار دیکھا تھا اور وہ ہمیشہ بند ہوتا تھا۔ ایسا معلوم ہوتا تھا کہ کسی شخص کے پاس اس دروازے کی چابی نہیں ہے۔ مگر اب یہ دروازہ کھلا تھا اور پاؤں پاٹ کھلا تھا۔ شہزادی عالیہ نے سوچا کہ کہیں یہ خواب تو نہیں ہے؟





اُس نے دونوں ہاتھوں سے اپنی آنکھوں کو ملا اور پھر اُدھر نگاہ کی۔ دروازہ اُسی طرح پاؤں پاٹ کھلاتا تھا۔

شہزادی نے اپنے شبِ خوابی کے لباس کو سنبھالا، تیز تیز قدم اٹھاتی ہوئی اُس دروازے کے پاس گئی اور پھر اُس کے اندر جھانکا۔ اندر سیڑھیاں بنی ہوئی تھیں جو بل کھاتی ہوئی اوپر کی طرف جا رہی تھیں۔ راہ داری میں جلتی ہوئی کافوری شمعوں کی روشنی اُن سیڑھیوں پر پڑ رہی تھی۔ اُس سے اُن پر ایسے سائے بن رہے تھے جیسے کسی خانقاہ کے درویش جلوس بنائے چل رہے ہوں۔ شہزادی کانپ سی گئی، مگر اُس نے حوصلے سے کام لیا۔ دل کو سنبھالا، راہ داری کے شمع دان سے ایک شمع اُتار کر ہاتھ میں لی اور سیڑھیاں چڑھنے لگی۔

سیڑھیوں کے آخر میں ایک چبوترہ سا بنا ہوا تھا جس پر دو دروازے دکھائی دے رہے تھے۔ دونوں دروازوں میں تالے لگے ہوئے تھے اور اُن کے ساتھ پیتل کی چمک دار چابیاں لٹک رہی تھیں۔ شہزادی نے شمع فرش پر رکھ دی اور پہلی چابی کی طرف ہاتھ بڑھایا۔

”عالیہ!“ دروازے کے پیچھے سے کسی نے آہستہ سے اُس کا نام پکارا۔

شہزادی کا بڑھا ہوا ہاتھ ایک دم پیچھے ہٹ گیا۔ اُس کا سارا جسم سُن سا ہو گیا اور نیچے کا سانس نیچے اور اوپر کا اوپر رہ گیا۔

”عالیہ!“ دروازے کے پیچھے سے پھر آواز آئی ”یہ دروازہ کھولو اور مجھے باہر نکالو۔“

”تم کون ہو؟“ شہزادی نے ڈرتے ہوئے پوچھا۔  
”میں کون ہوں؟“ آواز نے جواب دیا ”حیرت ہے کہ تم مجھے نہیں جانتیں۔ میں تمہارے دل کی تمنا ہوں۔ میں نے اسی لیے تمہیں آواز دی ہے۔ دروازہ کھول کر مجھے باہر نکالو۔ پھر تمہاری آرزو پوری ہو جائے گی۔“

شہزادی عالیہ کے دل میں فوراً اپنے والدین کا خیال آیا، اپنی ماں کی محبت بھری گود اور باپ کی شفقت بھری

نگاہیں اُس کے تصور میں پھر گئیں۔ وہ سوچنے لگی، اگر میرے ماں باپ پھر سے زندہ ہو جائیں تو میرا سارا مسئلہ حل ہو جائے۔ مجھے اپنی ماں کی محبت بھری گود دوبارہ نصیب ہو جائے گی۔ میرا باپ ملک پر حکومت کرے گا اور میں حکومت کا بوجھ سنبھالنے سے بچ جاؤں گی۔

”ہاں“ دروازے کے پیچھے سے آواز آئی ”تمہاری یہ تمنا بھی پوری ہو سکتی ہے۔ میں تمہارے دل کی ہر خواہش پوری کر سکتا ہوں، لیکن اِس جگہ سے آزاد ہونے کے بعد۔ اِس دروازے کے پیچھے قید ہوتے ہوئے میں تمہارے لیے کچھ نہیں کر سکتا۔ تم مجھے اِس قید سے رہائی دلاؤ۔ میں تمہیں سلطنت کے بوجھ سے رہائی دلا دوں گا۔“  
یہ سُن کر شہزادی نے ایک سکون سا محسوس کیا اور دوبارہ چابی کی طرف ہاتھ بڑھایا۔

”عالیہ!“ دوسرے دروازے کے پیچھے سے آواز آئی۔ شہزادی عالیہ کا پہلی چابی کی طرف بڑھا ہوا ہاتھ پھر رُک گیا اور وہ دوسرے دروازے کی طرف رُخ کرتے ہوئے بولی ”ہاں۔“

”مجھے باہر نکالو، عالیہ۔ میں تمہیں ایسی قوت عطا کر دوں گا کہ پھر تمہیں حکومت کا کام کرنے میں کوئی دشواری اور دقت نہیں ہوگی۔ جب میں تمہاری پشت پر ہوں گا تو تم بڑی آسانی سے حکومت کر سکو گی۔ مجھے رہا کر دو۔ میری طاقت کے ساتھ مل کر تمہاری طاقت دُنیا کی سب سے بڑی طاقت بن جائے گی۔“

شہزادی عالیہ کو اپنے اُستاد بوڑھے ارسلو کا خیال آیا۔ اُس نے اسے مختلف کتابیں پڑھاتے ہوئے نہ جانے کیا کیا باتیں اُس کے دماغ میں ٹھونسنے کی کوشش کی تھی۔۔۔ یہ کرو، یہ نہ کرو۔۔۔ ایسا کرنا چاہیے، ایسا نہیں کرنا چاہیے۔۔۔ لوگوں کے ساتھ یوں پیش آنا چاہیے، یوں پیش نہیں آنا چاہیے۔۔۔ رعایا کے ساتھ اِس قسم کا سلوک کرنا چاہیے، اِس قسم کا سلوک نہیں کرنا چاہیے۔ اب وہ اِس قسم کی کوئی نصیحت نہیں کرے گا۔۔۔ نہیں کر سکے گا، کبھی نہیں کر سکے گا۔



یہ سوچتے ہوئے شہزادی نے دوسرے دروازے کی۔ دُکھ اٹھائے بغیر دوسرے لوگوں کے دُکھ کیسے سمجھ سکتی چابی کی طرف ہاتھ بڑھایا۔

ہوں؟ آج میرے ماں باپ زندہ ہو بھی جائیں، پھر بھی ایک نہ ایک دن مجھے اپنے کندھوں پر حکومت کا بوجھ اٹھانا ہی پڑے گا۔ اگر میں نے اپنے دل کی تمنا پوری کی تو اس طرح میں اپنی رعایا کے ساتھ بھلائی کرنے کی اہلیت سے محروم ہو جاؤں گی اور مجھے سوائے اپنی ذات کے اور کسی کا خیال نہیں رہے گا۔

”شاباش!“ دوسرے دروازے کے پیچھے سے آواز آئی ”شاباش!“ میں خوش ہوں کہ تم نے عقل مندی سے کام لیتے ہوئے میرا انتخاب کیا ہے۔ شاباش عا.....“

”نہیں“ شہزادی عالیہ نے دوسرے دروازے کے پیچھے سے آتی ہوئی آواز کو سختی سے ٹوک دیا۔ اس کے ساتھ ہی اُس کی مٹھیاں غصے سے ہلچل گئیں۔ وہ کہنے لگی:

”حکومت طاقت اور قوت سے نہیں کی جاتی۔ حکومت لوگوں کی خدمت اور بھلائی کا دوسرا نام ہے۔ اور اس لحاظ سے حکومت خدا کی طرف سے ایک انعام ہے۔ میں لوگوں کی خدمت کرنے کی خواہش مند ہوں، لوگوں سے اپنی خدمت کرانے کی خواہش مند نہیں۔“

یہ کہہ کر وہ تھکے تھکے انداز سے فرش کی طرف جھکی تاکہ وہ شمع اٹھالے جو اُس نے نیچے رکھ دی تھی۔ وہ اتنی دیر دونوں دروازوں کے سامنے کھڑی رہی تھی کہ اُس شمع کو ختم ہو کر بجھ جانا چاہیے تھا۔ مگر وہ یہ دیکھ کر حیران رہ گئی کہ وہ شمع جلتے رہنے کے باوجود اب بھی اتنی ہی لمبی تھی جتنی کہ فرش پر رکھتے وقت تھی۔ وہ شمع اٹھا کر سیدھی کھڑی ہو گئی اور ایک بار پھر بند دروازوں سے مخاطب ہو کر کہنے لگی:

”میں تم دونوں میں سے کسی کا بھی انتخاب نہیں کرتی۔ اچھا حاکم مشکلوں کا سامنا اپنی اہلیت، لیاقت اور قابلیت سے کرتا ہے۔ مجھے بھی ایسا ہی کرنا چاہیے۔۔۔۔ اور میں ایسا ہی کروں گی۔“

وہ مڑ کر سیڑھیاں اُتری تو اُس کے پیچھے دونوں

”عالیہ!“ پہلے دروازے کے پیچھے سے آواز آئی ”کیا تم بھول رہی ہو؟ وہ تمہارے دل کی تمنا، تمہارے والدین، سلطنت کے بوجھ سے آزادی۔“

”عالیہ!“ دوسرے دروازے کے پیچھے سے آواز آئی ”کیا تم حکومت کرنے کی طاقت نہیں چاہتیں؟ تمہارے ہونٹوں سے نکلا ہوا ہر لفظ قانون کا درجہ رکھے گا۔۔۔۔ تمہارا ہر فرمان، ہر ارمان بلا چُون و چرا پورا ہو گا۔“

شہزادی عالیہ نے پہلے تو پہلے دروازے کی طرف دیکھا، پھر دوسرے دروازے کی طرف۔ دونوں دروازوں کی طرف سے آتی ہوئی آوازیں آہستہ آہستہ بلند ہوتی گئیں اور ان آوازوں نے اُسے ایک طوفان کی طرح اپنے گھیرے میں لے لیا۔ وہ پہلے دروازے کی طرف بڑھتی تو دوسرا دروازہ اُسے اپنی طرف بلاتا۔ دوسرے دروازے کی طرف بڑھتی تو پہلا دروازہ اُسے اپنی طرف کھینچتا۔ اُسے یوں محسوس ہو رہا تھا جیسے آوازوں کے اس طوفان میں وہ غرق ہوئی جا رہی ہے۔ اُس کا ہاتھ کبھی پہلے دروازے کی چابی کی طرف بڑھتا اور کبھی دوسرے دروازے کی چابی کی طرف۔ آوازوں کا یہ طوفانی شور جب اُس کے لیے ناقابل برداشت ہو گیا تو اُس نے اپنے کانوں میں انگلیاں ٹھونس لیں اور گلے کی پوری قوت سے چلائی:

”خاموش!“

دونوں دروازوں کے پیچھے ایک دم خاموشی چھا گئی۔ آوازوں کا طوفان ایک دم ختم کر غائب ہو گیا۔ شہزادی نے اپنے دونوں ہاتھ نیچے کر لیے اور پھر جیسے اُن دونوں دروازوں سے مخاطب ہو کر بولی ”میں نے فیصلہ کر لیا ہے۔“ دونوں دروازے اُس کا فیصلہ جاننے کی خاطر خاموش ہو گئے۔ شہزادی عالیہ پہلے دروازے کی طرف مڑی اور کہنے لگی:

”میں ہمیشہ اپنے دل کی تمنا پوری نہیں کر سکتی۔ میں



شہزادی عالیہ نے اپنے بوڑھے استاد کی زبان سے اپنے لیے ”ملکہ عالیہ“ کے الفاظ سنے تو کچھ حیران سی ہوئی۔ مگر ابھی وہ اُس سے کچھ پوچھنے نہ پائی تھی کہ اُس نے اُس چابی کو ہوا میں اچھال دیا۔ چابی کا ہوا میں اچھلنا تھا کہ وہ چابی کی بجائے ایک تاج بن گئی۔ بوڑھے ارسطو نے وہ تاج دونوں ہاتھوں سے سنبھالا اور آہستہ سے شہزادی کے سر پر سجادیا۔ پھر وہ کہنے لگا:

”کل آپ کی تاج پوشی ہوگی۔ ملکہ بننے کا حق آپ نے حاصل کر لیا ہے۔ آپ امتحان میں کامیاب ہو گئی ہیں۔“ اور اگر ”میں ناکام رہتی تو؟“ شہزادی نے تاج کو چھوتے ہوئے کہا۔


”تو پھر آپ یہاں نہ ہوتیں۔ آپ کی لاش وہاں چبوترے پر پڑی ہوتی۔ وہ دونوں دروازے موت کے دروازے ہیں۔ آپ نے وہی فیصلہ کیا جو صحیح معنوں میں ایک ملکہ کو کرنا چاہیے تھا۔ ان دروازوں سے زندہ واپس دینی آتا ہے جو حکومت کے قابل ہوتا ہے۔“

دروازوں سے آتی ہوئی فتیں، التجائیں اور چیخیں اُسے آخری ذینے تک سنائی دیتی رہیں۔

وہ بڑے دروازے سے گزر کر راہ داری کی طرف آئی تو اُس نے دیکھا کہ بوڑھا ارسطو دروازے کے پاس کھڑا اُس کا انتظار کر رہا ہے۔ اُس نے شہزادی کی طرف ہم دردانہ نظروں سے دیکھا اور پھر اطمینان کا ایک گہرا سانس لیا۔ زبان سے ایک لفظ کہے بغیر اُس نے شمع شہزادی عالیہ کے ہاتھ سے لے لی اور اُسے واپس شمع دان میں رکھ دیا۔ پھر اُس نے ایک بڑی سی چابی شہزادی کی طرف بڑھادی۔ اُس نے دیکھتے ہی جان لیا کہ یہ بڑے دروازے کے قفل کی چابی ہے۔ اُس نے مُڑ کر دروازے کے دونوں پٹ بند کیے اور اُس میں تالا لگا کر چابی دوبارہ بوڑھے ارسطو کی طرف بڑھادی۔ پھر وہ کہنے لگی:

”میرا خیال ہے‘ یہ چابی وہیں جانی چاہیے جہاں سے یہ آئی ہے۔“


بوڑھا ارسطو مسکرایا۔ پھر اُس نے جھک کر آداب بجا لاتے ہوئے کہا ”ملکہ عالیہ“ جو آپ کا حکم







بھلی بات



زندگی کے ہر شعبے میں ہر لحظہ بھلی اور عمدہ بات چیت ہی کا غلبہ ضروری ہے۔ کس قدر افسوس کی بات ہے کہ ہمارے کئی محترم اداروں میں بات کی عمدگی کے قرآنی حکم کی کھلم کھلا خلاف ورزی ہوتی ہے۔ تعلیمی اداروں میں تلخ کلامی، اشتعال انگیزی اور نعرہ بازی کا بھلا کیا مقام ہے؟ بعض مسجدوں میں بعض لوگ ایک دوسرے کے خلاف ناشائستہ زبان استعمال کرتے ہیں۔ قومی اسمبلیوں میں کئی بار ہلڑ بازی اور ہاتھ پائی کی نوبت آ جاتی ہے۔

ان افسوس ناک باتوں سے ہم سب کا وقار مجروح ہوتا ہے۔ اس بات کی اشد ضرورت ہے کہ ہم سب تہیتہ کر لیں کہ ہم کسی وقت بھی اور کہیں بھی ناشائستہ زبان استعمال نہیں کریں گے۔ ہم سب خود بھی بھلی بات کریں گے اور دوسروں کو بھی بھلی بات کرنے کی تلقین کریں گے۔

ڈاکٹر عبدالرؤف

بچوں کے لیے درس قرآن میں اس دفعہ ہمارا موضوع ہے: بھلی بات۔ اس اہم موضوع پر قرآنی روشنی ڈالنے کے لیے ہم نے پہلے پارہ کی دوسری سورت کی آیت نمبر 83 کے اس جملے کا انتخاب کیا ہے:

أَعُوذُ بِاللّٰهِ مِنَ الشَّيْطَانِ الرَّجِيمِ  
بِسْمِ اللّٰهِ الرَّحْمٰنِ الرَّحِيمِ

قُولُوا لِلنَّاسِ حُسْنًا

ترجمہ: لوگوں سے بات عمدگی سے کرو

اسلامی تعلیمات کا ایک بنیادی پہلو روزمرہ بات چیت کی عمدگی ہے۔ تمام مذاہب اور تمام مہذب نظام بھلی اور عمدہ بات چیت پر زور دیتے ہیں۔ مگر اسلام نے انسانی اخلاق کے اس خوب صورت پہلو پر سب سے زیادہ زور دیا ہے۔ اچھے انداز گفت گو سے انسان کا وقار بڑھتا ہے۔ گندی سندی باتوں سے انسانی عزت اور مقام کو سخت ٹھیس لگتی ہے۔







میں رہنے والوں کی جھونپڑیوں پر بھی حملہ کرنے سے نہیں چوکتا۔ اگر کسی آدمی کو دیکھ لے تو کسی جھاڑی میں چھپ جاتا ہے اور اسے دیکھتا رہتا ہے۔ جب وہ آدمی اس جھاڑی کے قریب سے گزرتا ہے تو آدم خور شیر ایک دم جھاڑی میں سے نکل کر اسے دبوچ لیتا ہے۔

کہا جاتا ہے کہ شیر صرف اپنا شکار کیا ہوا جانور کھاتا ہے، مردار نہیں کھاتا۔ اور نہ دوسروں کا مارا ہوا کھاتا ہے۔ بگلہ دیش میں ایک بہت بڑا گھنا جنگل ہے۔ اس کا نام سُدر بن ہے۔ اس میں شیر، چیتے، بھیرے، ریچھ، ہاتھی اور جنگلی کتے کثرت سے پائے جاتے ہیں۔ ہر قسم کے شکاری دور دور سے وہاں شکار کے لیے جاتے ہیں۔ سُدر بن کے باقی ان شکاریوں کی رہ نمائی کرتے ہیں۔ یہ ان کی روزی کا ایک بڑا ذریعہ ہے۔

ہماری کہانی اس زمانے سے تعلق رکھتی ہے جب ہندوستان غلام ملک تھا اور اس پر انگریز حکومت کرتے تھے۔ سُدر بن کا ایک شیر آدم خور بن گیا تھا اور اس نے جنگل میں اتنی دہشت پھیلا رکھی تھی کہ وہاں کے لوگوں کی زندگی اجیرن ہو گئی تھی۔ اس شیر کا شکار کرنے کے لیے بڑے بڑے شکاری سُدر بن گئے۔ لیکن اس کا شکار کرنے کے بجائے خود اس کا شکار ہو گئے۔

سُدر بن میں چھوٹے چھوٹے بہت سے گاؤں ہیں آدم خور شیر رات کو کبھی اس گاؤں سے کسی آدمی کو دبوچ کر لے جاتا تو کبھی اُس گاؤں سے۔ وہ نہ بچوں کو چھوڑتا اور نہ عورتوں کو۔ اتنی عیاری اور چالاک دستی سے جھونپڑی میں گھستا کہ اس وقت پتا چلتا جب وہ کسی کو دبوچ کر رات کے اندھیرے میں غائب ہو جاتا۔

اس خون خوار شیر کی خونی داستانیں سارے ہندوستان میں پھیل گئی تھیں۔ اخبارات میں حکومت سے مطالبہ کیا جانے لگا کہ وہ اس خوف ناک درندے سے لوگوں کی جان چھڑائے۔ اس وقت ہندوستان کا وائسرائے لارڈ ویول تھا

پیارے بچو، آج میں آپ کو ایک آدم خور شیر کی کہانی سنانا چاہتی ہوں۔ شیر کو جنگل کا بادشاہ کہا جاتا ہے۔ شکاری کہتے ہیں کہ اس کی آنکھوں میں ہلا کی دہشت ہوتی ہے۔ چٹاں چہ درختوں پر بیٹھے ہوئے بندروں میں جو بندر اس کی آنکھوں سے آنکھیں ملاتا ہے، وہ مارے دہشت کے اس کے سامنے گر پڑتا ہے، اور شیر اسے کھا جاتا ہے۔ شیر سے جنگل کے سب جانور ڈرتے ہیں۔ لیکن وہ خود جنگلی کتوں سے ڈرتا ہے۔ جنگلی کتے ڈار بنا کر جنگل میں شکار کے لیے نکلتے ہیں اور جو جانور سامنے آئے اسے نوچ نوچ کر ہڑپ کر جاتے ہیں۔ اگر شیر سامنے آجائے تو کتے اس پر بھی ٹوٹ پڑتے ہیں۔ جنگلی کتے بھاگتے بھاگتے شکار کرتے اور شکار کی تکاہی کرتے جاتے ہیں۔

کہتے ہیں کہ شیر عام طور پر آدمی پر حملہ نہیں کرتا۔ لیکن سخت بھوکا ہو تو پھر آدمی پر پیچھے سے حملہ کرتا ہے۔ درندے عموماً اپنے شکار پر سامنے سے نہیں، پیچھے سے حملہ کرتے ہیں۔ شیر اگر ایک دفعہ آدمی کا گوشت کھالے تو اسے اس کا چکا پڑ جاتا ہے اور پھر وہ آدم خور بن جاتا ہے، یعنی انسانوں کو کھانا شروع کر دیتا ہے۔

آدم خور شیر انتہائی دلیر اور خطرناک بن جاتا ہے۔ وہ جنگل میں آدمیوں کو ڈھونڈتا پھرتا ہے۔ یہاں تک کہ جنگل



آیا ہے۔ اُس نے احتیاط سے مُنہ موڑ کر غار کے دہانے کی طرف دیکھا تو دم بخود رہ گیا۔ لیکن اپنے اوسانِ خطانہ ہونے دیے۔ شیر عادت کے مطابق اپنے شکار کو دیکھ کر مسکرانے لگا۔ اس طرح وہ اسے دہشت زدہ کرنا چاہتا تھا۔ یہ بھی شیروں کا ایک طرح کا کھیل ہوتا ہے۔ بلی بھی، جسے شیر کی خالہ کہتے ہیں، چوہوں سے پہلے کھیلتی ہے اور پھر ان کو پکڑ کر کھاتی ہے۔ شکاری نے نہ جُنش کی اور نہ شیر سے نظریں ہٹائیں۔ وہ بڑی احتیاط کے ساتھ آہستہ آہستہ اپنا ہاتھ بندوق کی طرف بڑھانے لگا۔ شیر اور شکاری دونوں ایک دوسرے کی آنکھوں میں آنکھیں ڈالے کھڑے تھے۔ شیر اپنے انداز میں شکاری کا مذاق اُڑا رہا تھا، اور شکاری بظاہر دم بخود اپنا ہاتھ بندوق کی طرف بڑھا رہا تھا۔ یہ کھیل جاری تھا کہ بندوق شکاری کے قبضے میں آگئی۔ شکاری بڑا تجربہ کار نشانہ باز تھا۔ اس نے آہستہ آہستہ بندوق کی ٹال شیر کے سر کے سامنے کر دی۔

شیر شکاری کے ساتھ اٹھیلیاں کر رہا تھا کہ شکاری نے لہلی دبا دی اور گولی سیدھی شیر کی کھوپڑی پر لگی۔ وہ پاش پاش ہو گئی۔ لیکن اس کے باوجود وہ غصے میں آکر شکاری پر جھپٹنے ہی والا تھا کہ شکاری نے انتہائی پھرتی کے ساتھ دوسری گولی چلا دی، جو سیدھی اس کے سینے پر لگی۔ وہ دھڑام سے گرا، تھوڑی دیر غریبا، تڑپا اور پھر ہمیشہ کے لیے ٹھنڈا ہو گیا۔

شکاری نے اپنی آپ بیتی میں لکھا ہے ”شیر کو مار کر میں نے آئینہ دیکھا تو میرے سیاہ بال خوف کی وجہ سے سفید ہو گئے تھے۔“

آدم خور شیر کے ہلاک ہونے کی خبر سن کر جنگل کے باسیوں نے جشن منایا۔ ملک کے اخباروں نے شکاری کی تعریف میں ادارے لکھے، اور حکومت نے اسے انعام و اکرام سے نوازا۔

اس نے وزیرِ اعظم برطانیہ کو لکھا کہ اس شیر کو ہلاک کرنے کے لیے کوئی تجربہ کار شکاری جلد بھجوائے۔ وزیرِ اعظم نے لارڈ دیول کی درخواست پر ایک مشہور اور تجربہ کار شکاری بھجوا دیا۔

شکاری ہندوستان آیا تو لارڈ دیول نے فوراً اسے سندربن بھجوا دیا۔ سندربن پہنچ کر شکاری نے آدم خور شیر کے متعلق تمام ضروری معلومات حاصل کیں۔ یعنی اس کے حملہ کرنے کا طریقہ کیا ہے، جس گاؤں میں کسی آدمی وغیرہ کا شکار کرتا ہے، پھر کب وہاں آتا ہے وغیرہ وغیرہ۔ آخر کار وہ اس گاؤں میں پہنچ گیا جہاں شیر کے دوبارہ حملہ آور ہونے کی توقع تھی۔

اس نے پہلے گاؤں کے آس پاس کا جائزہ لیا۔ پھر رات کو ایک جگہ بچھڑا باندھ دیا، اور خود ایک جھونپڑی میں سو گیا۔ صبح ہوئی تو اس نے دیکھا کہ شیر اس بچھڑے کو لے گیا ہے۔ شکاری خون کے نشانات کے پیچھے چلتا گیا، یہاں تک کہ ندی کے کنارے پہنچ گیا۔

یہاں آکر شکاری نے دیکھا کہ شیر دوسرے کنارے پر موجود ہے۔ وہ بڑا ہوشیار اور عیار تھا۔ اس نے بھی شکاری کو دیکھا، لیکن مُنہ دوسری طرف کر لیا، جیسے اس کو یکساں ہی نہیں۔ وہ شکاری کو دھوکے میں رکھ کر اسے شکار کرنا چاہتا تھا۔ ادھر شکاری نے بھی ایسا ہی کیا۔ اسے تجربہ تھا کہ شیر اس کے تعاقب میں ضرور آئے گا۔ اس نے ایک چھوٹا سا غار دیکھا تو اس کے اندر چھپ گیا، اور شیر کا انتظار کرنے لگا۔ بندوق اس کے کندھے پر لٹکی ہوئی تھی۔ اتفاقاً اس نے غار میں ایک چمکیلی اور خوب صورت چیز دیکھی۔ اس نے اسے اٹھا لیا اور غور سے دیکھنے لگا۔ اس طرح وہ شیر سے غافل ہو گیا۔ لیکن وہ بھول گیا کہ ایک لمحے کی غفلت بعض اوقات انسان کو ہلاکت میں ڈال دیتی ہے۔

اتنے میں اسے محسوس ہوا کہ غار کے دہانے پر کوئی



اللہ بہت بڑا ہے۔ اللہ کے سوا کوئی عبادت کے لائق نہیں اور اللہ بہت بڑا ہے، اللہ بہت بڑا ہے اور اللہ ہی کے لیے سب تعریفیں ہیں۔

عید گاہ یا جامع مسجد پہنچ کر جہاں جگہ ملے، بیٹھ جائیں اور جب نماز شروع ہو تو یہ نیت کریں ”میں دو رکعت عید کی واجب نماز، چھ تکبیروں کے ساتھ پڑھتا ہوں۔“ پھر امام کے ساتھ اللہ اکبر کہہ کر ہاتھ باندھ لیجیے اور سُبْحٰنَکَ اللّٰہم پڑھیے۔ اس کے بعد خاموش ہو جائیے۔ جب امام تکبیر کہے تو آپ بھی تکبیر کیجیے۔ پہلی تکبیر کے ساتھ کانوں تک دونوں ہاتھ اٹھا کر اللہ اکبر کیجیے اور ہاتھ چھوڑ دیجیے۔ پھر ہاتھ اٹھا کر اللہ اکبر کہئے اور ہاتھ چھوڑ دیجیے۔ اس کے بعد ہاتھ اٹھا کر اللہ اکبر کیجیے اور ہاتھ باندھ لیجیے۔ اب امام صاحب الحمد اور کوئی سورت پڑھ کر رکوع اور سجدہ کریں گے۔ آپ بھی اُن کے ساتھ رکوع اور سجدہ کیجیے۔



دوسری رکعت میں امام صاحب الحمد اور سورت پڑھیں گے اور تکبیر کہیں گے۔ پہلی تکبیر میں آپ، امام صاحب کے ساتھ، ہاتھ اٹھا کر چھوڑ دیجیے۔ دوسری اور تیسری تکبیر میں بھی ایسا ہی کیجیے۔ لیکن چوتھی تکبیر کے ساتھ، بغیر ہاتھ اٹھائے، اللہ اکبر کہہ کر رکوع میں چلے جائیے اور نماز پوری کیجیے۔

نماز کے بعد امام صاحب دو خطبے پڑھیں گے، جن کا سُننا اتنا ہی ضروری ہے جتنا نماز پڑھنا۔ اس لیے انہیں نہایت خاموشی اور اطمینان سے سُننیے۔ خطبے کے بعد اُس راستے سے گھر واپس نہ جائیے جس راستے سے آئے تھے۔ کوئی دوسرا راستہ اختیار کیجیے۔ ایسا کرنا سنت ہے۔

نماز پڑھ کر دوستوں اور عزیزوں کو عید کی مبارک باد دینا اور گلے ملنا بھی سنت ہے۔ خوشی منانا، میلے میں جانا اور دوستوں کو عید کارڈ بھیجنا اچھا ہے۔ لیکن ان کاموں میں فضول خرچی نہیں کرنا چاہیے۔

\*\*\*\*\*

اس مہینے کی تین یا چار تاریخ کو عید الفطر ہے۔ مسلمان یہ عید رمضان کے روزے پورے ہونے کی خوشی میں مناتے ہیں۔ اس روز آپ کو چاہیے کہ صبح سویرے اُٹھ کر غسل کریں۔ نئے کپڑے پہنیں اور نماز پڑھنے جامع مسجد یا عید گاہ جائیں۔ عید گاہ جانے سے پہلے کھجوریں یا کوئی میٹھی چیز کھانا اچھا ہے۔

اس دن مسلمان خدا کی راہ میں صدقہ فطر دیتے ہیں۔ صدقہ دینا ہر اُس مسلمان پر لازم ہے جس کے پاس ساڑھے باون تولے چاندی یا ساڑھے سات تولے سونا ہو۔ ایسے شخص کو چاہیے کہ وہ گھر کے ہر فرد کے بدلے دو میرگیوں یا اُن کی قیمت کسی غریب آدمی کو دے۔ صدقہ فطر نماز عید سے پہلے دینا بہتر ہے۔ لیکن نماز کے بعد بھی دیا جاسکتا ہے۔

جب آپ عید گاہ جائیں تو راستے میں بلند آواز سے یہ تکبیر پڑھیں: اللّٰهُ اَكْبَرُ اللّٰهُ اَكْبَرُ لَا اِلٰهَ اِلَّا اللّٰهُ وَاللّٰهُ اَكْبَرُ اللّٰهُ اَكْبَرُ وَلِلّٰهِ الْحَمْد (اللہ بہت بڑا ہے۔





## خطرناک منصوبہ

”میں مرغ کھانے کے لیے منی مرگ کے خطرناک

راستے سے یہاں حاضر نہیں ہوا۔ میں تو یہ اطلاع دینے آیا ہوں کہ بھارت کا ایک پروفیسر کرپارام ایک یہودی پروفیسر جوہ کی مدد سے ایسی زہریلی چمکادڑیں تیار کر رہا ہے جو کشمیر کے لوگوں پر چھوڑ دی جائیں گی۔ وہ اُن کے کانیں گی تو اُن کے زہر سے ہزاروں لوگ ہلاک ہو جائیں گے۔“ خالد نے کہا۔

”مجھے اس بات پر یقین نہیں آ رہا۔“ میجر توصیف کی حیرت ابھی تک قائم تھی۔

”یہ سائنس کا زمانہ ہے، سر۔ پہلے کبھی کسی نے سنا تھا کہ دُھند سے انسان مر جاتا ہے؟ اب زہریلی گیس دُھند کی طرح پھیلتی ہے اور ہزاروں لوگ موت کی وادی میں سو جاتے ہیں۔ پہلے کبھی کسی نے سوچا تھا کہ ایٹم کا ذرا سا ذرہ ایک بھرا پُرا شہر تباہ کر سکتا ہے؟ لیکن جاپان کے شہروں ہیرو شیمہ اور ناگاساکی میں دوسری بڑی جنگ کے دوران میں کیا ہوا؟ نینک یا جہاز کئی میل دور ہوتا ہے اور توپ کا گولا سیدھا اُس پر آگرتا ہے۔ بھلا کیوں؟ یہ سائنس کا کمال ہے، سر۔ یہ جینی انجینئرنگ کا زمانہ ہے۔ چمکادڑوں کو سانپ کی طرح کیوں استعمال نہیں کیا جا سکتا؟“ خالد کسی وکیل کی

کشمیری مُجاہد، خالد، منی مرگ کے راستے سے بلتستان کے صدر مقام سکر دُ آیا تھا اور اب سیٹلائٹ ٹاؤن کے ایک بنگلے کی بینک میں میجر توصیف کے سامنے کرسی پر بیٹھا تھا۔ اُس نے تین دن اور تین راتیں سفر کیا تھا اور اب تھکاوٹ اور نیند سے اُس کے جسم کا ایک ایک عضو آرام کا مطالبہ کر رہا تھا۔ لیکن وہ مجاہد ہی کیا جو جسم کا مطالبہ آسانی سے مان لے۔ اُس کی تو روحانی قوت اتنی طاقت ور ہوتی ہے کہ ذہن جسم پر فتح پالیتا ہے۔

میجر توصیف نے میٹھے دودھ کا گلاس خالد کی طرف بڑھاتے ہوئے کہا ”میں تو آپ کی بات سُن کر حیران رہ گیا ہوں! مجھے اپنے کانوں پر یقین نہیں آ رہا!“۔

”آپ یقین کریں یا نہ کریں، آپ کے کان میری بات پر بھروسہ کریں یا نہ کریں، حقیقت، حقیقت ہی رہے گی“ خالد نے کہا اور دودھ کا گھونٹ بھرا۔ دودھ گرم اور خالص تھا۔ اُسے مزہ آیا۔

”دیی مرغ، دیسی گھی میں، آپ کے لیے بھونا جا رہا ہے۔ دودھ پی لیجیے۔ آدھ گھنٹے میں کھانا تیار ملے گا“ میجر نے کہا۔



طرح بول رہا تھا۔

سوال کیا۔

”میں آپ کی باتیں سن رہا ہوں اور مان رہا ہوں۔ لیکن چگاڈو والی بات میری سمجھ میں نہیں آئی۔ خیر، کوئی بات نہیں۔ میں ابھی پتا کرتا ہوں۔ آپ دودھ پیئیں۔“

یہ کہہ کر میجر توصیف نے فون کا ریسیور اٹھا کر ایک نمبر گھمایا۔ جب دوسری طرف سے کسی نے ریسیور اٹھایا تو میجر توصیف نے سوال کیا ”کیا زوآلوجی کے پروفیسر نذیر قریشی گھر پر ہیں؟ میں میجر توصیف انچارج فیلڈ انٹیلی جنس یونٹ بول رہا ہوں۔“

”کہئے، میجر صاحب؟ کیا بات ہے؟ کیوں یاد کیا؟ میں بول رہا ہوں، پروفیسر نذیر قریشی۔“

”پروفیسر صاحب، کاٹ کھانے والی چگاڈو کے متعلق پوچھنا تھا۔ یعنی وہ جو انسان کا خون چوستی ہے۔“

دوسری طرف سے پروفیسر نے کہا ”عام چگاڈو میں پھل کھاتی ہیں، مثلاً امرود وغیرہ۔ پھل کے علاوہ وہ کیڑے مکوڑے بھی کھاتی ہیں۔ لیکن ان کی ایک قسم ایسی ہے جو جان داروں کا خون پیتی ہے۔ ویسے چگاڈوؤں کی تقریباً ایک ہزار قسمیں ہیں۔“

”کیا چگاڈوؤں کو شکاری پرندوں کی طرح سدھایا جا سکتا ہے؟ یعنی ہم ان سے یہ بات کہہ سکتے ہیں کہ وہ آدمیوں پر حملہ کریں اور ان کا خون چوسیں؟“

”پہلی بات تو یہ ہے کہ چگاڈو پرندہ نہیں ہے، مہمل یعنی دودھ پلانے والا جانور ہے۔ وہ انڈے نہیں دیتی، بچے دیتی ہے اور انہیں اپنا دودھ پلاتی ہے۔ ہاں، اُسے دوسرے جانوروں کی طرح سدھایا جا سکتا ہے۔“ زوآلوجی یعنی حیوانات کے پروفیسر نے کہا۔

”شکریہ، بہت بہت شکریہ، پروفیسر صاحب“ میجر نے کہا اور فون بند کر دیا۔

خالد دودھ پی چکا تھا اور میجر کو گھور رہا تھا۔ اُس کی آنکھوں میں چمک تھی۔ ”کیا کہا پروفیسر نے؟“ اُس نے

”چگاڈو پرندہ نہیں، مہمل ہے اور اسے سدھایا جا سکتا ہے“ میجر بولا۔

”گویا میری اطلاع درست نکلی“ خالد خوش ہو کر بولا۔ ”جی ہاں۔ آپ کی اطلاع درست ہے۔ آپ کا بہت بہت شکریہ“ میجر نے کہا اور سوچنے لگا۔

”میری اطلاع کے مطابق بھارتی سائنس دان 500 زہریلی چگاڈوئیں سدھا رہے ہیں۔ اُن کا انچارج مائیکرو بیاالوجی کا پروفیسر کرپارام ہے جو بھارت کے ایک شہر بنارس کا رہنے والا ہے۔ اُس کی مدد کے لیے اُس کی بیٹی کو شلیا اُس کے ساتھ ہے۔ وہ اُس کی ایک طرح سے سیکرٹری ہے۔ پروفیسر کرپارام کے ساتھ ایک یہودی پروفیسر بھی ہے جس کا نام جود ہے۔ وہ بھی بیاالوجی کا پروفیسر ہے اور بھارتی حکومت نے پروفیسر کرپارام کی مدد کے لیے اُسے اسرائیل سے بلوایا ہے۔ جس جگہ چگاڈوئیں پالی جا رہی ہیں، وہ ایک پُرانا مندر ہے اور اُس کا نام ہے پاندر تھان۔ یہ مندر مقبوضہ کشمیر میں ہے۔ اس پر سیکورٹی کا سخت پہرا ہے اور سیکورٹی کا انچارج بریگیڈیئر تھاپا ہے جو بھارتی صوبہ آسام کا رہنے والا ہے۔ یہ لیجے پاندر تھان کا نقشہ اور دوسری معلومات، اور مجھے اجازت دیجئے۔ میں واپس جاؤں گا۔“ یہ کہہ کر خالد نے کانڈات کا پلندہ میجر توصیف کے سامنے رکھ دیا۔

”شکریہ۔ لیکن پہلے آپ کھانا کھائیں گے، پھر آج کا دن اور رات آرام کریں گے اور کل صبح سویرے آپ کو بلتستان اور مقبوضہ کشمیر کی سرحد پر چھوڑ دیا جائے گا۔“ میجر بولا۔

خالد میجر کے پیچھے پیچھے چل دیا۔ دونوں کمرے سے باہر نکل گئے۔

اگلے دن صبح کو خالد مقبوضہ کشمیر روانہ ہوا تو میجر توصیف نے پوچھا ”ہم آپ کی کیا مدد کر سکتے ہیں؟“

”ہماری مدد اللہ تعالیٰ کر رہا ہے اور ہمیں اُمید ہے



آئندہ بھی وہ ہماری مدد فرمائے گا۔ ہم گولی سکے کا مقابلہ اپنے حوصلے سے کرتے ہیں اور کرتے رہیں گے۔ بھارتی فوج ہمارے دس آدمی مارتی ہے تو ہم بھی اُس کے پانچ فوجی ہلاک کرتے ہیں۔ لیکن زہریلی چگادڑوں کے حملے کا توڑ ہمارے پاس نہیں ہے۔ ہم مجاہد ہیں، سائنس دان نہیں ہیں اور وہ بھی ایسی سائنس جسے جینی (Genetic) انجینئرنگ کہا جاتا ہے“ خالد نے کہا۔

”میں بھی فوجی ہوں، سائنس دان نہیں ہوں۔ میں کوشش کروں گا کہ زہریلی چگادڑوں کے متعلق اعلیٰ افسروں کو آگاہ کر دوں“ توصیف نے تسلی دیتے ہوئے کہا۔

”میں چاہتا ہوں آپ کے اعلیٰ افسروں کو جلد از جلد پتا چل جائے کہ بھارت مقبوضہ کشمیر کے نسبتاً اور معصوم لوگوں کو تباہ کرنے پر تھلا ہوا ہے اور اس غرض کے لیے وہ ہر فوجی اور سائنسی حربہ استعمال کر رہا ہے“ خالد فکر مند ہو کر بولا۔

”میں آپ کی پریشانی میں برابر کا شریک ہوں“ خالد بھائی“ میجر توصیف نے کہا۔ اس کے بعد دونوں گلے ملے اور خالد رخصت ہو گیا۔

میجر توصیف نے کنٹرول سے وائریس پر بات کی اور پھر خالد کے دیے ہوئے تمام کاغذات اور نقشے ایک خاص قاصد کے ذریعے کنٹرول کے ہیڈ کوارٹر بھیج دیے۔ کنٹرول کا عہدہ بریگیڈیر کا تھا اور وہ سائنس کے اُس شعبے کا انچارج تھا جسے سائنسی معلومات کی لیبارٹری کا نام دیا گیا تھا۔

دو ہفتے بعد میجر توصیف کو اطلاع ملی کہ اگلے دن صبح کی فلائٹ پر دو مہمان سکرو ایئرپورٹ پر اتریں گے۔ وہ اُن کا استقبال کرے اور وہ جو ہدایات دیں، اُن پر پورا پورا عمل کرے۔ مرد مہمان جرمن ہے اور اُس کا عہدہ بریگیڈیر کا ہے، خاتون مہمان کشمیری ہے اور اُس کا عہدہ میجر کا ہے۔ دونوں سائنس دان ہیں۔ اُن دونوں کے ہاتھ میں سُر رنگ کی چھتریاں ہوں گی۔ یہ اُن کی پہچان ہے۔

اگلے دن صبح دونوں مہمان آگئے۔ مرد مہمان کا نام پروفیسر ڈاکٹر ہیلرٹ کنکل تھا۔ اُس کے پاس جرمنی کی برلن یونیورسٹی کی جینی انجینئرنگ کی ڈگری تھی۔ خاتون کا نام حبیہ خانم تھا۔ اُس کی مادری زبان کشمیری تھی لیکن وہ اُردو، گوجری، پنجابی، ڈوگری، ہندی، انگریزی اور سنسکرت زبانیں بھی جانتی تھی۔ وہ پروفیسر ہیلرٹ کی سیکرٹری تھی۔ یہ دونوں امریکا کے شہری تھے اور اُن کے پاس امریکی پاس پورٹ تھے۔ حکومت پاکستان نے خفیہ طور پر اُن کی خدمات حاصل کی تھیں تاکہ بھارت کا زہریلی چگادڑوں کا منصوبہ ناکام بنایا جاسکے۔ میجر توصیف نے اپنے دفتر کے دو کمرے اُن کے لیے وقف کر دیے تھے اور اُن کے کھانے پینے اور سونے کا انتظام بھی وہیں تھا۔

”یہ ایک نہایت خطرناک منصوبہ ہے“ پروفیسر ہیلرٹ





کی طرف دیکھا جو دونوں ہاتھوں میں چائے کی پیالی تھامے  
برگیڈیئر کو گھور رہی تھی۔

”میں چکن خود پکاؤں گی“ حبّہ خانم نے مسکرا کر کہا۔

”تھینک گاڈ۔ میں ڈر رہا تھا کہ حبّہ یہ نہ کہہ دے کہ

میں دال کھاؤں گی اور دال ساتھ لے کر آئی ہوں“ پروفیسر  
نے کہا اور تینوں ہنسنے لگے۔

جب میجر توصیف کے مہمان کھانا کھا کر فارغ ہوئے تو  
پکتان نے اطلاع دی کہ کتا آگیا ہے اور صوبے دار مجید  
اُسے لیے باہر کھڑا ہے۔

”کتے کو بنگلے کے برآمدے میں لے جاؤ۔ میں اُس کے

ٹیکا لگاؤں گا“ پروفیسر ہیلٹ نے کہا اور اُٹھ کر اپنے کمرے

میں چلا گیا۔ تھوڑی دیر بعد وہ واپس آیا تو اُس کے ہاتھ میں

سرنج تھی جس میں کوئی مائع چیز بھری ہوئی تھی۔ برآمدے

میں جا کر اُس نے پکتان اور صوبے دار سے کہا کہ کتے کو پکڑ

کر رکھیں۔ اُس کے بعد اُس نے کتے کی گردن میں ٹیکا لگایا۔

کتا تھوڑی دیر بعد گر کر بے ہوش ہو گیا۔

”یہ بے ہوش نہیں ہوا“ سو گیا ہے۔“ پروفیسر ہیلٹ

بولا اور حبّہ خانم کو اشارہ کیا۔ حبّہ خانم ایک دوسری سرنج

سے کتے کے جسم سے خون نکالنے لگی۔ اُس نے سرنج کے

ذریعے کتے کے جسم سے خون نکال کر ایک چھوٹی سی شیشی

بھری۔ یہ خون اصل میں سیرم تھا یعنی خونا۔

”شاباش! بس اب ہمارا منصوبہ تیار ہے“ پروفیسر

ہیلٹ بولا۔

”ہماری یہ دوا آٹھ گھنٹے تک چمکادڑوں کو سُلا دے گی اور

جب وہ سو کر اُٹھیں گی تو پاگل ہو کر اپنے پالنے والوں پر

حملہ کر دیں گی۔ اور پھر دیواروں سے سر ٹکرا کر مر

جائیں گی۔“

اگلے دن پروفیسر، حبّہ خانم اور میجر توصیف جیپ کے

ذریعے منی مرگ روانہ ہوئے۔ یہ علاقہ بلتستان میں چھوٹا

کنٹل نے میجر توصیف کے کمرے میں گرما گرم کافی کا  
گھونٹ حلق سے اُتار کر کہا ”اور غالباً بھارت نے یہ منصوبہ  
اسرائیلیوں سے لیا ہے۔“

”سر، ہم کو کیا کرنا ہو گا؟“ توصیف نے پوچھا۔

”آپ کا سوال بہت سادہ ہے، اِس لیے اِس کا جواب

بھی بہت سادہ ہے۔ ہمیں اِس منصوبے کو ناکام بنانے کے

لیے ایسا منصوبہ بنانا ہو گا جو اِس منصوبے کو کھا جائے“

پروفیسر ہیلٹ نے سر پر ہاتھ پھیرتے ہوئے کہا۔

”یہ منصوبہ کون بنائے گا اور کب؟“ میجر توصیف نے

جلدی سے پوچھا۔

”یہ منصوبہ میں، آپ، حبّہ خانم اور ایک پاگل کُتّا مل

کر بنائیں گے“ پروفیسر ڈاکٹر ہیلٹ نے بڑے اطمینان

سے کہا۔

”پاگل کُتا، سر؟“ توصیف نے سوال کیا۔

”سکرڈو میں کتے عام ملتے ہیں۔ ہمیں صرف ایک کُتا

چاہیے۔ اُسے ٹیکا لگا کر پاگل بنانا منٹوں کا کام ہے“ پروفیسر

نے کہا۔

”مُعاذ کرنا، سر؟“ یہ کہہ کر میجر توصیف کمرے سے

باہر نکلا اور پکتان سے کہا کہ وہ کہیں سے آوارہ کُتا پکڑ کر

لائے۔

پکتان کو ہدایت دے کر میجر توصیف واپس کمرے میں

آیا اور بولا ”میں نے کُتا لانے کے لیے کیپٹن کو بھیجا ہے۔“

”شاباش! کُتا آجائے تو سمجھو ہمارا آدھا منصوبہ مکمل

ہو گیا“ پروفیسر ہیلٹ نے کافی ختم کر کے لمبی لمبی مونچھوں

پر ہاتھ پھیرا اور بولے ”کافی مزے دار تھی۔ اور ہاں، دوپہر

کے کھانے میں میں ٹراؤٹ مچھلی کا شوربا اور چپائیاں کھاؤں

گا اور رات کو صرف سلاد یعنی گاجریں۔ اور وہ میں اپنے

ساتھ لایا ہوں۔ حبّہ خانم بھی کھانے دانے کی شوقین نہیں۔

پھر بھی اسے چکن وکن کھاؤ“ پروفیسر نے کہا اور حبّہ خانم



سرسری

اُس کا ٹیلیفون نمبر میرے پاس ہے" خالد نے کہا۔  
 پروفیسر نے نمبر لے کر پروفیسر جود کو ٹیلیفون کیا۔  
 دوسری طرف سے آواز آئی۔ "پروفیسر جود"  
 "کون جود؟ ہر برٹ جود یا پیرز جود؟" پروفیسر ہیلٹ  
 نے پوچھا۔

"پروفیسر پیرز جود" آواز آئی۔  
 "وہ جو 1965ء میں امریکا کی ہارورڈ یونیورسٹی سے  
 بیالوجی میں پی ایچ ڈی کر رہے تھے؟"  
 "جی ہاں، وہی۔"

"تو پھر میں ہوں آپ کا ہم جماعت ہیلٹ کنٹل  
 برلن والا۔"

"پروفیسر ہیلٹ کنٹل، آپ تو امریکا میں تھے؟"  
 "میں اب بھی وہیں ہوں۔ سری نگر آپ سے ملنے آیا  
 ہوں، اپنی سیکرٹری کے ساتھ۔"

"تو کل آجائے۔ کل اتوار ہے۔ دوپہر کا کھانا میرے  
 ساتھ کھائیے اور سیکرٹری کو بھی ساتھ لائیے۔ گپ شپ رہے  
 گی" جود نے کہا۔

کشمیر کلاتا ہے۔ یہاں کشمیر کے سے درخت، ندی نالے  
 اور چرند پرند ہیں۔ اُسی شام وہ منی برگ پہنچ گئے۔ توصیف  
 اگلے دن واپس آگیا اور پروفیسر ہیلٹ اور حبیبہ ایک گائیڈ  
 کے ساتھ سری نگر روانہ ہو گئے۔ وہ امریکی پاس پورٹ پر  
 سفر کر رہے تھے اور اُنہوں نے سیاحوں کا بھی بدل رکھا  
 تھا۔ وہ سری نگر پہنچے تو خالد اُن کا انتظار کر رہا تھا۔ اُسے اُن  
 کی آمد کی اطلاع پہلے ہی مل چکی تھی۔

"پاندر تھان کے مندر کے متعلق مجھے زیادہ علم نہیں"  
 پروفیسر ہیلٹ نے خالد سے کہا۔

"یہ مارتنڈ مندر کی طرح ایک مندر ہے اور سری نگر  
 کے بالکل قریب ہے۔ یہیں 500 چگادڑوں پر تجربے ہو  
 رہے ہیں۔ یہ تجربے پروفیسر کرپارام اور اُس کی بیٹی کو شلیا  
 کرتے ہیں۔ یہودی پروفیسر جود اُن کی مدد کرتا ہے۔ وہ  
 اسرائیل سے آیا ہے" خالد نے بتایا۔

"یہودی پروفیسر کا پورا نام کیا ہے؟" پروفیسر ہیلٹ  
 نے پوچھا۔  
 "معلوم نہیں۔ اُسے پروفیسر جود ہی کہتے ہیں۔ ویسے





دوسرے دن پروفیسر ہیلٹ، حبہ خانم اور خالد پاندرتھان پہنچے تو پروفیسر جود، پروفیسر کرپارام اور کوشلیا اُن کا انتظار کر رہے تھے۔

پاندرتھان کے ارد گرد سخت پہرا تھا۔ بریگیڈیئر تھا پا جو سیکورٹی انچارج تھا، دہلی گیا ہوا تھا۔ ویسے بھی چھٹی کا دن تھا۔ اِس لیے اُن سے زیادہ پوچھ گچھ نہ ہوئی۔ ایک یہ بات بھی تھی کہ وہ پروفیسر پیرز جود کے مہمان تھے۔ کوشلیا اور حبہ تو فوراً سیلیاں بن گئیں۔ پروفیسر ہیلٹ، پروفیسر پیرز جود اور پروفیسر کرپارام باتیں کرنے لگے۔ خالد ادھر ادھر گھومنے لگا، اور آخر کار وہ کمرے دیکھنے میں کام یاب ہو گیا جہاں زہریلی چگادڑیں پُل رہی تھیں۔ اُن میں مصنوعی درخت لگے ہوئے تھے جن کی شاخوں سے کالی کالی بد صورت اور بدبودار چگادڑیں لٹکی ہوئی تھیں۔ وہ بہت بد مزہ ہوا اور واپس آگیا۔

”کیا تجربہ ہو رہا ہے؟“ پروفیسر ڈاکٹر ہیلٹ نے پروفیسر کرپارام سے پوچھا۔

”ہم دو قسم کے تجربے کر رہے ہیں۔ ایک یہ کہ کیا عام چگادڑ دیپار یعنی انسان کا خون پینے والی چگادڑ بن سکتی ہے۔ اور دوسرا تجربہ یہ ہے کہ کیا انسانی خون چوسنے والی چگادڑ جینی انجینئرنگ کے اصول کے تحت عام چگادڑ یعنی کیڑے مکوڑے اور پھل کھانے والی بن سکتی ہے“ پروفیسر کرپارام نے کہا۔

”کتنے فی صد کام یابی ہوئی ہے؟“ ہیلٹ نے پوچھا۔  
 ”100 فی صد کام یابی کی اُمید ہے۔ لیکن مشکل یہ ہے کہ چگادڑیں شور بہت مچاتی ہیں“ پروفیسر کرپارام بولا۔  
 ”مجھے ایسی دوا کا فارمولا معلوم ہے، جس سے کسی بھی جان دار کی آواز بند کی جاسکتی ہے“ پروفیسر ہیلٹ نے کہا۔

”کیا وہ فارمولا آپ ہمیں بتائیں گے؟“ پروفیسر کرپارام نے پوچھا۔

”اتفاق سے میرے بریف کیس میں اِس دوا کی ایک شیشی پڑی ہے۔ اِسے اپنی لیبارٹری میں چیک کر لیں“ پروفیسر ہیلٹ نے بریف کیس سے خون بھری شیشی نکال کر پروفیسر کرپارام کو تھما دی۔ وہ اٹھا اور لیبارٹری کی طرف چل دیا۔

”میں دس ماہ سے پروفیسر کرپارام کے ساتھ ہوں اور کل واپس اپنے وطن جا رہا ہوں۔ آپ سے مل کر مجھے یقیناً بہت خوشی ہوئی ہے“ پروفیسر جود نے ہیلٹ سے کہا۔  
 ”مجھے بھی آپ سے مل کر بہت خوشی ہوئی“ پروفیسر ہیلٹ کنک ل نے کہا۔

پروفیسر کرپارام واپس آیا تو اُس کے ہاتھ میں خون کی وہی شیشی تھی۔ اُس نے کہا ”میں نے اِسے چیک کیا ہے۔ یقیناً اِس سے ہم فائدہ اٹھا سکتے ہیں“

”یہ دوا ایک ہزار چگادڑوں کے لیے کافی ہے اور اِس کا اثر چھ مہینے تک رہے گا۔“

”شکریہ آپ کا“ پروفیسر کرپارام بولا۔

اِس کے بعد اُنہوں نے چائے پی اور پھر ہیلٹ، حبہ خانم اور خالد بری نگر آگئے۔ یہاں سے پروفیسر ہیلٹ اور حبہ خانم واپس منی مرگ چلے گئے۔

جب صبح وہ منی مرگ میں اپنے میزبان خواجہ مقصود سے سکر دو جانے کے لیے اجازت طلب کر رہے تھے تو فیکس پر خالد کی طرف سے خواجہ مقصود کے نام یہ پیغام آیا: ”پروفیسر ہیلٹ کو بتا دیجیے کہ آدھی رات کو چگادڑوں نے کمروں کے روشن دانوں سے نکل کر دونوں پروفیسروں، کوشلیا اور دو سو بھارتی فوجیوں کے کاٹا اور وہ سب پاگل ہو کر مر گئے۔ چگادڑیں بھی دیواروں اور درختوں سے سر نکرا نکرا کر مر گئیں۔“

”مجھے افسوس ہے کہ بُرے باپ کی اچھی بیٹی کوشلیا بھی مر گئی۔ وہ میری سیلی بن گئی تھی“ حبہ خانم نے سر ہلا کر کہا۔



## کیا، کیوں، کیسے

کہ اُوٹنے کیا کھایا تھا۔ اگر آپ کو کسی درخت کے نیچے اس طرح کی کوئی گولی ملے تو سمجھ جائے کہ اس درخت کی کھوہ میں اُوٹ رہتا ہے۔

اُوٹ کی بہت سی قسمیں ہیں۔ اس کی ایک قسم مچھلیاں اور مینڈک کھاتی ہے۔ ایشیا کے لوگ اسے منخوس اور بے وقوف سمجھتے ہیں۔ یورپ کے لوگوں کے نزدیک یہ بہت عقل مند پرندہ ہے۔ دونوں باتیں ہی غلط ہیں۔

## سورج کب مرے گا؟

کائنات کے دوسرے ستاروں کی طرح، ہمارے سورج کا ایندھن بھی ایک دن ختم ہو جائے گا اور وہ مرجائے گا۔ لیکن ایسا آج سے 5 یا 6 ارب سال بعد ہو گا۔ اُس وقت سورج میں ہائیڈروجن گیس ختم ہو جائے گی۔ یہی گیس سورج کی بھٹی میں جلتی ہے، جس سے حرارت اور روشنی پیدا ہوتی ہے۔

جب ہائیڈروجن گیس ختم ہوگی تو سورج سُکڑ جائے گا، ہائیڈروجن کی جگہ ہیلیم گیس جلانا شروع کر دے گا، اور دکھتا ہوا سُرخ گولابن جائے گا۔ اُس وقت وہ ہماری زمین کو نگل لے گا اور زمین پر موجود ہر چیز جل بھن کر راکھ ہو جائے گی۔

یہ صورت حال چند لاکھ سال تک رہے گی۔ اس کے بعد سورج اور سُکڑے گا اور اُس کا سائز ہماری زمین کے برابر ہو جائے گا۔ اُس کا رنگ بھی سُرخ سے سفید ہو جائے گا۔ آہستہ آہستہ اُس کی حرارت کم ہوتی جائے گی، اور پھر ایک دن وہ بالکل مُردہ ہو جائے گا۔

## اُوٹ کیا کھاتا ہے؟

اُوٹ شکاری پرندہ ہے، اور عام طور پر رات کو شکار کرتا ہے۔ چھوٹے چھوٹے جانور مثلاً چوہے، رگھریاں اور پرندے کھاتا ہے۔ لیکن انہیں چباتا نہیں، کھال اور ہڈیوں سمیت سموچا نگل جاتا ہے۔ شکار کا گوشت اُس کے معدے میں ہضم ہو جاتا ہے اور کھال اور ہڈیاں جنہیں معدہ ہضم نہیں کر سکتا، آپس میں مل کر خُشک گولی بن جاتی ہیں۔ انہیں اُوٹ اگل دیتا ہے۔ اس گولی کو دیکھ کر یہ معلوم کیا جاسکتا ہے

## بلی کی زبان کھردری کیوں ہوتی ہے؟

بلی زبان نکالے تو اُسے غور سے دیکھیے۔ وہ کھردری سی معلوم ہوگی۔ قدرت نے اُس کی زبان کھردری اس لیے بنائی ہے کہ وہ ہڈی پر لگا ہوا گوشت کھینچ کر کھا سکے۔ اس کے علاوہ اُسے کھردری زبان سے اپنا اور اپنے بچوں کا جسم صاف کرنے میں بھی مدد ملتی ہے۔

بلی کی زبان پر مُڑے ہوئے کانٹے سے ہوتے ہیں، جو بہت غور سے دیکھنے پر ہی نظر آتے ہیں۔ بلی کے خاندان کے دوسرے درندوں (مثلاً شیر، چیتے وغیرہ) کی زبان پر ریتی کی طرح دندانے ہوتے ہیں۔ بلی آپ کا ہاتھ چاٹے تو آپ کو کھردرے پن کا احساس ہو گا۔ ہاتھ کی جلد کو نقصان نہیں پہنچے گا۔ لیکن شیر آپ کا ہاتھ چاٹے گا تو آپ کے ہاتھ کی کھال اُدھڑ جائے گی۔

## عقل ڈاڑھ کسے کہتے ہیں؟

عقل ڈاڑھ یا چار عقل ڈاڑھیں آخری ڈاڑھیں ہوتی ہیں، جو اُس وقت نکلتی ہیں جب انسان جوان یعنی عقل مند ہو جاتا ہے۔ آپ کو یہ سُن کر تعجب ہو گا کہ انگریز بھی انہیں عقل ڈاڑھیں (Wisdom Teeth) ہی کہتے ہیں۔



جب بچہ پیدا ہوتا ہے تو اُس کے مُنہ میں کوئی دانت نہیں ہوتا۔ چھ مہینے کی عمر میں اُس کے دانت نکلنا شروع ہوتے ہیں، جنہیں دودھ کے دانت کہتے ہیں۔ جب وہ 6 سال کا ہوتا ہے تو دودھ کے یہ دانت گرنا شروع ہو جاتے ہیں اور ان کی جگہ پکتے یا مُستقل دانت نکل آتے ہیں۔ 19-20 برس کی عمر تک ان کی تعداد 28 ہوتی ہے۔ 20 سے 28 برس کی عمر تک آخری چار ڈاڑھیں، ایک ایک کر کے نکلتی ہیں، اور جب آخری ڈاڑھ نکل آتی ہے تو انسان کے مُنہ میں 32 دانت ہو جاتے ہیں۔ ان 32 دانتوں کو ہڈی کہتے ہیں۔

### ||| بٹن کب بنے؟ |||

کسی کو معلوم نہیں کہ یہ بٹن جو ہم اپنی قمیص اور کوٹ وغیرہ میں لگاتے ہیں، کب بنے، کس نے بنائے اور انہیں سب سے پہلے کس نے استعمال کیا۔

بٹن کی ایجاد سے پہلے لوگ اپنے ڈھیلے ڈھالے لباس (عبا، قبا، چونگ وغیرہ) کو بند کرنے کے لیے کمر میں ڈوری باندھتے تھے۔ پھر آج سے پانچ چھ سو سال قبل کسی آدمی نے سوچا کہ لباس کے ایک دامن میں کوئی گول یا چپٹی چیز لگادی جائے اور دوسرے دامن میں سوراخ کر کے اس چیز کو اُس میں پھنسا دیا جائے تو لباس کھلے گا نہیں اور کمر میں ڈوری یا پنکا بھی باندھنا نہیں پڑے گا۔ بس اُسی وقت سے بٹن بننا شروع ہو گئے، اور آہستہ آہستہ تمام دُنیا میں ان کا رواج ہو گیا۔

بٹنوں کے بارے میں ایک دل چسپ بات سُنیے۔ مردوں کے لباس میں بٹن دائیں طرف ہوتے ہیں اور عورتوں کے لباس میں بائیں جانب۔ لیکن شروع میں دونوں کے لباسوں میں بائیں طرف ہوتے تھے۔ کچھ عرصے بعد مردوں کو احساس ہوا کہ لڑائی کے وقت انہیں بائیں ہاتھ

سے اپنے چونگے یا لمبے کوٹ کے بٹن کھول کر اُس کے نیچے سے تلوار نکالنے میں دُشواری پیش آتی ہے۔ (تلوار اُن کے بائیں پہلو میں لٹکی ہوتی تھی جسے وہ دائیں ہاتھ سے میان میں سے نکالتے تھے)۔ اس دُشواری کو دُور کرنے کے لیے وہ اپنے لباس کے بٹن دائیں جانب لگوانے لگے۔

### ||| پانی آگ کیسے بجھاتا ہے؟ |||

جب آپ کسی جلتی ہوئی چیز پر پانی ڈالتے ہیں تو وہ اُس چیز کو اتنا ٹھنڈا کر دیتا ہے کہ وہ مزید نہیں جل سکتی۔ اس کے ساتھ ہی آگ کی حرارت پانی کو بھاپ بنا دیتی ہے جو آگ کو چاروں طرف سے ڈھانپ لیتی ہے۔ اس طرح آگ کو آکسیجن نہیں ملتی اور وہ بجھ جاتی ہے۔

کارخانوں اور دفاتروں میں آگ بجھانے والے سلنڈر ہوتے ہیں۔ ان میں ایسے کیمیائی مادے بھرے ہوتے ہیں جو سلنڈر میں سے نکلتے ہی گیس بن جاتے ہیں۔ یہ گیس آگ کو ڈھانپ لیتی ہے، اور جب آگ کو ہوا یعنی آکسیجن نہیں ملتی تو وہ بجھ جاتی ہے۔

### ||| مور کی دُم کہاں ہوتی ہے؟ |||

مور کی دُم اُن خوب صورت، لمبے اور رنگین پروں کے نیچے ہوتی ہے، جو اُس کے پچھلے حصے میں ہوتے ہیں اور جنہیں پھیلا کر وہ ناچتا ہے۔ چھوٹی سی اس دُم میں 20 کے قریب چھوٹے چھوٹے سخت اور سادہ پر ہوتے ہیں۔ جب مور ناچنا چاہتا ہے تو دُم کو جھٹکا دے کر اوپر اٹھاتا ہے۔ دُم کے اٹھنے سے اُس کے اوپر کے رنگین پر بھی اُٹھ کر پھیل جاتے ہیں، اور جب تک مور ناچتا رہتا ہے، اُس کی دُم ان رنگین پروں کو سہارا دے کر اوپر اٹھائے رکھتی ہے۔ جب وہ ناچتے ناچتے تھک جاتا ہے تو دُم کو نیچے کر لیتا ہے، جس سے رنگین پر بھی نیچے گر جاتے ہیں۔ (س۔ل)



# انسانیت کے نام پر



”میری گرفتاری کے وارنٹ؟ لیکن میرا جرم کیا ہے؟“ شیخ صاحب نے کہا۔

عارفہ اُن کی گرفتاری کا منظر دیکھ چکی تھی۔ اُس نے گھبرا کر اندر کی طرف دوڑ لگا دی اور جلدی جلدی اپنی اتی کو بتانے لگی۔ اتی کے تو ہاتھ پیر پھول گئے۔ فوراً دروازے کی طرف دوڑیں۔

”آپ کا جرم یہ ہے کہ آپ چوری کا مال خریدتے اور فروخت کرتے ہیں۔ چور آپ کو بتا دیتا ہے کہ یہ مال چوری کا ہے، اس کے باوجود آپ خرید لیتے ہیں۔ جس چور سے آپ مال خریدتے ہیں، وہ پکڑا گیا ہے۔ جب اُس سے پوچھ گچھ کی گئی تو اُس نے دو تین گھروں میں چوریاں کرنے کا اقرار کر لیا اور جب اُس سے یہ پوچھا گیا کہ چوری کی چیزیں کہاں ہیں تو اُس نے آپ کا نام اور پتا بتا دیا۔“

”یہ بات بالکل جھوٹ ہے۔ آپ میرے گھر کی تلاشی لے سکتے ہیں۔ اگر ایک چیز بھی چوری کی نکل آئے تو میں مجرم“ شیخ صاحب نے کہا۔

”ابو، ابو، ہمارے دروازے پر پولیس آئی ہے“ عارفہ اُن کی طرف آتے ہوئے بولی۔

”پولیس؟ ہمارے دروازے پر؟ میں دیکھتا ہوں“ اُس کے والد نے پیار سے اُس کے گال پر چپت رسید کی اور اٹھ کر دروازے کی طرف چلے۔ وہاں واقعی پولیس تھی۔

”شیخ فیاض احمد آپ ہی ہیں؟“ پولیس افسر نے پوچھا۔ ”جی ہاں، بالکل“ میں ہی ہوں۔ فرمائیے؟ آپ کی کیا خدمت کر سکتا ہوں؟“ شیخ صاحب نے خوش گوار انداز میں کہا۔

”خدمت تو آپ کی میں کروں گا“ پولیس افسر نے ہتھکڑی اُن کے چہرے کی طرف اٹھائی اور پھر ایک دم اُن کی کلائی میں ڈال دی۔

”یہ..... یہ..... یہ کیا کر رہے ہیں آپ؟“ ”اپنا فرض ادا کر رہا ہوں۔ آپ کی گرفتاری کے وارنٹ میرے پاس ہیں..... یہ دیکھیے“ پولیس افسر نے ایک کانڈ اُن کی آنکھوں کے سامنے لہرایا۔



”بالکل ٹھیک۔ یہ کام تو ہم کریں گے۔ لیکن صاف ظاہر ہے کہ آپ نے چوری کا مال فروخت کر دیا ہوگا۔ تمام مال تو آپ اپنے پاس رکھنے سے رہے۔“

”چلیے، آپ ایک آدھ چیز تو دکھا دیں نکال کر“ شیخ صاحب بولے۔

”ضرور، کیوں نہیں۔ یہ گھڑی جو آپ کی کلائی پر بندھی ہے، چوری کا مال ہے۔ کیا آپ نے یہ بازار سے خریدی تھی؟“ پولیس افسر نے پوچھا۔

”نہیں۔۔۔ ایک ضرورت مند آیا تھا میرے پاس۔ اُس نے کہا تھا کہ وہ پردیسی ہے اور اُس کی جیب کٹ گئی۔ وہ یہ گھڑی بیچ کر اپنا کام نکالنا چاہتا تھا۔ میں نے اُس سے گھڑی خرید لی۔ بس۔“

”یہ بہانا تو ہر کوئی کر سکتا ہے“ پولیس افسر نے طنزیہ انداز میں کہا۔

”لیکن اُس چور کی بات کا بھی اعتبار کس طرح کیا جا سکتا ہے؟“

”اگر یہ گھڑی آپ کے پاس سے نہ ملی ہوتی تو اور بات تھی۔ اس گھڑی کی چور نے پوری نشانی بتائی ہے۔“

”یہ میرے خلاف ضرور کوئی سازش ہے۔ آپ میرے بارے میں پورے محلے سے معلوم کر لیں کہ میں کیسا آدمی ہوں“ شیخ صاحب نے کہا۔

”محلے والوں کی نظروں میں ہو سکتا ہے آپ بہت نیک ہوں لیکن بہت سی باتوں کا علم محلے والوں کو نہیں

ہوتا۔ اصل مسئلہ گھڑی کا ہے۔ یہ گھڑی چوری کی ہے اور آپ کے قبضے سے برآمد ہوئی ہے۔“ پولیس افسر بولا۔

”میری بات سنیں۔ میں ایک اسکول ٹیچر ہوں۔ میرے شاگرد میرے بارے میں کیا سوچیں گے؟ مجھے اپنی نہیں، اُن کی فکر ہے۔ میں اُن کے سامنے سر نہ اٹھا سکوں گا۔ اسکول کی بدنامی الگ ہوگی۔ آپ مجھ پر رحم فرمائیں اور پہلے اچھی

طرح تحقیقات کر لیں۔ اگر میں مجرم ثابت ہو گیا تو پھر مجھ

گرفتار کر لیں“ شیخ صاحب نے کہا۔

”اس معاملے میں شک کی کوئی گنجائش نہیں۔ اور پھر آپ کے وارنٹ جاری ہو چکے ہیں۔ میں مجبور ہوں۔ چلیے پولیس کی گاڑی میں بیٹھ جائیے۔“

”اُف! یہ کیا ہو رہا ہے!“ اندر سے اُن کی بیوی نے روتے ہوئے کہا۔

”ابو۔۔۔۔۔ یہ۔۔۔۔۔ یہ آپ کو کیوں لے جا رہے ہیں؟“ عارفہ نے بھی رو کر کہا۔

”نہ رو، میری بچی۔ میں تھوڑی دیر میں آ جاؤں گا“ شیخ صاحب بولے۔

اور پولیس اُنہیں گاڑی میں بٹھا کر لے گئی۔ ماں بیٹی گاڑی کو جاتے ہوئے دیکھتی رہیں۔ محلے کے لوگ بھی اس منظر کو مکر مکر دیکھ رہے تھے۔ کچھ نے چوری پر افسوس کہ تو کچھ کے چروں کے آثار طنزیہ تھے۔ غالباً وہ یہ خیال کر رہے تھے کہ ماسٹر جی تو چُپھے رستم نکلے۔

تھانے پہنچ کر پولیس افسر نے اپنے ایک ماتحت سے کہا ”صوبے خان چور کو حوالات سے نکال کر لاؤ۔“

”اوکے، سر“ اُس نے کہا اور ایڈیوں پر گھوم گیا۔ جلد ہی وہ ایک نوجوان کو ساتھ لیے اندر داخل ہوا اُس پر نظر پڑتے ہی شیخ صاحب چونک اُٹھے۔

”ارے! یہ تو وہی پردیسی ہے، جس نے میرے ہاتھ گھڑی فروخت کی تھی“ اُنہوں نے کہا۔

”یہ پردیسی نہیں، چور ہے، جناب۔۔۔ اب آپ اتنے بھولے بھی نہیں“ پولیس افسر نے مسکرا کر کہا۔

”اُف! میں آپ کو کیسے یقین دلاؤں“ شیخ صاحب کا کلیجہ منہ کو آ رہا تھا۔

”آپ خود اس سے بات کر لیں“ پولیس افسر بولا۔

”کیوں، بھئی، کیا تم میرے ہاتھ چوری کی چیزیں



نے کہا ”یہ آپ کا بیان ہے۔ آپ اس کو پڑھ کر دست خط کر دیں۔“

”میں دستخط کر دیتا ہوں۔ لیکن کیا آپ انسانیت کے نام پر میری ایک بات مانیں گے؟“ شیخ صاحب نے پوچھا۔  
”کیئے کیا بات ہے؟“

”آپ فرض کر لیں کہ اس چور کا بیان جھوٹا ہے۔ اب سوال یہ پیدا ہوتا ہے کہ اسے مجھ پر الزام لگانے کی کیا ضرورت تھی۔ اگر آپ یہ بات فرض کر کے اس معاملے کی تفتیش کریں گے تو ایک بے گناہ سزا سے بچ جائے گا۔ اب آپ سوچیں گے کہ آپ یہ کام کیوں کریں، آپ کو ایسا کرنے کی کیا ضرورت ہے، تو میں صرف اتنا کہوں گا کہ انسانیت کے نام پر ایسا کریں۔“

پولیس افسر سوچ میں پڑ گیا۔ کچھ دیر بعد اُس نے کہا ”آج تک میں نے انسانیت کے نام پر کوئی کام نہیں کیا۔ لیکن نہ جانے کیوں، آج میں سوچ میں پڑ گیا ہوں۔ شاید

فردخت کرتے رہے ہو؟“ شیخ صاحب نے چور سے پوچھا۔  
”ہاں، بالکل“ اُس نے فوراً کہا۔

”اتنا سفید جھوٹ بولتے نہیں خدا کا خوف محسوس نہیں ہوتا؟“

”یہ جھوٹ نہیں، سچ ہے“ چور نے کہا۔  
”آخر کیا وجہ ہے کہ تم یہ جھوٹ بولنے پر مجبور ہو؟“ وہ بولے۔

”یہ جھوٹ کیسے بول سکتا ہے، اور کیوں بولے گا؟ اسے تو چوری کرتے رنگے ہاتھوں پکڑا گیا ہے“ پولیس افسر نے کہا۔

”اُف! اب میں کیا کروں؟“ شیخ صاحب بے بسی سے بولے۔

”حوالات کی سیر کریں اور کیا کریں گے؟“  
یہ کہہ کر پولیس افسر نے چور کو حوالات میں لے جانے کا اشارہ کیا اور شیخ صاحب کا بیان لکھنے لگا۔ کچھ دیر بعد اُس





اِس کی وجہ آپ کی بچی ہو۔ میں نے جب اُس کی آنکھوں میں آنسو دیکھے تھے تو میرا دل ہل گیا تھا۔ اب میں یہ بات فرض کر کے اپنا کام شروع کرتا ہوں۔ آگے جو اللہ کو منظور۔

”بہت بہت شکریہ“ شیخ صاحب خوش ہو گئے۔

پولیس افسر نے ایک الگ کمرے میں جا کر چور کو بلایا، چند لمحے اُسے گھورتا رہا پھر بولا ”تمہارا جھوٹ پکڑا گیا!“

”جی، کیا مطلب؟“ چور نے پریشان ہو کر کہا۔

”تم نے واقعی پردیسی بن کر وہ گھڑی ماسٹر صاحب کے ہاتھ فروخت کی تھی۔ آخر تم نے اُن پر اتنا بڑا الزام کیوں لگایا؟“

”ایسی کوئی بات نہیں، جناب۔ ماسٹر صاحب چوری کی چیزیں مجھ سے خریدتے رہے ہیں“ چور نے کہا۔

”اِسے الٹا لٹکا دو۔ یہ اِس طرح نہیں مانے گا“ پولیس افسر نے سپاہیوں کو حکم دیا۔

”نہیں۔۔۔ آخر میں نے کیا کیا ہے؟ آپ مجھے کس جرم میں الٹا لٹکا رہے ہیں؟“

”ایک شریف آدمی کو پھنسانے کے جرم میں۔۔۔ لٹکا دو اِسے الٹا!“

سپاہی اُس کے پیر باندھنے لگے۔ اُس کا رنگ اُڑنے لگا۔ پھر جب اُس کا الٹا سر اُپر اُٹھنے لگا تو وہ تھر تھر کانپنے لگا۔ اُس نے چیخ کر کہا ”انسپکٹر صاحب، ٹھہر جائیں۔ میں سچ بتاتا ہوں۔“

”ٹھہر جاؤ!۔۔۔ اِسے بتانے دو“ افسر نے کہا۔

چور کا جسم فرش پر آ رہا۔ چند سیکنڈ تک وہ ہانپتا رہا پھر اُس نے کہا:

”سچ یہ ہے کہ میں نے صرف ایک گھڑی پردیسی بن کر ماسٹر صاحب کے ہاتھ فروخت کی تھی۔“

”کیا؟“ پولیس افسر چلا اٹھا۔

”ہاں، جناب۔ حقیقت یہی ہے۔“

”تب، تم نے اتنا بڑا جھوٹ کیوں بولا؟ ایک شریف انسان کے ہاتھوں میں ہتھکڑی لگوا دی تم نے۔“

”میں چودھری بشیر کا ملازم ہوں اور ہم لوگ نمک حرامی نہیں کرتے۔ چودھری بشیر کے بیٹے کو ماسٹر صاحب نے سالانہ امتحان میں فیل کر دیا تھا۔ اِس سے پہلے چودھری صاحب نے ماسٹر جی کے گھر جا کر اُن سے ملاقات کی تھی اور انہیں پانچ ہزار روپے پیش کیے تھے کہ وہ اُن کے نالائق بیٹے کو پاس کر دیں۔ لیکن ماسٹر صاحب نے رشوت کی رقم کی طرف آنکھ اٹھا کر بھی نہیں دیکھا تھا۔ چودھری صاحب کا بیٹا فیل ہو گیا تو انہوں نے ایک گھڑی مجھے دی جو میں نے





وہ ڈر گئے دل دھڑکنے لگا۔

”میں خود آپ کو چھوڑ کر آؤں گا“ پولیس افسر نے

کہا۔

”اس کی کیا ضرورت ہے؟ میں خود چلا جاؤں گا“ شیخ

صاحب بولے۔

”اس کی ضرورت ہے۔ بلکہ شدید ضرورت ہے“

پولیس افسر نے کہا۔

”کیا فرمایا؟ شدید ضرورت؟“ وہ حیرت زدہ رہ گئے۔

”ہاں، شدید ضرورت۔“ یہ کہہ کر وہ انہیں باہر لے

گیا۔ وہاں جیپ کھڑی تھی۔ اُس نے انہیں جیپ میں بٹھایا

اور اُن کے گھر کی طرف چل دیا۔

”وہ شدید ضرورت کیا ہے؟ ادھ! میں سمجھا۔ آپ کچھ

چاہتے ہیں مجھ سے۔ لیکن جناب، اگر میں رشوت کا قائل

ہوتا تو پھر چودھری بشیر سے رشوت لے لیتا“ شیخ صاحب

نے راستے میں کہا۔

”آپ غلط سمجھے۔ بالکل غلط سمجھے“ پولیس افسر بولا۔

”تو پھر وہ شدید ضرورت کیا ہے؟“ شیخ صاحب نے

پوچھا۔

”یہ میں آپ کے دروازے پر پہنچ کر بتاؤں گا۔“

شیخ صاحب کے دروازے پر پہنچ کر دونوں جیپ سے

اُترے۔ پولیس افسر نے کہا ”اپنی بچی کو بلائیے۔“

وہ اندر گئے، بیوی کو اپنی رہائی کی خبر سنائی اور پھر بچی

کو لے کر باہر آئے۔ بچی کا چہرہ خوشی سے گل نار ہو رہا تھا۔

”بس، یہی تھی وہ شدید ضرورت۔۔۔ میں جب آپ کو

گرفتار کر کے لے جا رہا تھا تو اُس وقت میں نے اس معصوم

فرشتے کی آنکھوں میں آنسو دیکھے تھے۔ اب میں اس کے

چہرے پر خوشی دیکھنا چاہتا تھا۔“

”ادھ!“ ماسٹر صاحب کا منہ حیرت سے کھل گیا۔

پولیس افسر کی جیپ واپس جانے کے لیے مڑ رہی تھی۔

پردیسی بن کر اُن کے ہاتھ فروخت کی۔ اس کے بعد چودھری

صاحب نے مجھے ایک دوست کے گھر بھیج دیا اور اُس نے

پردگرم کے مطابق پولیس کو فون کر دیا۔ اس طرح مجھے

رنگے ہاتھوں پکڑا دیا گیا۔ چودھری صاحب نے مجھے تسلی

دی تھی کہ وہ فوراً میری ضمانت کروادیں گے اور اپنے اثر

و رسوخ سے میرے خلاف کیس بھی ختم کروادیں گے۔“

”اُف! اگر میں انسانیت کے نام پر تمہیں اُلٹا نہ لکاتا تو

ایک بے گناہ کو جیل جانا پڑتا۔ تم سے اور تمہارے چودھری

سے تو میں بعد میں بنوں گا، پہلے اُس غریب کو حوالات سے

نکالتا ہوں۔“

یہ کہہ کر پولیس افسر حوالات کے پاس گیا اور سپاہی کو

تالا کھولنے کا اشارہ کیا۔ شیخ صاحب باہر آئے تو اُس نے اُن

سے کہا ”انسانیت کے نام پر میری آپ سے ایک

درخواست ہے۔“

”جی؟ کیا مطلب؟ یہ آپ کیا کہہ رہے ہیں؟ آپ اور

مجھ سے درخواست کریں؟ اور میں نے جو انسانیت کے نام

پر ایک درخواست آپ سے کی تھی، اُس کا کیا بتا؟“ شیخ

صاحب نے پوچھا۔

”میں اُس پر عمل کر چکا ہوں۔ آپ بے گناہ ثابت ہو

چکے ہیں“ پولیس افسر مسکرا کر بولا۔

”لیکن کیسے؟“ شیخ صاحب بھونچکا رہ گئے۔

”میرے کمرے میں آئیے۔ میں آپ کو ساری کہانی

سناتا ہوں“

ساری کہانی سنانے کے بعد پولیس افسر نے کہا ”اب

آپ اپنے گھر جاسکتے ہیں۔ آپ پر کوئی الزام نہیں۔“

”بہت بہت شکریہ۔ آپ نے انسانیت کی لاج رکھ لی“

یہ کہہ کر ماسٹر صاحب نے پولیس افسر سے ہاتھ ملایا اور باہر

جانے لگے، لیکن پولیس افسر کی آواز نے اُن کے پاؤں جکڑ

لیے۔ ”ٹھہریے!“



# قائد اعظم مجھے سلام

تُو ہے ہمارا قائد اعظم ، تجھے سلام  
 روشن رہے گا قوم کی نظروں میں تیرا نام  
 بخشی ہے تُو نے ہم کو یہ آزاد زندگی  
 یہ زندگی سجاتی ہے خوشیوں کے صُبح و شام  
 سارے جہاں میں شان ہمارے وطن کی ہے  
 تُو نے دیا ہے ہم کو زمانے میں یہ مقام  
 انگریز تجھ سے ہار کے مانا تھا تیری بات  
 تیری ہی ہمتوں سے ہے اُونچا رُترا مقام  
 مل جُل کے ہم کو رہنے کا جذبہ عطا کیا  
 تنظیم و اتحاد رہا ہے رُترا پیام  
 گھبرا کے آفتوں سے نہ ہاریں گے حوصلہ  
 بھولے نہیں ہیں، یاد ہے ہم کو رُترا کلام  
 تُو نے ہمارے واسطے کی زندگی رُشار  
 تیرے لیے دُعائیں ہیں ملت کی صُبح و شام  
 تیری ہی کوششوں سے ملا ہم کو یہ وطن  
 تیرے عظیم کاموں سے زندہ ہے تیرا نام  
 یہ پاک سر زمیں تو تری یادگار ہے  
 آزاد ہم ہیں، پیارے وطن پر بہار ہے







رفعت شاہین

”باجی، کیا پکا ہے؟“ ناصر اپنا آدھا دھڑکچن میں الٹ کر بولا۔

”وہ ٹنڈے نہیں کھائے گا“ باجی نے کہا۔  
”یہ شملہ گوشت بھی تو ہے“ اتی بولیں۔  
”شملے کی مریچوں کا تو وہ سدا کا دشمن ہے“ باجی نے کہا۔

”ٹنڈے پکائے ہیں“ باجی نے کہا مگر اُس کے بگڑے ہوئے تیور دیکھ کر فوراً بولیں۔ ”دال ٹنڈے پکائے ہیں۔ تم دال کھا لینا۔ تمہیں ٹنڈے پسند نہیں ہیں ناں۔“  
”تم دال کھا لینا“ ناصر نے باجی کی نقل اتاری ”جب پتا ہے کہ میں یہ فضول چیزیں نہیں کھاتا تو کیوں پکاتی ہو؟“ وہ چیختا، پیر پختا اپنے کمرے میں چلا گیا۔

ابو بولے ”ارے بھئی، مجھے تو کھانے کی خوش بو ہی ہلکان کیے دے رہی ہے۔ بلاؤ تو اُسے۔ کہاں ہے؟“  
”اُس کا بھی کوئی حال نہیں۔ اُس نے کبھی گھر کا کوئی پکوان پسند نہیں کیا“ ساجد نے نوالہ منہ میں رکھتے ہوئے کہا۔ اُسی وقت اتی ناصر کو منا کر لے آئیں۔ مگر وہ بھی ضد کا پکا تھا۔ ایک نوالہ تک نہ لیا۔ اتی سے بولا ”آپ مجھے پیسے دیں۔ میں بازار سے کچھ کھاؤں گا۔“

”جب دیکھو ٹنڈے، جب دیکھو کریلے، تو ریاں۔ ان کے سوا انہیں کچھ نہیں ملتا پکانے کو“ وہ کمرے میں جا کر بھی بڑبڑا رہا تھا۔ یہ اُس کی روز کی عادت تھی۔ گھر میں کچھ بھی پکتا، وہ یوں ہی منہ بگاڑتا۔ سبزی سے تو اُسے چڑ تھی۔ دوسرے کچھ اتی کے لاڈ پیار نے بھی اُسے بگاڑ دیا تھا۔ ابو نے کبھی ان باتوں میں دخل نہیں دیا تھا۔ وہ صرف ایک ہی بات کا دھیان رکھتے کہ بچے پڑھائی میں نرم نہ پڑیں۔

”بس یہی تو چاہتا ہے یہ۔ بازار کی چٹ پٹی چیزیں اسے اچھی لگتی ہیں“ ساجد نے کہا۔ اتی نے ناصر کو پیسے دیے اور وہ باہر بھاگ گیا۔

”ناصر کہاں ہے؟ اُسے بھی بلا لو“ اتی کی آواز کمرے میں پہنچی تو وہ سمجھ گیا کہ کھانا میز پر لگ چکا ہے۔ وہ اور منہ پھلا کر بیٹھ گیا۔

”اب یہ سڑک کے کنارے کھڑی ریڑھی سے مرغ چھولے لے کر کھائے گا، ٹریفک کے دھوکے، دھول اور مکھیوں کے اچار کے ساتھ“ ساجد بولا۔



”مُعا فی چاہتا ہوں۔ مجھے تھوڑی سی دیر ہو گئی“ حمزہ  
بھیّا تیزی سے بیٹھتے ہوئے بولے۔

”گلے میں خراش تھی کیا؟“ ساجد نے پوچھا۔  
”یہ ناصر کہاں ہے؟“ حمزہ بھیّا ساجد کی بات سُنی اُن  
سُنی کر کے بولے۔

”بازار گیا ہے“ ساجد نے بتایا۔

”کیوں؟“ بھیّا نے پوچھا۔

”اِس لیے کہ کھانے کا وقت ہو گیا تھا۔ ڈر رہا تھا کہیں  
گھر کا صاف ستھرا کھانا نہ کھالے“ ساجد نے کہا ”اُمّی آپ  
اُسے بگاڑ رہی ہیں۔“

”تو پھر کیا کروں؟ بھوکا رہنے دیا کروں؟“ اُمّی بولیں۔

”آپ جانتی ہیں، وہ بازار سے کیا کھاتا ہے؟“ حمزہ بھیّا

نے کہا۔

”بازار کی چیزوں میں صفائی کا دُور دُور تک خیال نہیں  
رکھا جاتا۔ میں تو مجبوری میں بھی نہ کھاؤں“ ساجد نے  
کانوں کو ہاتھ لگائے۔

”اُمّی، اِس طرح وہ بیمار بھی پڑ سکتا ہے“ بھیّا

نے خدشہ ظاہر کیا۔

”خدا نہ کرے“ اُمّی ایک دم پریشان ہو گئیں۔

دوپہر کو، کھانے کے وقت، عارف پچّا کے آنے کی  
برائے ملی تو ساجد کی خوشی کا کوئی ٹھکانا نہ رہا۔ لیکن ناصر  
بُرے بُرے منہ بنانے لگا ”ہوں! ہر وقت نصیحت، ہر وقت  
روک ٹوک۔ مجھے تو یہ عارف پچّا زہر لگتے ہیں۔“

”ارے، اب مزہ آئے گا“ ساجد نے نعرہ لگایا تو ناصر  
نے اُسے کھانے کی میز کی طرف دھکیل دیا۔ وہ ساجد کی  
خوشی سے چڑ گیا تھا۔ ساجد کو سخت بھوک لگی تھی۔ وہ کرسی  
پر بیٹھتے ہوئے بولا ”اُمّی، جلدی سے مجھے کچھ کھانے کو  
دیں۔“

”اِسے کوئی گندی سندی چیز دے دیں“ ناصر نے اُس

پر چوٹ کی۔

”ناصر، تم بہت بد تمیز ہوتے جا رہے ہو۔ کل بھیّا بھی

ڈانٹ رہے تھے“ باجی نے اُسے ٹوکا۔

”تو اور کیا کہوں؟ یہ سالن دیکھو۔ کس کا جی چاہے  
اِسے کھانے کو؟“ ناصر نے ڈونگے کا ڈھکن اٹھا کر کہا۔  
”اگر کھانا نہیں ہے تو بُرا بھی مت کہو“ ساجد نے اُس  
کے ہاتھ سے ڈھکن چھینا۔

”بس اب ختم سب فضول باتیں۔ چلو ناصر، سالن لو  
اور خاموشی سے کھانا کھاؤ“ اُمّی نے ذرا سختی سے کہا۔

”مجھے کیا ضرورت ہے یہ بد مزہ کھانا کھانے کی؟  
ارے، ہم تو چٹ پٹے مسالے دار مُرغ چھولے کھا کر آ  
رہے ہیں“ یہ کہہ کر وہ پیٹ پر ہاتھ رکھ کر دوہرا ہو گیا اور  
لگا ہائے ہائے کرنے۔

”پیٹ میں بڑے زور کا درد اٹھا ہے“ وہ تھوڑا سیدھا

ہو کر بولا۔

”مرغ کاٹ رہا ہو گا“ ساجد نے مذاق اڑایا۔

”اُمّی!“ وہ درد سے کراہا ”بہت درد ہو رہا ہے۔“ اب  
تو ساجد بھی پریشان ہو گیا۔ ابو اور حمزہ بھیّا گھر پر نہیں تھے۔  
”اُمّی، ڈاکٹر کو بلا لیں“ باجی کا رنگ زرد ہو رہا تھا۔

تھوڑی ہی دیر میں ساجد ڈاکٹر کو بلا لایا۔

”میرے خیال میں یہ تیز مرچ مسالوں والی چیزیں کھانا  
رہا ہے“ ڈاکٹر صاحب نے کہا۔

”جی، ڈاکٹر صاحب“ ناصر نے کراہتے ہوئے کہا۔

”آپ اِسے ہسپتال لے جائیں۔ میرے خیال میں  
معدے کا اُسر ہو گیا ہے“ ڈاکٹر صاحب بولے۔

”میں۔۔۔ ہسپتال نہیں جاؤں گا“ ناصر نے ڈر کر کہا۔

”ہسپتال نہیں جاؤ گے تو آرام کیسے آئے گا؟“ ساجد  
نے پیار سے کہا تو ناصر اُسے غور سے دیکھنے لگا۔

”وہی ساجد جس سے اُس نے کبھی ادب و لحاظ سے بات  
نہیں کی تھی، آج اُسے اپنے سے ایک سال نہیں، بہت سال  
بڑا لگا۔“

ابو اور حمزہ بھیّا رات کو نو بجے گھر آئے تو ناصر کو  
بیماروں کی طرح بستر پر پڑا دیکھ کر پریشان ہو گئے۔ جب اُنہیں



ناصر نے ساجد سے پوچھا۔

”ارے ہاں، مجھے یاد ہی نہیں رہا۔ ویسے انہیں آجانا چاہیے تھا اب تک“ ساجد بولا۔

”ارے بچو، مجھے یاد کیا جا رہا ہے؟“ یہ آواز عارف

چاچا کی تھی۔ دونوں اُچھل پڑے۔ اب وہ دونوں تھے اور چچا جان۔ ناصر کے بارے میں انہیں سب کچھ اُٹی سے پتا چل گیا تھا۔ وہ اُس کا حال پوچھ کر ادھر ادھر کی باتیں کرتے رہے، مگر اُسے کوئی نصیحت نہ کی۔ کیوں کہ وہ اُن کی نصیحتوں سے چڑتا تھا، جب کہ ساجد کو اُن کی سمجھانے بجھانے کی عادت بہت پسند تھی۔

”چچا جان، آج آپ مجھے کوئی نصیحت نہیں کریں گے؟“ ناصر نے بڑے سنجیدہ لہجے میں کہا۔

عارف چچا کے ساتھ ساجد نے بھی اُسے حیرت سے دیکھا۔ پھر عارف چچا بولے ”سب سے پہلے یہ بتا دوں کہ ٹھوکر لگنے کے بعد نہیں، ٹھوکر لگنے سے پہلے ہی آدمی کو اس بات کا اندازہ کر لینا چاہیے کہ یہاں چوٹ بھی لگ سکتی ہے۔ ناصر بیٹا، میں تم سے زیادہ کچھ نہیں کہوں گا۔ صرف اتنا کہوں گا کہ بڑوں کی نافرمانی کرنے والوں سے اللہ تعالیٰ ناراض ہوتا ہے۔ تم بڑوں کے منع کرنے کے باوجود بازار کی چیزیں کھاتے رہے۔ چنانچہ اللہ تم سے ناراض ہو گیا۔ اور جو اللہ کو ناراض کرتا ہے، اللہ اُسے سزا دیتا ہے۔ تمہیں بھی سزا ملی۔“

”میں شرمندہ ہوں، چچا جان“ ناصر نے کہا۔ اُسی وقت باجی نے آکر کہا ”چلیں، اب اُنھیں بھی کھانا ٹھنڈا ہو جائے گا“ وہ کوئی تیسری بار بلانے آئی تھیں۔

”باجی، میں کچھ ہی نہیں کھاؤں گا، شملہ گوشت کھاؤں گا۔“ ناصر نے کہا تو ساجد نے زبردستی اُس کے منہ میں کچھ ہی بھرا چیچ ڈال دیا اور بولا ”صحت کی صرف نہیں ہے بات، لذت بھی ہے ساتھ ساتھ۔“ چچا جان سمیت سب ہنس رہے تھے۔ مگر ناصر کے لیے ہنسنا بہت مشکل ہو رہا تھا۔

پتا چلا کہ بازار کی چٹ پٹی اور گندی چیزوں نے اپنا کام دکھا دیا ہے تو حمزہ بھی ایک دم غصے میں آگئے۔ بولے ”بہت اچھا ہوا۔ ایسا ہی ہونا چاہیے تھا، تمہارے ساتھ۔ اب اس بیماری میں بالکل پھیکے اور بد مزہ کھانے کھانا پڑیں گے تو سارے چٹخارے بھول جاؤ گے۔ اور کھاؤ بازار کی چٹ پٹی چیزیں۔“

بھیّا غصہ نکال چکے تو پیار سے ناصر کو گلے لگا لیا۔ اُس کی آنکھوں میں آنسو تھے۔ بڑوں کا کہنا نہ مانیں تو یوں ہی تکلیف اٹھانا پڑتی ہے۔

ایک ہفتہ وہ ہسپتال میں رہا۔ ڈاکٹروں نے بالکل پھیکا کھانا کھانے کی ہدایت کی تھی۔ اُس کے لیے یہ سب برداشت سے باہر تھا۔ کہاں تیز مسالوں والی چاٹ، مرغ بھولے اور برگر وغیرہ اور کہاں اُبلے ہوئی سبزیاں اور سوپ۔ لیکن اُسے مجبوراً یہ بد مزہ چیزیں کھانا پڑ رہی تھیں۔

”چچا جان نہیں آئے“ شام کو پھیکا سینٹھا سوپ پی کر







ایک شخص کی موٹر کار کسی گاؤں کے قریب کچڑ میں پھنس گئی۔ ایک دیہاتی ادھر سے گزرا تو اُس شخص نے پانچ روپے دے کر اُس سے کار کچڑ میں سے نکلائی۔

جب وہ جانے لگا تو اُس نے دیہاتی سے کہا ”یہاں تو ایسے واقعات اکثر ہوتے رہتے ہوں گے۔“

دیہاتی بولا ”جی ہاں“ صاحب۔ آج یہ پانچویں کار میں نے کچڑ میں سے نکالی ہے۔“

وہ شخص بولا ”جب تم سارا دن کچڑ میں سے کاریں ہی نکالتے رہتے ہو تو اپنا کام تو رات کو کرتے ہو گے؟“

دیہاتی نے کہا ”جی ہاں“ صاحب۔ میں اپنا کام رات ہی کو کرتا ہوں۔“

”تم کیا کام کرتے ہو؟“ کار والے نے پوچھا۔

”اس گڑھے میں پانی ڈالتا ہوں“ دیہاتی نے جواب دیا۔ (غلام شعیب، فیصل آباد)

کسی شخص کو لاہور کی کتاب میں ایک درزی کی دو سال پرانی رسید ملی جو کسی قیص کے بارے میں تھی۔ وہ یہ سوچ کر کہ قیص کا مالک مرکب کیا ہوگا، درزی کی دکان پر پہنچا اور اُسے رسید دے کر قیص مانگی۔

درزی نے رسید دیکھ کر سر کھجایا اور پھر دکان کے اندرونی حصے میں چلا گیا۔ کچھ دیر بعد وہ واپس آیا اور اُس شخص کو رسید دے کر کہنے لگا ”آپ کی قیص، ان شاء اللہ“

منگل تک تیار ہو جائے گی۔“  
(محمد شاہد احسن، پیراں غائب ملتان)

مریض (ڈاکٹر سے): ڈاکٹر صاحب، آپ کو یقین ہے کہ میں آپ کے علاج سے ٹھیک ہو جاؤں گا؟“  
ڈاکٹر: بالکل ٹھیک ہو جاؤ گے۔ یہ ایسا مرض ہے کہ دس میں سے ایک ہی مریض بچتا ہے۔ اب تک 9 مریض مر چکے ہیں۔ تم دسویں ہو۔ تم یقیناً بچ جاؤ گے۔“

(ملک ماقب محمود اعوان، کھاریاں)

اسکول ٹیچر نے بچوں کو نیوٹن کا واقعہ سناتے ہوئے کہا ”ایک دن نیوٹن، صبح کے وقت، باغ میں سیب کے درخت کے نیچے بیٹھا ہوا تھا کہ اُس کے سر پر ایک سیب آگرا اور یوں اُس نے کشش ثقل کا اصول دریافت کیا۔“

یہ کہہ کر اُس نے بچوں سے پوچھا ”آپ نے اس بات سے کیا سبق حاصل کیا؟“

ایک بچہ بولا ”سر“ ہم نے اس بات سے یہ سبق حاصل کیا کہ اسکول سے غائب ہونا کتنی اچھی بات ہے۔ اگر نیوٹن اُس دن اسکول گیا ہوتا تو یہ اصول کبھی دریافت نہ کرتا۔“  
(ارم بتول، چشمہ بیراج)

ایک دیہاتی مریض اپنی بیوی کے ساتھ ہسپتال گیا۔ اُس کی حالت خراب تھی، اس لیے ڈاکٹر نے اُسے ہسپتال میں داخل کر لیا۔

دوسرے دن، صبح کو، ڈاکٹر مریضوں کا معائنہ کرنے کے لیے آیا تو اُس مریض کے بستر پر اُس کی بیوی بیٹھی تھی اور وہ خود غائب تھا۔

ڈاکٹر نے پوچھا ”مریض کہاں ہے؟“

بیوی بولی ”وہ گائے دوہنے گیا ہے۔“

(لبید احمد سالک، اعوان ٹاؤن لاہور)



## آپ جانتے ہیں؟

○ 80 سال پہلے، جب پہلی جنگ عظیم شروع ہوئی تو اُس وقت امریکا کی فضا ئیہ (ایئر فورس) میں صرف 50 فوجی تھے۔

○ ایک عرب ملک، اومان، میں 1970ء تک ڈھول بجانا خلاف قانون تھا۔

○ ایک انگریز باغ بان نے ایک ایسا نمائز اگایا ہے جس کی شکل چوکور (مربع) ہے۔

○ 1995 سال پہلے، حضرت عیسیٰ علیہ السلام کی پیدائش کے وقت، دنیا کی آبادی 25 کروڑ کے لگ بھگ تھی۔

1650ء میں یہ تعداد دو گنی یعنی 50 کروڑ اور

1850ء میں مزید دو گنی یعنی ایک ارب ہو گئی۔

1930ء میں دنیا کی کل آبادی دو ارب تھی۔

1970ء میں 3 ارب اور 1988ء میں 5 ارب تک

پہنچ گئی۔ آبادی میں اضافے کی یہی رفتار رہی تو پانچ

سال بعد (2000ء تک) 6 ارب کے لگ بھگ ہو

جائے گی۔ اتنے لوگ کہاں رہیں گے، اور کیا کھائیں

گے؟

○ روزانہ لاکھوں شاہب ثاقب خلا سے زمین کی فضا میں

داخل ہوتے ہیں۔ لیکن ان میں سے زیادہ تر زمین کی

سطح تک پہنچنے سے پہلے ہی، ہوا کی رگڑ سے، جل بھن

کر راکھ ہو جاتے ہیں۔

○ 1908ء میں روس کے ایک علاقے، سائبیریا، میں

ایک بہت بڑا شاہب ثاقب گرا تھا۔ اُس میں

40,000 ٹن لوہا تھا اور اُس نے سائبیریا میں بہت

تباہی مچائی تھی۔

○ مصنوعی ستارے انسان کے بنائے ہوئے ستارے ہیں۔

ان کے ذریعے موسم کا حال معلوم کیا جاتا ہے اور دور

دراز کے علاقوں میں ریڈیو کی نشریات بھیجی جاتی ہیں۔

○ دنیا کے سات عجائبات میں سے صرف ایک اُجڑا

(اہرام مصر) ہی تباہی سے بچا ہے۔ باقی تمام عجائبات تباہ

ہو چکے ہیں۔

○ دنیا کی سب سے بڑی خلیج ”ہڈسن بے“ ہے۔ یہ شمال

کینڈا میں ہے۔ خلیج (Bay) سمندر کے اُس حصے کو

کہتے ہیں جو خشکی میں دور تک چلا گیا ہو۔ خلیج ہڈسن،

خلیج بکے، خلیج بنگال اور خلیج فارس دنیا کی مشہور خلیجیں

(ہیں)۔

○ دنیا کی سب سے اونچی عمارت امریکا کے ایک شہر شکاگو

کی ”سیٹرس ٹاور“ ہے۔ 445 میٹر اونچی اس عمارت

کی 110 منزلیں ہیں۔

○ ریلوے کا جو ملازم مسافروں کے ٹکٹ چیک کرتا ہے،

اُسے ”ٹی ٹی ای“ کہتے ہیں۔ TTE کا مطلب ہے:

”ٹریولنگ ٹکٹ اگزامینر“ یعنی سفر کے ٹکٹوں کی جانچ

پڑتال کرنے والا۔

○ جواہرات میں سب سے سخت جوہر، یعنی قیمتی پتھر، ہیرا

ہے۔ یہ خالص کاربن ہوتا ہے۔

○ سانپ پرندوں کے انڈے سوچے نگل جاتا ہے۔ جب

وہ پیٹ میں جا کر ٹوٹ جاتے ہیں تو وہ اُن کے چھلکے

اگل دیتا ہے۔

○ چین کے لوگ پرندوں کے گھونسلوں کا سوپ پیتے ہیں۔

○ امریکا کے ایک سابق صدر، جی جی کارٹر، نے 1969ء

میں ایک اُون طشتری فضا میں اُڑتی ہوئی دیکھی تھی۔

○ امریکا کی ایک عورت کا نام ”میری کرسس“ ہے۔

اپنی تحریریں اس پتے پر بھیجیے

ماہنامہ تعلیم و تربیت

32 شارع بن بادیس لاہور





## باتیں بڑوں کی

(”فیضانِ سنت“ از مولانا محمد الیاس قادری)

(بلال حمید، سوڈی وال لاہور)

○ دوست کا عیب اُس سے چھپانا خیانت اور دوسروں کو بتانا عیب ہے۔ (ابن زیدون)

○ نافرمان بیٹے کا وجود سانپ کے زہر سے زیادہ مُملک ہوتا ہے۔ (ٹیکسٹیر)

○ میں خوش رہتا ہوں کیوں کہ میں کسی سے کچھ نہیں مانگتا۔ (آئن سٹائن)۔ عظمیٰ اسلم، اوکاڑا۔

○ جو اپنے دوست کو بُرے کام سے باز نہیں رکھ سکتا، وہ دوستی کے قابل نہیں۔ (جالبینوس)

○ علم دل کو ایسے زندہ رکھتا ہے جیسے بارش زمین کو۔ (ابراہیم لنکن)۔ عامر سلمان مراد، سیالکوٹ۔

○ زیادہ باتیں وہ کرتے ہیں جن کے پاس کرنے کو کچھ نہیں ہوتا۔ (شیخ سعدی)

○ دوسروں کو مُعاف کر دو، لیکن اپنے آپ کو ہرگز مُعاف نہ کرو۔ (امام غزالی)

○ جو اچھی کتابیں نہیں پڑھتا اور جو بالکل نہیں پڑھتا، دونوں میں کوئی فرق نہیں۔ (مارک ٹوئن)

○ انصاف میں دیر کرنا، انصاف سے انکار ہے۔ (گیڈ اسٹون)۔

○ جس راز کو دشمن سے چھپانا چاہتے ہو، اُسے دوست پر بھی ظاہر نہ کرو۔ (فیسافورس) عمار احمد۔

○ سب سے زیادہ عقل مند وہ شخص ہے جو اپنی بات کو اچھی طرح ثابت کر سکے۔ (حضرت عمر فاروق رضی اللہ عنہ)

○ دنیا میں جو چیز سب سے کم ہے وہ سچائی اور امانت ہے، اور جو چیز سب سے زیادہ ہے، وہ جھوٹ اور خیانت ہے۔ (حضرت علی)

○ منصور احمد سومرو۔ واپڈا کالونی گڈو۔

○ جس شخص کی عقل کاہل ہو جاتی ہے، وہ کم بولتا ہے۔ (حضرت ابو بکر صدیق)

○ اللہ کے بندوں کے ساتھ اچھے اخلاق سے پیش آؤ۔ (حضور اکرم ﷺ)

○ اگر تو گناہ پر آمادہ ہے تو ایسی جگہ تلاش کر جہاں خدا نہ ہو۔ (حضرت عثمان)

○ دنیا کی عزت مال سے ہے اور آخرت کی عزت اعمال سے۔ (حضرت عمر)

○ تمام خوبیوں کا مجموعہ علم سیکھنا، اُس پر عمل کرنا اور اُسے دوسروں کو سکھانا ہے۔ (حضرت علی)

○ طاقتور وہ ہے جو غصے کو پی جائے (جنید بغدادی)

○ کسی سے بدلہ لینے میں جلدی نہ کرو اور کسی سے نیکی کرنے میں دیر نہ کرو۔ (شفیق بلخی)

○ دوست ہزار بھی کم ہیں اور دشمن ایک بھی زیادہ ہے۔ (نصیر الدین طوسی)

○ جو خدا سے ڈرتا ہے اُس سے سب ڈرتے ہیں۔ (حسن بصری) (نام نہیں لکھا)۔

○ اس میں کوئی شک نہیں کہ عید کے دن غسل کرنا، نئے کپڑے پہننا اور عطر لگانا سنت ہے۔ لیکن یہ سنت

ہمارے ظاہری بدن کی صفائی کے لیے ہے۔ ہمارے ان صاف، اُبلے اور نئے کپڑوں اور نمائے ہوئے اور

خوشبو مکے ہوئے جسم کے اندر اگر ہماری روح سنت کے خلاف حرکتوں اور اللہ کی نافرمانیوں کی نجاست میں

لٹھری ہوئی ہو تو ان نئے کپڑوں اور نمائے ہوئے بدن کی ظاہری ٹیپ ٹاپ کا کیا فائدہ؟ یہ تو ایسا ہو گا جیسے

زہر کی پُڑیا پر شہد کی چٹ لگا دی جائے۔



- لباس کی سادگی ایمان کی علامتوں میں سے ایک علامت ہے۔ (حضور اکرم ﷺ)
- حقیر سے حقیر پیشہ اختیار کرنا کسی کے آگے ہاتھ پھیلانے سے حد درجہ بہتر ہے۔ (حضرت عثمان)
- جس نے علم حاصل نہ کیا، وہ یتیم ہے۔ (حضرت علی)
- محنت میں کام یابی کا راز چھپا ہوا ہے۔ (قائد اعظم محمد علی جناح)
- ہمت ہارنا ناکامی کی طرف پہلا قدم ہے۔ (علامہ محمد اقبال)
- "تویر احمد" محلہ رحیم آباد، راول پنڈی۔
- خوش رہنا چاہتے ہو تو دوسروں کو خوش کرنے کی کوشش کرو۔ (شیخ عبدالقادر جیلانی)
- عظیم الدین، ظاہر پیر۔
- سلطان محمود غزنوی نے مشہور مؤرخ البیرونی سے پوچھا "میرے پاس دولت بھی ہے اور تلوار بھی۔ میں انہیں کیسے استعمال کروں؟ البیرونی نے جواب دیا "دولت سے غریب عوام کی دعائیں حاصل کیجیے اور تلوار سے گناہوں کا خاتمہ کیجیے۔"
- سکندر اعظم سے کسی نے پوچھا "کیا وجہ ہے کہ آپ اپنے استاد کی عزت اپنے والد سے بھی زیادہ کرتے ہیں؟"
- سکندر اعظم نے جواب دیا "باپ نے میرے جسم کی اور استاد نے میری روح کی پرورش کی ہے۔ جسم فانی ہے اور روح غیر فانی۔ محمد سعید رضا خاوانی، بورے والا۔
- مجلس میں زبان پر، غصے میں ہاتھ پر، دسترخوان پر بیٹھ کر بھوک پر قابو رکھو تو ہمیشہ پریشانی سے بچے رہو گے۔ (امام رازی)
- ابرانہ کوثر، راول پنڈی۔
- ہر بات پر ہنسنے والا بے وقوف ہوتا ہے۔ (مولانا ابوالکلام آزاد)
- بہت زیادہ بولنے والا اپنی عزت کھو بیٹھتا ہے۔ (لقمان)
- جسے ہارنے کا خوف ہے، وہ ضرور ہارے گا۔ (نبولین)
- جبران احمد، پشاور چھاؤنی۔
- دوسروں کی بُرائیوں پر نظر ڈالنے سے پہلے اپنی بُرائیوں پر نظر ڈال لو۔ (امام رازی)
- عمران اللہ خان کنڈی، گلشن اقبال کراچی۔
- جو شخص اپنے بڑوں کی عزت نہ کرے، وہ ہم میں سے نہیں ہے۔ (حضور نبی کریم ﷺ)
- ظالموں کو معاف کرنا، مظلوموں پر ظلم ہے۔ (حضرت عمر فاروق)
- خاموشی غصے کا بہترین علاج ہے۔ (حضرت عثمان غنی)
- پرنس ایم سلیم شیخ، بنجھورو۔
- انسان کی قدر و قیمت علم کے اعتبار سے ہوتی ہے۔ (حدیث نبوی)
- قبل اس کے کہ بزرگ بنو، علم حاصل کرو۔ (حضرت عمر فاروق)
- دین خزانہ ہے اور علم اس کا راستہ۔ (حضرت علی)
- علم سے محبت کرنا دانش سے محبت کرنا ہے۔ (افلاطون)
- علم دل کو اس طرح زندہ کرتا ہے جس طرح بارش زمین کو۔ (لقمان حکیم)
- عرفان عامر، طور ولی جہلم۔
- گناہ کو نہ دیکھو کہ وہ کتنا چھوٹا ہے بلکہ خدا کی بڑائی کو سامنے رکھو جس کی نافرمانی کی جا رہی ہے۔ (ابن قیم)
- اپنے دشمنوں سے محبت رکھو اور اپنے ستانے والوں کے لیے دعا مانگو کیوں کہ خداوند کریم اپنے سورج کو نیک و بد دونوں پر چمکاتا ہے اور اچھے اور بُرے دونوں پر مینہ برساتا ہے۔ (حضرت عیسیٰ علیہ السلام)
- مصیبت انسان بناتی ہے اور مال و دولت شیطان۔ (دکڑ)
- ہیوگو، عائشہ سوریہ، طارق آباد فیصل آباد۔





# آپ بھی لکھیے



## کوئی دیکھ رہا ہے

غلام عباس، گاؤں نیا نوالہ  
یہ اُن دنوں کا واقعہ ہے جب ہمارے اسکول میں  
گرمیوں کی چھٹیاں تھیں۔ ہم چار پانچ لڑکے روزانہ گاؤں  
کے باہر ایک پیڑ کے نیچے بیٹھ کر بارہ بجے تک چھٹیوں کا کام  
کرتے تھے۔ وہاں سے کچھ فاصلے پر امرودوں کا ایک باغ  
تھا۔

ایک دن جب ہم کام سے فارغ ہوئے تو اکرم نے کہا  
”کیوں نہ آج باغ سے امرود توڑے جائیں۔ اس وقت باغ  
کا مالک سو رہا ہو گا اور گرمی کی وجہ سے کوئی اور آدمی بھی  
اُدھر نہیں آئے گا۔“ ہم نے اُس کی ہاں میں ہاں ملائی اور  
اُس باغ کی طرف روانہ ہو گئے۔

جب ہم باغ کے نزدیک پہنچے تو پہلے ارد گرد دیکھا کہ  
کوئی شخص ہمیں دیکھ تو نہیں رہا۔ اس کے بعد باغ کے اندر  
گئے۔ باغ کا مالک ایک درخت کے سائے میں لیٹا بے خبر سو  
رہا تھا۔ ہم نے احمد سے کہا کہ تم چھوٹے ہو، اس لیے تم  
باہر جا کر کھڑے ہو جاؤ اور اگر کوئی باغ کی طرف آئے تو  
زور سے کہنا ”کوئی دیکھ رہا ہے“ یہ سنستے ہی ہم درختوں  
سے اتر کر دوڑ لگا دیں گے۔ تم بھی ہمارے ساتھ دوڑ لگا  
دینا۔“ احمد نے کہا، ٹھیک ہے اور وہ باہر چلا گیا۔

ہم درختوں پر چڑھ کر امرود توڑنا ہی چاہتے تھے کہ  
احمد نے زور سے کہنا ”کوئی دیکھ رہا ہے!“ یہ سُننا تھا کہ ہم  
سب جلدی جلدی درختوں سے اترے اور ایک دم دوڑ لگا

دی۔ احمد بھی ہمارے ساتھ دوڑ پڑا۔

باغ سے کافی دُور جانے کے بعد ہم نے پیچھے مُڑ کر  
دیکھا تو دُور دُور تک کوئی شخص نظر نہ آیا۔ ہم رُک گئے اور  
احمد سے پوچھا ”کون دیکھ رہا تھا؟“

احمد نے کہا ”اللہ تعالیٰ دیکھ رہا تھا“

اُس کی یہ بات سُن کر ہم بُت شرمندہ ہوئے۔ وہ ہم  
سے جھوٹا تھا۔ مگر اُس نے بات بُت بڑی کی تھی۔ اُس کی  
اس بات کو ہم نے ہمیشہ یاد رکھا اور اِن شاء اللہ آخر دم  
تک یاد رکھیں گے۔

اُس دن کے بعد امرود تو بڑی بات ہے، ہم نے کسی کا  
رتکا تک چوری نہیں کیا، کیوں کہ ہمیں یقین ہے کہ اللہ تعالیٰ  
ہر جگہ موجود ہے اور وہ ہمیں دیکھ رہا ہے۔

(پہلا انعام: 50 روپے کی کتابیں)

## مری کی سیر

محمد نعیم اشرف، ساہیوال

یہ واقعہ پچھلے دسمبر میں ہمارے ساتھ پیش آیا۔

سردیوں کی چھٹیاں ہوئیں تو میرے دوستوں نے مری  
جانے کا پروگرام بنایا اور اُنہوں نے اپنے اپنے گھروں سے  
پانچ دن کی اجازت لے لی۔ اُن کو تو اجازت مل گئی لیکن  
مجھے نہ ملی۔ میں نے والد صاحب کی بُت رست سماجت کی،  
لیکن اُنہوں نے مجھے اچھی خاصی ڈانٹ پلا کر خاموش کر دیا۔  
مگر میں نے بھی ہمد کر لیا کہ میں مری ضرور جاؤں گا۔ کیوں



## دھات کا تار

امتیاز مقبول، مزنگ لاہور  
”عمران بیٹا، نیچے آکر کھانا کھاؤ“ عمران کی امی نے  
اُسے آواز دیتے ہوئے کہا۔

”اچھا، امی جان۔ آ رہا ہوں۔ بس ذرا یہ پتنگ اڑا  
لوں“ عمران نے جواب دیا۔

بست میں دو ہفتے رہ گئے تھے، اور عمران کی خواہش  
اور کوشش تھی کہ وہ بست تک بہت سی پتنگیں جمع کر لے  
تاکہ خوب جی بھر کے پتنگیں اڑا سکے۔

اُس روز جمعہ تھا اور وہ صبح ہی سے چھت پر چڑھ گیا  
تھا تاکہ کئی ہوئی پتنگیں لوٹ سکے۔ کھانا کھانے کے بعد وہ  
چھت پر گیا ہی تھا کہ اُسے گھنٹی کی آواز سنائی دی۔ اُس نے  
نیچے جھانک کر دیکھا تو اُس کا جگری دوست عاطف کھڑا تھا۔  
وہ اُسے چھت پر لے آیا اور کہنے لگا:

”بھئی عاطف، کوئی ایسی ترکیب بتاؤ کہ ہم زیادہ سے زیادہ  
پتنگیں جمع کر سکیں۔“

عاطف بولا ”ایک ترکیب ہے۔ اگر ہم اپنی پتنگ میں  
ڈور کے ساتھ تار باندھ لیں تو کئی ہوئی پتنگیں تار میں الجھ  
جائیں گی اور ہم انہیں پکڑ لیں گے۔“

”مگر تم نے وہ اعلان نہیں سُنے جوئی وی، ریڈیو اور  
اخبارات کے ذریعے کیے جا رہے ہیں اور جن میں پتنگ  
اڑانے کے لیے تار استعمال کرنے سے منع کیا گیا ہے؟“  
عمران بولا۔

”وہ تو ٹھیک ہے، مگر ہم احتیاط سے پتنگ اڑائیں گے۔  
اور پھر تمہاری چھت کے پاس تو بجلی کے کھمبے ہیں ہی  
نہیں“ عاطف نے کہا۔

”کیس امی ناراض نہ ہوں“ عمران بولا۔

”ہم کسی کو بتائیں گے ہی نہیں“ عاطف نے کہا۔

تھوڑی سی بحث کے بعد عمران راضی ہو گیا۔ عاطف  
اپنے گھر سے تار کا ٹکڑا لے آیا اور وہ اُسے ڈور کے ساتھ

کہ میرے دوستوں نے تفریح کے بھٹ دل چسپ پروگرام  
بنائے تھے۔ لہذا میں نے طے کیا کہ گھر والوں کو بتائے بغیر  
ی چلا جاؤں گا اور مری پہنچ کر انہیں ٹیلی فون پر بتا دوں گا۔  
منگل کی رات کو ہم سب دوست بسوں کے اڈے پر  
گئے اور ٹکٹ خرید کر بس میں بیٹھ گئے۔ ساری رات سفر  
کرنے کے بعد راول پنڈی پہنچے اور وہاں سے دو ٹیکسیاں  
کرائے پر لے کر تقریباً آدھ گھنٹے بعد مری پہنچ گئے۔ وہاں  
سے ہم نے ایک ہوٹل میں پانچ دن کے لیے دو کمرے بک  
کرائے۔

اگلے روز ہم نے مری کی خوب صورت پہاڑیوں کی  
میر کرنے کا پروگرام بنایا اور تقریباً گیارہ بجے مری کے  
جنوب میں واقع پہاڑیوں کی طرف روانہ ہو گئے۔ میرے  
ساتھی تو فوٹو کھینچنے اور ادھر ادھر گھومنے پھرنے لگے، اور  
میں نے ایک پہاڑی پر چڑھنے کا پروگرام بنایا۔ پہاڑی بڑی  
خطرناک تھی۔ ابھی میں مشکل سے آدھی پہاڑی پر چڑھا  
ہوں گا کہ میرا پاؤں پھسل گیا اور میں دھڑام سے نیچے گر  
گیا۔ میرے منہ سے چیخ نکل گئی جس نے سب کو میری  
طرف متوجہ کر لیا۔ میری ایک ٹانگ ٹوٹ چکی تھی، اور میں  
بے ہوش ہو گیا تھا۔ دوستوں نے مجھے ہسپتال میں داخل کرا  
دیا۔

جب میری آنکھ کھلی تو میرے دوست میرے سامنے  
بیٹھے مجھے افسوس بھری نظروں سے دیکھ رہے تھے۔ مجھے بڑا  
افسوس ہوا کیوں کہ میری وجہ سے اُن کی تفریح ادھوری  
رہ گئی تھی۔ اگر میں نے اپنے والد کی بات مانی ہوتی تو میری  
یہ حالت نہ ہوتی اور دوستوں کے سامنے شرمندہ نہ ہونا  
پڑتا۔ واقعی مجھ سے بہت بڑی غلطی ہوئی تھی۔

اُسی دن میں نے پکا ارادہ کر لیا کہ خواہ کتنا ہی اہم کام  
کیوں نہ ہو، جب تک والدین اجازت نہیں دیں گے، میں  
وہ کام کبھی نہیں کروں گا۔

(دوسرا انعام: 45 روپے کی کتابیں)



پیار دیا جاتا ہے۔ بس یہی حال ہمارا بھی تھا۔ اُمّی، اَبُو، بھائی، بہنیں سب ہمیں بہت چاہتے تھے اور ہماری ہر خواہش پوری کی جاتی تھی۔

بچے لاڈ پیار سے بگڑ جاتے ہیں۔ لیکن ہم میں ایسی کوئی عادت نہ تھی۔ مگر ہم بھی آخر انسان تھے۔ ایک مرتبہ کا ذکر سنئے۔ گرمیوں کے دن تھے، اور یہ دن بڑے مزے کے ہوتے ہیں۔ جی ہاں، آم جو کھانے کو ملتے ہیں۔ چُناں چہ ہمارے بھی بڑے عیش تھے، کیوں کہ ہمیں ہر روز آم کھانے کو ملتے تھے۔

زیادہ مزا تو اُس وقت آتا تھا جب کھٹی کھٹی کیریوں کو خوب نمک مرچ لگا کر کھاتے تھے۔

ایک دن کیا ہوا، اُمّی بازار سے آئیں تو ڈھیر ساری کیریاں لے آئیں۔ ہم بڑے خوش ہوئے۔ جلدی جلدی موتی موتی کیریاں چُن کر الگ کرنے لگے۔

”ارے، ارے۔ یہ تم کیا کر رہی ہو؟“ اُمّی نے جلدی سے ساری کیریاں ہمارے ہاتھ سے لے لیں۔

”کیوں اُمّی؟“ ہم نے مُنہ بناتے ہوئے کہا۔

”بیٹی، یہ کیریاں میں اچار ڈالنے کے لیے لائی ہوں۔“ اُمّی نے ہمیں پیار سے سمجھایا اور جب اُمّی ہمیں کوئی بات پیار سے سمجھا دیتیں تو ہم ضد بالکل نہیں کرتے تھے۔ اُمّی نے کیریاں دھو کر اُن کے چار چار ٹکڑے کیے اور اُنہیں باہر دھوپ میں سُکھانے کے لیے رکھ دیا۔

کیا بتائیں، سارے گھر میں کھٹی کھٹی خوش بو پھیلی ہوئی تھی جو ناک کے راستے ہمارے دل تک اُتری جا رہی تھی۔ دل چاہ رہا تھا کہ زیادہ نہ سہی، صرف ایک ٹکڑا ہی کھالیں۔ اُمّی دوپہر کا کھانا پکانے کچن میں گئیں اور اُنہوں نے ہمیں آواز دے کر کہا ”گُڑیا، آنگن میں جا کر کیریوں کے ٹکڑوں کو پلٹی رہنا تاکہ سب طرف دھوپ لگ جائے۔“ ہم جلدی سے آنگن میں گئے اور چارپائی کے قریب

باندھ کر پتنگ اڑانے لگے۔ اُنہیں پتنگ اڑاتے کچھ ہی دیر ہوئی تھی کہ اچانک عمران کے ہاتھ سے ڈور کا سرا نکل گیا اور اُن کی پتنگ گلی کے پار ایک گھر کی چھت پر کھڑے ہوئے بچوں نے پکڑ لی اور وہ آپس میں چھینا جھٹی کرنے لگے۔ اُس گھر کے پاس ہی بجلی کا کھمبا تھا۔ اس چھینا جھٹی میں پتنگ سے بندھا تار کا ٹکڑا بجلی کے کھمبے سے نکلایا تو زور دار دھماکا ہوا اور جس بچے کے ہاتھ میں اُس تار کا دوسرا سرا تھا، وہ بجلی کا جھٹکا لگنے سے بے ہوش ہو گیا۔ اس کے ساتھ ہی سارے علاقے کی بجلی بند ہو گئی۔

عمران اور عاطف نیچے اُتر کر اُس گھر کے پاس گئے تو وہاں گُمرام مچا ہوا تھا۔ لوگ اُس بچے کو ہسپتال لے جا رہے تھے۔ ایک شخص کہہ رہا تھا کہ اگر بچے نے پاؤں میں پلاسٹک کی چپل نہ پہنی ہوتی تو اُس کی جان جاسکتی تھی۔

شام کو اُن کا سارا محلّہ تاریکی میں ڈوبا ہوا تھا۔ معلوم کرنے پر پتا چلا کہ محلّے کا ٹرانسفارمر جل گیا ہے اور اُسے تبدیل کرنے میں کم از کم دو دن لگیں گے۔ وہ دونوں اپنے یکے پر بہت شرمندہ ہوئے اور عہد کیا کہ آئندہ کبھی پتنگ اڑانے کے لیے تار استعمال نہیں کریں گے اور اپنے دوستوں کو بھی ایسا کرنے سے منع کریں گے۔

ساتھ ہی اگر آپ میں سے کوئی پتنگ بازی کا شوقین ہے تو اُسے چاہئے کہ تار استعمال نہ کرے، کیوں کہ ایسا کرنا جان لیوا ثابت ہو سکتا ہے۔

(تیسرا انعام: 40 روپے کی کتابیں)

## اور ہم جیت گئے

خالدہ اعجاز، راول پنڈی

یہ اُس وقت کی بات ہے جب ہم پانچویں جماعت میں پڑھتے تھے۔ ہم اپنے گھر میں سب سے چھوٹے تھے اور یہ تو آپ کو پتا ہی ہے کہ سب سے چھوٹے بچے کو بہت زیادہ



کبھی نہیں آیا تھا۔ (چوتھا انعام: 35 روپے کی کتابیں۔ خالدہ اعجاز اپنا پورا پتا لکھیں)۔

## ایسی جلدی بھی کیا

حلیمہ بشیر، بہاول پور

میں چوتھی جماعت میں پڑھتی ہوں۔ ایک روز میں اپنی سہیلی 'نورین' کے ساتھ اسکول سے گھر واپس آرہی تھی۔ راستے میں ایک چوراہا پڑتا ہے، جسے پار کر کے ہم اپنے گھر جاتے ہیں۔

جب ہم چوراہے پر پہنچے تو بڑی سڑک کی ٹریفک چل رہی تھی اور چھوٹی سڑک کی، جہاں ہم کھڑے تھے، بند تھی۔ میں نے دیکھا کہ نورین سڑک پار کرنے کے لیے پرتول رہی ہے۔ اُس کی عادت ہے کہ وہ ہر کام میں جلدی کرتی ہے، سڑک پار کرنے کے لیے ٹریفک رکنے کا بھی انتظار نہیں کرتی اور گاڑیوں کے آگے سے بھاگ کر گزر جاتی ہے۔ بعض وقت تو ایسا ہوتا ہے کہ ڈرائیوروں کو اُسے بچانے کے لیے ایمر جنسی بریک لگانا پڑتے ہیں۔

خیر، اُس دن بھی میں تو ٹریفک رکنے کا انتظار کرنے لگی، لیکن نورین ایک دم دوڑ پڑی۔ دائیں طرف سے ایک مینی بس بڑی تیزی سے آرہی تھی۔ نورین نے اُس کے آگے سے گزرنا چاہا تو پیچھے سے کسی نے اُس کا ہاتھ پکڑ لیا۔ یہ ہماری مس صائمہ تھیں۔ اگر وہ ایک سیکنڈ کی دیر کر دیتیں تو نورین بس کے نیچے آ جاتی۔

جب دائیں طرف کی ٹریفک بند ہو گئی اور سامنے کی سبز بتی جلی تو ہم نے سڑک پار کی۔ مس نے نورین کو خوب ڈانٹا۔ اُنہوں نے کہا "دو منٹ دیر سے گھر پہنچنا ہسپتال میں ایک ہفتہ گزارنے سے بہتر ہے۔ ہمیں ٹریفک کے اصولوں کی پابندی کرنا چاہیے۔ اسی میں ہماری بھلائی ہے۔"

(پانچواں انعام: 25 روپے کی کتابیں)

کڑی ڈال کر بیٹھ گئے۔ ہمارا دل کیڑوں کو دیکھ کر زور زور سے دھڑک رہا تھا۔ شیطان بھی ہمیں اُکسا رہا تھا اور ہم دل میں سوچ رہے تھے کہ کیا فرق پڑ جائے گا اگر ہم ایک آدھ ٹکڑا چکھ لیں گے۔ اتنی تو کچن میں مصروف ہیں اور ویسے بھی اُنہوں نے سارے ٹکڑے رگن کر تھوڑے ہی رکھے ہیں۔

یہ سوچ کر ہم نے ایک موٹے سے ٹکڑے کی طرف ہاتھ بڑھایا ہی تھا کہ ہمارے دل کی دھڑکن جو اُس وقت 100 کلومیٹر فی منٹ کی رفتار سے چل رہی تھی، ایک دم تھم گئی۔ اُسی وقت ہمارے اندر سے ایک آواز آئی کہ اگر تمہاری اتنی تمہیں نہیں دیکھ رہیں تو اللہ میاں تو دیکھ رہے ہیں۔ ایک تو تم چوری کر رہی ہو اور دوسرے ماں کی نافرمانی کر رہی ہو۔ یہ ہمارے ضمیر کی آواز تھی۔

اب ہماری اور شیطان کی جنگ چھڑ گئی۔ ہم بار بار کیڑوں کی طرف ہاتھ بڑھاتے اور ہمارا ضمیر فوراً ہمیں ٹوک دیتا۔ آخر کار ضمیر جیت گیا اور شیطان ایسا دم دبا کر بھاگا کہ پلٹ کر بھی نہ دیکھا۔ اُس وقت ہمیں اتنی خوشی ہوئی کہ بیان سے باہر ہے۔

ہم زور زور سے اُچھلنے کودنے لگے اور ساتھ ہی نعرے بھی لگانے لگے "ہپ ہپ ہرے! ہم جیت گئے! ہم جیت گئے!" ہم اسی طرح اُچھل کود کر رہے تھے کہ اچانک کسی کی نرم اور مہربان بانہوں نے ہمیں اپنی آغوش میں لے لیا۔ مڑ کر دیکھا تو ہماری اتنی تھیں۔ وہ ایک گھنٹے سے باورچی خانے کے دروازے کی اوٹ سے ہماری یہ کارروائی دیکھ رہی تھیں۔ وہ ہماری ایمان داری سے بہت خوش تھیں اور انہیں ہم پر بہت پیار آ رہا تھا۔ اور جب اتنی کو پیار آتا ہے تو انعام بھی ملتا ہے۔ وہ انعام جتا ہے کیا تھا؟ اُنہوں نے ایک کے بجائے کیری کے دو موٹے موٹے ٹکڑے ہمیں دیے جو ہم نے خوب مزے لے لے کر کھائے۔

ہم چچ کہتے ہیں کہ اس سے پہلے کیریاں کھانے کا اتنا مزا



# بتلیاں

رنگ برنگی تتلیاں پیاری باغوں کی ہیں راج دُلائی

ننھی ننھی ، پریاں جیسے رنگ نکھاریں ، کیسے کیسے

باغوں ، ان کے پھیرے پھولوں پھولوں ، ان کے ڈیرے

پھولوں پھولوں ، اُڑتی جائیں کلیوں کا یہ جی للچائیں

ان کے پروں پر نقش بنے ہیں

کیسے کیسے رنگ بچے ہیں

پھول کی زینت، باغ کی زینت رنگ بکھیرے ، ان کی رنگت

مُسندر مُسندر سب کی پیاری ہر تتلی ہے راج کُماری

پیار سے جینا سب کو سکھائیں یہ نہ کسی کے دل کو دکھائیں

ان سے سیکھو پیار سے رہنا دیکھو، ان کو کچھ نہ کہنا

ان کو نہ پکڑو، ان کو نہ دُکھ دو

جینے کا تم ان سے سبق لو



# چچا بھلکڑ



شاید کہ اب آپ غریب نہیں ہیں۔ پانچ لاکھ کا انعام نکلا ہے آپ کا۔

”ارے ہاں! میں واقعی بھول گیا تھا۔ مگر.....“ چچا کچھ کہتے کہتے رُک گئے۔

”اگر مگر کچھ نہیں۔ آپ کل ہی چلے جائے، دو تین روز کے لیے۔ پچھلے ماہ مُمّانی جان کراچی آئی تھیں تو میرے گھر بھی آئی تھیں۔ آپ دفتر میں تھے، اس لیے ملاقات نہ ہو سکی۔“

”اچھا، ٹھیک ہے۔ جیسا تم کہو۔“

”اور ہاں، میں جو آپ کے لیے چار جوڑے خرید کر لائی تھی، وہ اب تک آپ نے نہیں پہنے۔ اُنہیں ساتھ لے جائے گا۔ اس کے علاوہ۔۔۔۔۔“

”اس کے علاوہ کیا؟“ چچا نے پوچھا۔

”در اصل میں نے کبھی کسی کو کچھ دیا نہیں۔ مُمّانی کے لیے ایک شال لائی ہوں اور ان کی دونوں لڑکیوں کے لیے ریشمی ہوٹ کا کپڑا خریدا ہے۔ وہ اُنہیں دے آئیے گا“ حمیرا نے کہا۔

”خیر، یہ تو تم نے اچھا کیا“ چچا بھلکڑ خوش ہو گئے۔

”اچھا تو میں آپ کا سامان تیار کر دیتی ہوں“ یہ کہہ کر حمیرا دوسرے کمرے میں چلی گئی۔

”ارے، میں نے کہا، سنتے ہیں؟ حمیرا نے میاں کے قریب آکر کہا۔

چچا بھلکڑ کسی سوچ میں گم تھے۔ چونک پڑے۔ بولے ”کیا کہا؟ لا حول ولا قوۃ!“

”ارے! اس میں لا حول پڑھنے کی کیا بات ہے؟“ ”میں کچھ سوچ رہا تھا، ایک انتہائی ضروری بات۔ تم نے سب کچھ بھلا دیا۔“

”تو پھر آپ بھولی ہوئی بات سوچیے، میں جا رہی ہوں“ حمیرا جانے لگی۔

”اچھا، کہو۔ کیا کہہ رہی تھیں؟“ چچا نے پوچھا۔ ”میں یہ کہہ رہی تھی کہ آپ کچھ دنوں کے لیے ماموں جان کے پاس ہو آئیے۔ وہ لوگ کئی بار بھلا چکے ہیں۔ مُمّانی سے تو آپ اب تک ملے ہی نہیں۔“ حمیرا نے کہا۔ ”آنے جانے میں خاصا خرچہ ہو گا“ چچا بولے۔

”حیدر آباد ہے ہی کتنی دور۔ اور پھر آپ بھول گئے



نے بھیجا ہے۔" چچا نے جواب دیا۔

"اچھا، اچھا۔ بیگم نے بھیجا ہے۔ آپ ذرا ٹھہریے۔"  
اُس خاتون نے کہا، اور اس کے ساتھ ہی گھر کے اندر مل  
چل چکی گئی۔

تھوڑی دیر بعد ایک ملازم لڑکا نکل کر آیا اور اُس نے  
چچا کو ایک کمرے میں لے جا کر بٹھا دیا۔

کمرہ بڑا سجا سجا ہوا تھا۔ چچا یہ سوچ کر بے حد خوش  
ہوئے کہ یہاں اُن کی خوب خاطر مدارات ہوگی۔ وہ کھانے  
پینے کے ہمیشہ سے شوقین تھے۔

تھوڑی دیر بعد ایک خاتون جو شاید حکیم صاحب کی  
بیوی تھیں، اندر آئیں۔ پھر چائے اور کھانے پینے کا سامان  
آگیا۔ چچا نے عادت کے مطابق خوب ڈٹ کر کھایا۔  
"حکیم ماموں کہاں ہیں؟" چائے کے بعد اُنہوں نے



کے میاں اتنی آسانی سے اُس کی بات مان جائیں گے۔ اُسے  
اپنے ماموں سے بہت محبت تھی اور وہ بھی اُسے بہت چاہتے  
تھے۔ وہ جب بھی کراچی آتے، کچھ دیکو اُس کے گھر ضرور آتے۔  
دوسرے روز چچا بھلکڑ حیدر آباد روانہ ہو گئے۔ حیدر  
نے پتا لکھ کر دے دیا تھا اور اچھی طرح سمجھا بھی دیا تھا۔  
اُس کے ماموں ڈاکٹر تھے اور اُن کی پریکٹس بہت اچھی چلتی  
تھی۔ اُن کا نام عبدالحکیم تھا۔ یہ تمام باتیں چچا بھلکڑ نے گرہ  
میں باندھ لی تھیں۔

چچا بھلکڑ نے حیدر آباد کے اسٹیشن پر اتر کر جیب میں  
ہاتھ ڈالا تو ماموں کا پتا غائب۔ خدا جانے کہاں رکھ کر بھول  
گئے تھے۔ کچھ پریشانی تو ہوئی مگر پھر مطمئن ہو گئے کہ محلہ تو  
معلوم ہی ہے۔ جب وہ اُس محلے میں پہنچے تو سامنے ہی ایک  
ہوٹل تھا۔ چچا کو بھوک لگی تھی۔ ہوٹل میں بیٹھ کر چائے پی  
اور پھر اُس کے مالک سے ماموں حکیم کے بارے میں  
دریافت کیا۔

"آپ حکیم صاحب کا پتا پوچھ رہے ہیں ناں؟" ہوٹل  
کے مالک نے پوچھا۔

"جی ہاں۔ وہ حکیم ہیں۔ اُن کے مطب پر بہت رش  
ہوتا ہے" چچا بھلکڑ نے جلدی سے کہا۔ وہ یہ بھول گئے کہ  
حیدر آباد کے ماموں کا نام عبدالحکیم ہے، اور وہ حکیم نہیں، ڈاکٹر ہیں۔  
"ہاں۔ اللہ نے اُن کے ہاتھ میں بڑی شفا دی ہے۔  
بہت نامور حکیم ہیں۔ مگر آج کل وہ شہر سے باہر گئے ہوئے  
ہیں" ہوٹل کا مالک بولا۔

"کوئی بات نہیں گھر میں اور لوگ تو ہوں گے" چچا نے کہا۔  
"ہاں، ہاں، کیوں نہیں" ہوٹل والا بولا "ارے  
چھوٹے! ادھر آ ذرا۔ ان صاحب کو حکیم صاحب کے گھر  
تک چھوڑ آ۔ یہ اُن کے مہمان ہیں۔"

چھوٹا چچا بھلکڑ کو حکیم صاحب کے گھر پہنچا کر واپس چلا  
گیا۔ چچا نے گھنٹی بجائی تو کسی خاتون نے دروازہ کھولا اور  
چہرہ نکالے بغیر اندر سے سوال کیا "کون ہے؟"  
"میں کراچی سے آیا ہوں، حکیم ماموں کے پاس۔ بیگم



ہونٹوں پر زبان پھیرتے ہوئے پوچھا۔

لڑکے کو روک لو۔

”چچی جان، آپ بھی کمال کرتی ہیں۔ ایک غیر مرد کو اپنے گھر میں کیسے ٹھہرائوں؟“ بیوی نے کہا۔  
”اُسے رات کو شبن کے کمرے میں سُلا دیتا۔ ایک دن ہی کی تو بات ہے“ چچی بولیں۔

شبن حکیم صاحب کے ایک دُور کے رشتے دار، شبن میاں، کا لڑکا تھا۔ شبن میاں گاؤں میں رہتے تھے۔ شبن حیدر آباد کے ایک کالج میں پڑھتا تھا۔ حکیم صاحب نے اُسے اپنے گھر کے قریب ایک کمرہ کرائے پر دلوادیا تھا۔  
”آپ نے یہ بات تو ٹھیک کہی“ بیوی نے کہا۔

”رات کے کھانے میں کیا پکوا رہی ہو؟“ چچی نے پوچھا۔  
”مجھے تو لڑکا چنورا لگتا ہے۔ کباب، کوftے، بریانی سب ہی چیزوں کے نام گنوا دیے۔“

”چلو، کوئی بات نہیں۔ لڑکا چنورا ہے تو اچھا ہے۔ اپنی جیلہ کا نصیب کھل جائے گا۔ ہاں، یہ تو معلوم کرو جا کر کہ لڑکا کرتا کیا ہے۔ کتنے بہن بھائی ہی ہیں۔“

”ابھی جاتی ہوں“ حکیم صاحب کی بیگم چچا کے کمرے میں گئیں تو وہ آرام سے ترچھے ترچھے لیٹے تھے۔ ہڑبڑا کر اٹھ بیٹھے۔

”ارے میاں صاحب زادے، تم نے یہ تو بتایا ہی نہیں کہ کتنے بہن بھائی ہو اور نوکری کہاں کرتے ہو؟“  
”میرا کوئی بہن بھائی نہیں ہے۔ اکیلا ہوں“ چچا بولے۔  
”اچھا خیر، نوکری کہاں کرتے ہو؟“

”سرکاری مُلازمت ہے۔ تنخواہ کم ہے۔ مگر آپ کو ایک خوش خبری سنانی ہے۔ بیگم نے ابھی کسی کو نہیں بتایا۔“  
”ہاں ہاں، ضرور سناؤ“ حکیم صاحب کی بیوی نے کہا۔  
”میرا پانچ لاکھ کا بانڈ نکلا ہے۔ بس یوں سمجھیں کہ سارے دلدُور دور ہو گئے ہیں۔“

”ارے! واقعی؟ یہ تو بہت ہی بڑی خوش خبری ہے“  
حکیم صاحب کی بیوی جھوم کر بولیں اور جلدی سے واپس اندر چلی گئیں۔

”وہ میرپور خاص گئے ہیں۔ کل دوپہر تک آجائیں گے۔ آپ اطمینان سے رہیں اور تکلف بالکل نہ کریں۔ ہاں، اپنی پسندیتا دیں رات کے کھانے میں کیا کھائیں گے؟“  
”آپ تکلف نہ کریں۔ مجھے تو سارے کھانے ہی پسند ہیں۔ مرغ پلاؤ، کوftے، بریانی، کباب، نہاری کوئی بھی چیز پکوالیں۔“

”اچھا ٹھیک ہے۔ آپ آرام کریں۔ میں ابھی آتی ہوں“ یہ کہہ کر وہ خاتون اندر چلی گئیں۔

حکیم صاحب اُس محلے کے ایک عزت دار اور کھاتے پیتے آدمی تھے۔ اُن کی دو بیٹیاں تھیں۔ وہ بڑی بیٹی جیلہ کی شادی کرنا چاہتے تھے، لیکن حیدر آباد میں کوئی اچھا رشتہ نہیں مل رہا تھا۔ اُن کی ایک بھانجی کراچی میں رہتی تھی، جس کا نام بیگم تھا۔ حکیم صاحب نے بیگم سے کہہ رکھا تھا کہ وہ کراچی کے کسی اچھے گھرانے میں جیلہ کا رشتہ کرادے۔

ابھی چند روز پہلے حکیم صاحب کی بیوی کے نام بیگم کا خط آیا تھا کہ اُسے ایک لڑکا پسند آیا ہے۔ وہ سرکاری مُلازم ہے اور چند روز میں، اپنے کسی رشتے دار سے ملنے کے لیے، حیدر آباد جانے والا ہے۔ میں اُس کے ہاتھ آپ کی لڑکیوں کے لیے سوٹ کا کپڑا بھیجوں گی۔ اس بہانے آپ لڑکے کو دیکھ لینا۔ اگر آپ نے ہاں کر دی تو پھر اُس کی ماں سے بات کروں گی۔

حکیم صاحب کی بیوی نے اندر جا کر اپنی چچی سے کہا  
”چچی اماں، بیگم نے کراچی سے لڑکا بھیجا ہے۔ مگر دیکھنے میں بونگا سا لگتا ہے۔“

”اری بیٹی، لڑکے کی سیرت دیکھتے ہیں، صورت نہیں۔ اگر وہ شریف اور کماؤ پُوت ہے تو بس ٹھیک ہے“ چچی جان نے کہا۔

”حکیم صاحب کو بھی ابھی جانا رہ گیا تھا۔ وہ ہوتے تو کچھ بات چیت کرتے“ بیوی نے کہا۔

چچی بولیں ”وہ کل آجائیں گے۔ کل تک کے لیے



آئیں؟ بیگم تو اُن کی بہت تعریف کرتی تھیں۔“

حکیم صاحب کی بیوی سٹ پٹا کر بولیں ”ہاں، ہاں، وہ بھی آجائیں گی۔“ پھر کچھ سوچ کر انہوں نے چھوٹی لڑکی کو اندر بلا لیا۔ چچا نے اپنا بکس کھولا اور سوتوں کا کپڑا نکال کر لڑکی کو دے دیا۔

شام کو حکیم صاحب آگئے۔ چچا شبن کے کمرے میں آرام کر رہے تھے۔ حکیم صاحب کی بیگم نے کسی کو بھیج کر انہیں بلا لیا۔ چچا کمرے میں آکر بیٹھ گئے۔ اب جو حکیم صاحب نے اندر کمرے میں قدم رکھا تو چچا بھلکڑا نہیں دیکھ کر چونک اُٹھے۔ انہیں پتا چل گیا کہ وہ غلط جگہ آگئے ہیں۔ ”اجی حضرت، آپ کون ہیں اور اس طرح کسی کے گھر میں آنے کی جرأت کیوں کر ہوئی؟“ حکیم صاحب سخت غصے میں تھے۔ اُن کی بیوی بھی جو اس باختہ سی پاس کھڑی تھیں۔ ”یقین کیجیے، میں ایک شریف آدمی ہوں۔ حکیم ماموں کا پتا کھو گیا تھا۔ مجھے ہوٹل والے نے آپ کے گھر پہنچا دیا۔“



ذرا سی دیر میں پانچ لاکھ کے انعام کی بات گھر بھر میں پھیل گئی۔ پہلے جو لڑکا بہت معمولی نظر آ رہا تھا، اچانک خوب صورت دکھائی دینے لگا۔

اب طے یہ پایا کہ مہمان کی ہر طرح سے خاطر تواضع کی جائے۔ کوئی کسر نہ چھوڑی جائے۔ بیگم نے بہت سوچ سمجھ کر رشتے کی بات چلائی ہے۔ کہیں ایسا نہ ہو یہ رشتہ ہاتھ سے چلا جائے۔

رات کا کھانا اتنا شان دار تھا کہ چچا بھلکڑا حیران رہ گئے۔ انہوں نے خوب خوب کھایا۔ حکیم صاحب کی بیوی نے یہ بہانہ کر کے کہ گھر میں بہت سے مہمان آئے ہوئے ہیں، چچا کو شبن کے کمرے میں سلا دیا۔ چچا کو بھلا کیا اعتراض ہو سکتا تھا۔ انہیں تو حلوا پوری، کوftے، کباب اور مرغ پلاؤ سے غرض تھی۔

دوسرے دن، دوپہر کے کھانے کے بعد، چچا بھلکڑا نے حکیم صاحب کی بیوی سے کہا ”حکیم ماموں تو آئے نہیں۔ اب کراچی واپس جا رہا ہوں۔“

”ارے نہیں، بیٹا۔ ابھی رُوکو۔ وہ شام تک آجائیں گے۔“ دراصل چچا بھلکڑا بیٹھے بیٹھے گھبرا گئے تھے۔ اگرچہ کھانے پینے کو خوب مل رہا تھا، مگر وہ ایسے آدمی نہ تھے کہ ایک جگہ ٹپک کر بیٹھ سکیں۔ انہیں سردی بھی بہت لگتی تھی۔ اُن کے والد مرحوم کا ایک لمبا کوٹ اُن کے پاس تھا، جو وہ پوری سردیوں بدن پر چڑھائے رکھتے تھے۔ حیدر آباد میں کراچی سے زیادہ سردی تھی۔ چچا اگرچہ دو سوٹر پہن کر آئے تھے، پھر بھی انہیں سردی لگ رہی تھی۔ اس لیے انہوں نے وہی پرانے زمانے کا لمبا کوٹ نکال کر پہن لیا تھا۔ سر پر اُونی ٹوپی بھی مڑھ لی تھی۔

حکیم صاحب کی بیوی نے اپنی چچی سے کہا ”اتنی سردی ہے تو نہیں جتنی اس لڑکے کو لگ رہی ہے۔ دیکھو تو، کیا طعنے بنا رکھا ہے!“

سہ پہر کو، چائے کے بعد، چچا بھلکڑا نے حکیم صاحب کی بیوی سے کہا ”لڑکیاں کہاں ہیں؟ وہ مجھ سے ملنے کیوں نہیں



”کیوں؟ تمہیں شک ہے کیا؟“ چچا بولے۔

”یا اللہ! کس کے گھر رہ کر آگئے؟ ماموں کی فیملی تو دو دن سے ہمارے گھر آئی ہوئی ہے“ حمیرا نے ماتھے پر ہاتھ مار کر کہا۔ ابھی حمیرا کی بات سنہ ہی میں تھی کہ ماموں ممانی اور اُن کی دونوں لڑکیاں دوسرے کمرے سے نکل کر آگئیں۔ اب کچھ چھپانا فضول تھا۔ چچا نے سب کچھ سچ سچ بتا دیا۔ ماموں اور ممانی اُن کی داستان سن کر دل کھول کر رہے۔ ”ممانی جان“ میں نے آپ کے لیے ایک بہت اچھی اونی شال اور بچیوں کے لیے سوٹ کے کپڑے خریدے تھے۔ وہ بھی یہ دے آئے ہوں گے“ حمیرا نے افسوس سے کہا۔ ”سوٹ کے کپڑے تو میں نے اُنہیں دے دیے تھے مگر شال دینا بھول گیا تھا“ چچا نے بڑے فخر سے کہا۔ حمیرا نے اُن کی بھول پر شکر ادا کیا اور شال ممانی کو دے دی۔ اس واقعے کو کئی روز گزر چکے ہیں مگر چچا بھلکڑا اب بھی رات کی تنہائی میں حیدر آباد کے لذیذ کھانوں کو یاد کیا کرتے ہیں!

چچا بھلکڑا گھبرا کر بولے۔  
”غضب خدا کا! نہ جان نہ پہچان“ ایک غیر مرد ہمارے گھر میں دو دن سے رہ رہا ہے، اور اس گھر کی عورتوں کی عقل پر پتھر پڑ گئے ہیں۔ اجی حضرت، آپ جو کوئی بھی ہیں، فوراً یہاں سے نو دو گیارہ ہو جائیں۔“

چچا نے جلدی جلدی اپنا سامان سمیٹا۔ وہ لمبا کوٹ پہنے ہوئے تھے اور اونی ٹوپی بھی کانوں تک مزہ رکھی تھی۔ جلدی میں دو رنگ کے موزے پہن لیے تھے۔ ایک پاؤں میں سُرخ، دوسرے میں نیلا۔

جب وہ باہر جانے لگے تو حکیم صاحب نے کہا ”اور یہ میری بھانجی بیگم کے بارے میں تمہیں کیسے علم ہو گیا جو تم فراڈ کرنے یہاں آگئے؟“

”دیکھیے حضرت! میں کوئی فراڈ آدمی نہیں ہوں“ چچا کو غصہ آگیا ”میں اپنی بیوی کا نام نہیں لیتا، اُنہیں بیگم کہتا ہوں، اور اُنہی کے ماموں کے گھر آیا تھا۔“

”اچھا، جائیں، دفع ہو جائیں یہاں سے“ حکیم صاحب غرائے۔

چچا اپنا غصہ دبائے بسوں کے اڈے پر آئے اور کراچی جانے والی بس میں سوار ہو گئے۔ راستے بھر یہی سوچتے جا رہے تھے کہ بیگم کو کچھ نہیں بتائیں گے۔ واقعی بڑی بھول ہو گئی، اور بڑے میاں نے اچھی خاصی بے عزتی بھی کر دی۔ حمیرا پوچھے گی تو ممانی اور بچیوں کی تعریف کر دیں گے وغیرہ وغیرہ۔

جب وہ گھر میں داخل ہوئے تو حمیرا پریشان بیٹھی تھی۔ ”کیوں بھئی، تم کو کیا ہوا؟ پریشان کیوں ہو؟ چچا نے پوچھا۔“ آپ کی وجہ سے پریشان تھی۔ خدا کا شکر کہ آپ ساتھ خیریت کے واپس آگئے۔“

”لیکن اس میں پریشان ہونے کی کیا بات ہے؟ دو دن رہ کر آیا ہوں، تمہارے ماموں جان کے گھر اتنے زیادہ دن تو نہیں ہو گئے کہ تم پریشان ہو جاؤ۔“  
”ماموں جان کے گھر؟“ حمیرا نے پوچھا۔







بیرسٹر شمشاد نے نئی کوٹھی تعمیر کی تو اس خوشی میں رشتے داروں اور دوستوں کو ایک شان دار پارٹی دی۔ اس دعوت میں سراغ رساں انسپٹر سعید بھی مدعو تھا۔

پارٹی کے دوران میں، انسپٹر نے محسوس کیا کہ وسیم صاحب کچھ پریشان سے ہیں۔ وجہ دریافت کی تو انہوں نے کہا ”ابھی تھوڑی دیر پہلے، میرے ہاتھ سے چمچہ گر پڑا۔ میں اُسے اُنھانے کے لیے جھکا تو کوٹ کی جیب سے فاؤنٹین پن نکل کر فرش پر گر گیا۔ اُنھا کر دیکھا تو وہ لیک کر رہا تھا۔ میں اُسے اپنے کمرے میں رکھنے جا رہا تھا کہ ملک اللہ داد صاحب تشریف لے آئے۔ فاؤنٹین پن میز پر رکھ کر میں اُن کے استقبال کے لیے دروازے پر گیا، اور جب واپس آیا تو پن غائب تھا!“۔

”چلیے، چھوڑیے۔ سو ڈیڑھ سو کے قلم کی حقیقت ہی کیا ہے“ انسپٹر نے کہا۔

”سو ڈیڑھ سو کا نہیں، جناب“ وسیم صاحب بولے ”ایک لاکھ 70 ہزار روپے کا ہے۔ پچھلے سال ایک عرب شیخ نے مجھے تحفہ دیا تھا۔“

”ہوں“ انسپٹر بولا ”یہ سارے عزت دار لوگ ہیں۔ ان کی تلاشی لینا، اپنی عزت گنانا ہے۔ لیکن خیر، آپ مجھے 15 منٹ دیجیے۔ ٹھیک پندرہ منٹ بعد انسپٹر وسیم صاحب کے پاس گیا اور بولا ”وہ صاحب کون ہیں؟ وہ فرنج کٹ ڈاڑھی والے عینک لگائے ہوئے؟“

”یہ پراپرٹی ڈیلر ہے۔ اسی کے ذریعے میں نے اس کوٹھی کا پلاٹ خریدا تھا۔“ وسیم صاحب نے بتایا۔

انسپٹر وسیم صاحب کو ایک کونے میں لے گیا، اشارے سے پراپرٹی ڈیلر کو بلایا اور پھر اُس کی جیب میں سے فاؤنٹین پن نکال کر وسیم صاحب سے بولا ”لیجیے، یہ رہا آپ کا قلم!“

بتائیے، انسپٹر نے یہ کیسے معلوم کیا کہ پراپرٹی ڈیلر ہی مجرم ہے؟ صحیح جواب دینے والے ساتھی کو 500 روپے کی کتابیں دی جائیں گی۔ کوپن اور فردری کے ”مجرم کون“ کا صحیح جواب صفحہ 55 پر دیکھیے۔



# FEROZSONS PRIMARY SCIENCE




PRIMARY SCIENCE is a complete series of twelve books, well suited to the educational needs of Medium Schools worldwide.

The series is to present the fundamentals of science in a way which children can easily understand and assimilate. They will not only remember the facts but also remember that the learning of them was a joyful experience.

Each book is divided into a number of parts which cover the main areas of study and are colour-coded for easy reference.

All the books are richly illustrated in colour and each drawing has been specially chosen to complement and support the text. Each book commences with an interest-stimulating quiz and ends with an extra-curricular exercise entitled 'Do You Know?'



Intro

- Part 1 Human beings
- Part 2 Healthcare and safety
- Part 3 Living and non-living things
- Part 4 Animals
- Part 5 Objects

999 0 10141 2  
Rs. 35.00

1a

969 0 10092 0  
Rs. 40.00

- Part 1 Human beings
- Part 2 Things around us
- Part 3 Living and non-living things
- Part 4 Animals
- Part 5 Animals and their babies

2a

969 0 10094 7  
Rs. 40.00

- Part 1 Human beings
- Part 2 Health and safety
- Part 3 Animals
- Part 4 More about animals
- Part 5 Sound
- Part 6 Magnetism

Intro

- Part 1 Plants
- Part 2 Food
- Part 3 Light and Heat
- Part 4 Movement
- Part 5 Distance
- Part 6 Earth and Sky
- Part 7 Time

969 0 10142 0  
Rs. 35.00

1b

969 0 10093 9  
Rs. 40.00

- Part 1 Objects
- Part 2 Plants
- Part 3 Force and machines
- Part 4 Energy
- Part 5 Sound
- Part 6 Magnetism
- Part 7 Heat and temperature
- Part 8 Light and shadow
- Part 9 Time

2b

969 0 10095 5  
Rs. 40.00

- Part 1 Colours
- Part 2 Plants
- Part 3 Force and machines
- Part 4 Energy
- Part 5 Electricity
- Part 6 Material and matter
- Part 7 Time

3a

- Part 1 Human beings
- Part 2 Healthcare and safety
- Part 3 Animals
- Part 4 Sound
- Part 5 Magnetism
- Part 6 More about animals

969 0 10096 3  
Rs. 40.00

4a

969 0 10098 X  
Rs. 40.00

- Part 1 Human beings
- Part 2 Healthcare and safety
- Part 3 Living things and their needs
- Part 4 Living things protect themselves
- Part 5 Sound
- Part 6 Magnetism

5a

969 0 10100 5  
Rs. 50.00

- Part 1 Human beings
- Part 2 Healthcare and safety
- Part 3 Animals
- Part 4 Sound

- Light and colour
- Plants
- Heat energy
- Light energy
- Force and energy
- Materials and matter
- Earth and atmosphere
- Time

4b

969 0 10099 8  
Rs. 40.00

- Part 1 Colours
- Part 2 Plants
- Part 3 Heat and temperature
- Part 4 Electricity
- Part 5 Time

5b

969 0 10101 3  
Rs. 50.00

- Part 1 Plants
- Part 2 Animals
- Part 3 Force and motion
- Part 4 Heat and electricity
- Part 5 Matter
- Part 6 Earth and atmosphere
- Part 7 Time

(Prices are subject to change without notice)

Also under publication: Available in 1994

Ferozsons Primary English  
Ferozsons Primary Mathematics  
Ferozsons Primary Atlas.



## FEROZSONS (Pvt) LTD.

LAHORE RAWALPINDI KARACHI

Lahore: 60, Shahrah-e-Quaid-e-Azam, Phones: 301196-98 Fax: 627881  
Rawalpindi: 277, Peshawar Road, Rawalpindi, Phone: 563503 Fax: 5642

Karachi: 1st Floor, Mehran Heights, Main Clifton Road, Karachi,  
Phones: 570527-570534-537730 Fax: 570534